



श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या के विरोध में राजपूतों समेत सर्व समाज के नेता और समर्थक बुधवार देर रात तक जयपुर में मानसरोवर स्थित मेट्रो मास अस्पताल के बाहर डटे रहे। प्रदर्शनकारियों की मांग थी कि हत्याओं का एनकाउन्टर किया जाए। बंद के दौरान जयपुर में दिन भर सन्नाटा पसरा रहा। कई जगह उग्र प्रदर्शनकारी और पुलिस जापा ही दिखा।

## जयपुर में सड़कों पर दिनभर सन्नाटा रहा, कर्फ्यू जैसा माहौल दिखा

लंबे समय बाद 'जयपुर बंद' का ऐसा व्यापक असर देखने को मिला

कार्यालय संवाददाता- जयपुर, 6 दिसम्बर। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या के विरोध में बुधवार को आहूत 'राजस्थान बंद' का राजधानी जयपुर में व्यापक असर रहा। जयपुर परकोटे समेत शहर

- श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी हत्याकांड के कारण उग्र राजपूत समाज सड़कों पर उतरा।
- सर्व समाज के समर्थन से जयपुर में तमाम बाजार, निजी स्कूल और ऑफिस बंद रहे, कर्फ्यू जैसा माहौल दिखा।
- 200 फीट बाईपास, सीकर रोड, पांच बत्ती और खातीपुरा तिराहे समेत कई जगहों पर बीच सड़क पर टायर जलाकर विरोध प्रदर्शन किया गया।

के तमाम बाजार, निजी दफ्तर और भी नहीं हुआ। लंबे समय बाद जयपुर में किसी बंद का इतना व्यापक असर देखने

### राजपूत समाज का आंदोलन खत्म, मांगों पर सहमति

जयपुर, 6 दिसम्बर। जयपुर में श्री राष्ट्रीय राजपूत करणी सेना के अध्यक्ष सुखदेव सिंह गोगामेड़ी की हत्या के विरोध में चल रहा प्रदर्शन बुधवार देर रात खत्म हो गया। पुलिस प्रशासन और राजपूत समाज के लोगों के बीच कई मांगों पर सहमति बनने के बाद प्रदर्शन खत्म कर दिया गया। राजपूत समाज की प्रमुख मांगें थी श्याम नगर एस.एच.ओ. मनीष यादव तथा बीट प्रभारी व बीट कॉन्स्टेबल को निलम्बित किया जाए और हत्याओं को 72 घंटे में गिरफ्तार किया जाए। इसके बाद गोगामेड़ी की पत्नी शीला राठी ने आंदोलन समाप्त करने की घोषणा की। पुलिस अधीक्षक बजरंग सिंह शेखावत ने बताया कि देर रात को सुखदेव गोगामेड़ी की पत्नी शीला राठी, चचेरा भाई श्रवण, राजपूत सभा, जयपुर अध्यक्ष रामसिंह चंदलाई, विधायक मनोज न्यागली, राजेन्द्र गुडा, महिपाल मकराना और राजपूत समाज के प्रतिनिधियों के (शेष अंतिम पृष्ठ पर)

को मिला। परकोटे से लेकर बाहरी बाजारों में दिनभर सन्नाटा पसरा रहा। सुबह 11 बजे करणी सेना से जुड़े लोग और समर्थक राजपूत हॉस्टल, सिंधी कैम्प एकत्रित हुए। यहां से बड़ी संख्या में लोग परकोटे के बाजारों में पहुंचे। हालांकि, परकोटा के व्यापारियों ने बंद का समर्थन करते हुए सुबह बाजार खोले ही नहीं थे। करणी सेना समर्थकों ने विभिन्न बाजारों में पैदल मार्च कर सुखदेव सिंह के हत्याओं का एनकाउन्टर करने या उन्हें फांसी देने की मांग की। बंद के दौरान झोटावाड़ा, विद्याधर नगर से लेकर खातीपुरा, पांचावाला और सांगानेर में बंद के दौरान लोगों ने प्रदर्शन भी किया। कालवाड़ रोड, सिरसी रोड पर पांचावाला गई। पुलिस के दोनों ओर वाहनों की आवाजाही रोक दी। यहां तक कि दिल्ली-अजमेर 200 फुट बायपास पर भी यातायात प्रभावित रहा। सीकर रोड पर बीच सड़क पर टायरों में आग लगाकर प्रदर्शन किया। इस दौरान बसों की आवाजाही थमने से कई यात्रियों को परेशानी का सामना करना पड़ा। संघर्ष समिति के जयपुर बंद आन्दोलन के बाद अधिकतर स्कूलों में छुट्टी कर दी गई। इसके अलावा निजी दफ्तरों में भी बहुत कम लोग पहुंचे। दोपहर बाद ज्यादातर निजी कार्यालयों में भी अवकाश कर दिया गया। ज्ञातव्य है कि सुखदेव सिंह गोगामेड़ी की उनके श्याम नगर स्थित घर (शेष अंतिम पृष्ठ पर)

जाल खंबाता- राष्ट्रदूत दिल्ली ब्यूरो- नई दिल्ली, 6 दिसम्बर। राजस्थान में मिली चुनावी हार की समीक्षा के लिए कांग्रेस के संगठन महासचिव के.सी. वेणुगोपाल ने 9 दिसम्बर को ए.आई.सी.सी. मुख्यालय में बैठक बुलाई है, जिसमें वरिष्ठ पार्टी नेताओं को बुलाया गया है कि वे बताएं कि कहां गलती हुई और सबसे बड़ी बात यह है कि हार के लिए कौन जिम्मेवार है। वरिष्ठ नेता इसमें अपने विचार व्यक्त करेंगे। जिन नेताओं को बुलाया गया है उसमें स्क्रीनिंग कमेटी के सदस्य, पर्यवेक्षक, प्रदेश चुनाव समिति के सदस्य वरिष्ठ नेता आदि शामिल हैं। संभावना है कि राहुल इसमें शामिल नहीं होंगे वे 8 दिसम्बर को विदेश दौर पर जा

जाल खंबाता- राष्ट्रदूत दिल्ली ब्यूरो- नई दिल्ली, 6 दिसम्बर। पूर्व मुख्यमंत्री वसुंधरा राजे बुधवार रात दिल्ली के लिए रवाना हुईं। इधर दिल्ली में बुधवार को प्रधानमंत्री नरेंद्र मोदी, गृहमंत्री अमित शाह व भाजपा अध्यक्ष जे.पी.नड्डा ने राजस्थान में नए मुख्यमंत्री के चयन को लेकर बैठक और पर्यवेक्षक भेजने का निर्णय लिया। वे पर्यवेक्षक गुरुवार को आएंगे और नए मुख्यमंत्री के चयन के सम्बंध में

ये पर्यवेक्षक ही नए मुख्यमंत्री के चयन संबंधी घोषणा करेंगे।

जानकारी देंगे। राजस्थान से चुनाव जीते तीन सांसदों दिया कुमारी, किरोड़ी लाल मीणा, राज्यवर्धन सिंह राठी ने लोकसभा की सदस्यता से इस्तीफा दे दिया है। चौथे सांसद बालकनाथ भी जल्दी ही इस्तीफा दे सकेंगे। पता चला है कि पौकरण विधायक प्रताप पुरी भी दिल्ली के लिए रवाना हुए हैं। हिन्दी बैनर के जिन तीन राज्यों में भाजपा चुनाव है वहां मुख्यमंत्री कौन बनेगा, इस पर काफी अटकलें हैं। वरिष्ठ गृहमंत्री अमित शाह ने अभी अपने पते नहीं खोले हैं।

## वेणुगोपाल ने राजस्थान कांग्रेस के वरिष्ठ नेताओं की बैठक आहूत की

बैठक ए.आई.सी.सी. मुख्यालय में आयोजित की गयी है तथा वरिष्ठ नेता इस बात पर बातचीत करेंगे कि, राजस्थान के विधानसभा चुनावों में इतनी बड़ी हार क्यों हुई और इस हार के लिये कौन जिम्मेवार है

इस मंथन के निष्कर्षों का अध्ययन करके यह निर्णय लिया जायेगा कि, विधानसभा में विपक्ष का नेता कौन होगा। विपक्ष के नेता के साथ नये प्रदेशाध्यक्ष की नियुक्ति का प्रश्न भी जुड़ा हुआ है। बैठक में राजस्थान के प्रभारी से सवाल जवाब किये जायेंगे कि, जब राजस्थान पर राजनीतिक स्थिति कांग्रेस की दृष्टि से गड़बड़ा रही थी, तो उन्होंने स्थिति दुरुस्त करने के लिये क्या-क्या कदम उठाये। राहुल गांधी वरिष्ठ कांग्रेस जन की इस बैठक में मौजूद नहीं होंगे, क्योंकि वे आठ दिसम्बर को विदेश यात्रा पर जा रहे हैं, परन्तु कांग्रेस अध्यक्ष मल्लिकार्जुन खड़गे इस बैठक में जरूर भाग लेंगे।

उम्मीद है। मीटिंग में चर्चा के बाद पार्टी तय करेगी कि राजस्थान में कांग्रेस विधायक दल का नया नेता कौन होगा। इसी के साथ प्रदेश कांग्रेस कमेटी में बदलाव की संभावना भी है। मौजूदा प्रदेश अध्यक्ष गोविंद सिंह डोटासरा को मुख्यमंत्री अशोक गहलोत की छाया माना जाता है। ए.आई.सी.सी. महासचिव रंधावा ने अभी तक त्याग पत्र नहीं दिया है और कई नेता उन पर सवालियों की बौछार करेंगे। राजस्थान के चुनावों की ईमानदार समीक्षा से सही मायने में पता लगेगा कि गत 5 साल में राजस्थान में पार्टी और सरकार क्या कर रही थी। सुत्रों का कहना है कि मीटिंग के बाद कांग्रेस विधायक दल के नेता की घोषणा भी की जाएगी।

राजस्थान में पर्यवेक्षक भेजने का निर्णय लिया भाजपा ने

## कांग्रेस आलाकमान गहलोत को राजस्थान से बाहर भेजने की तैयारी में

कांग्रेस के उच्च स्तरीय सूत्रों ने संकेत दिया कि, पार्टी अध्यक्ष खड़गे और राहुल गांधी ऐसा चाहते हैं

डॉ. सतीश मिश्रा- राष्ट्रदूत दिल्ली ब्यूरो- नई दिल्ली, 6 दिसम्बर। अब यह लगातार सुनिश्चित होता जा रहा है कि राजस्थान के पूर्व मुख्यमंत्री अशोक गहलोत को राज्य से बाहर जाकर केन्द्रीय स्तर पर कोई भूमिका निभानी होगी। कांग्रेस के शीर्ष सूत्र ने आज ऐसे संकेत दिए। पार्टी हाईकमान, खासतौर पर कांग्रेस प्रमुख मल्लिकार्जुन खड़गे और पार्टी के पूर्व प्रमुख राहुल गांधी को यह राय है कि हार की जिम्मेदारी तय करनी होगी अन्यथा पार्टी कार्यकर्ताओं में एक गलत मैसज जाएगी। एक नेता ने नाम गुप्त रखने की शर्त पर बताया कि गहलोत को यह ज्ञात होना चाहिए कि सत्ता में बने रहने की उनकी तिकड़मों को पहले भी अनदेखी की गई लेकिन हर चीज की कोई हद होती है। पार्टी हाईकमान का यह मानना है कि गहलोत यदि चले नहीं चलते और पूर्व उपमुख्यमंत्री सचिन पायलट के साथ शुद्ध मन से बनाकर चलते तो वह विधानसभा चुनाव आसानी से जीत चुके होते।

- सूत्रों ने बताया कि, खड़गे व राहुल का मत है कि, हार की जिम्मेदारी तय की जानी चाहिए वरना गलत संदेश जाएगा।
- एक नेता ने बताया कि, आलाकमान की राय है कि, अगर अशोक गहलोत चालबाजी नहीं करते और सचिन पायलट को साथ लेकर चलते तो पार्टी आसानी से चुनाव जीत जाती।
- पार्टी हाईकमान गत वर्ष सितम्बर में हुई गहलोत समर्थक विधायकों की बगावत व इसमें गहलोत की भूमिका को भूला नहीं है।

एक अन्य नेता ने कहा कि उम्मीद की जाती है कि संकेत को इस घड़ी में गहलोत राजस्थान में खींचतान करने के बजाए शालीनता से पार्टी का सहयोग करेंगे। हम आशा करते हैं कि गहलोत ऐसा कोई कदम नहीं उठाएँगे जिससे पार्टी की छवि खराब होती हो। अब उन्हें पार्टी की विचारधारा और मूल्यों के प्रति अपनी निष्ठा का प्रदर्शन करते हुए आगामी लोकसभा चुनावों में अपनी पार्टी के प्रत्याशियों की जीत में एक सकारात्मक योगदान देंगे। नेता ने बताया कि पार्टी हाईकमान

पिछले वर्ष की उनकी भूमिका को अभी तक नहीं भूला है जब कांग्रेस विधायक दल की मीटिंग इसलिए नहीं हो सकी थी कि गहलोत समर्थक विधायक उसमें उपस्थित नहीं हुए थे। नेता ने कहा कि गहलोत पार्टी को नुकसान नहीं पहुंचाकर यदि सकारात्मक रवैया अपनाते हैं तो इसमें उन्हीं का दीर्घकालीन हित होगा। उन्होंने आगे कहा कि पार्टी हाईकमान अब रिस्क लेने को तैयार है। चूंकि कांग्रेस के निर्वाचित विधायकों ने विपक्ष का नेता (शेष अंतिम पृष्ठ पर)

जम्मू कश्मीर विधानसभा की 16 सीटें आरक्षित

जाल खंबाता- राष्ट्रदूत दिल्ली ब्यूरो- नई दिल्ली, 6 दिसम्बर। लोकसभा में बुधवार को दो विधेयक पारित किए गए। एक तो जम्मू एवं कश्मीर पुनर्गठन (संशोधन) विधेयक और दूसरा जम्मू-

केन्द्र सरकार ने लोकसभा में जम्मू कश्मीर पुनर्गठन बिल एवं जम्मू कश्मीर आरक्षण बिल पारित किया, अब 90 सदस्यीय राज्य विधानसभा में 9 सीटें एस.टी. व 7 सीटें एस.सी. वर्ग के लिए आरक्षित की गई हैं।

कश्मीर आरक्षण विधेयक। इनके अन्तर्गत जम्मू एवं कश्मीर विधान परिषद में विधायकों की संख्या 83 से बढ़ाकर 90 की गई है, जिनमें अनुसूचित जाति की 7 (शेष अंतिम पृष्ठ पर)

## तेलंगाना के राजनैतिक हलकों में यही सवाल पूछा जा रहा है, सभी को शपथ ग्रहण का इंतजार है

लक्ष्मण वेंकट कुची- राष्ट्रदूत दिल्ली ब्यूरो- नई दिल्ली, 6 दिसम्बर। यह एक दिव्यांग नारी (छोटे कद की) लड़की की कहानी है। वह पोस्ट ग्रेजुएट है और पिछले एक दशक से नौकरी पाने के लिए चक्कर काट रही है। चाहे सरकारी हो या प्राइवेट सैक्टर, उनका छोटा कद नौकरी की राह में रोड़ा बन जाता था। लेकिन उनकी सहनशक्ति, दृढ़ता, कड़ी मेहनत और अलग सोच ने उन्हें एक नई राह तब दिखाई जब तेलंगाना में मुख्यमंत्री पद के लिए नामित रैवन्त रेड्डी ने उन्हें नौकरी देने का वादा किया। रेड्डी की दो महिने पहले एक प्रैस कॉन्फ्रेंस में रजनी से मुलाकात हुई थी। प्रैस से मिलिए कार्यक्रम गत 17 अक्टूबर को आयोजित किया गया था। तेलंगाना के मीडिया कर्मियों को जब रजनी की परेशानी के बारे में पता चला तो वे उसे प्रैस से मिलिए संबोधित करने वाले थे। तेलंगाना में कांग्रेस को कार्यक्रम में अपने साथ लेकर आ गए जिसे तेलंगाना प्रदेश कांग्रेस अध्यक्ष रैवन्त रेड्डी ने यह सिद्ध कर दिया की उनके भीतर एक

- रैवन्त रेड्डी 7 दिसम्बर को होने शपथ ग्रहण कार्यक्रम के लिए रजनी को विशेष रूप से निमंत्रण भेजा है, इससे यह तो स्पष्ट है रैवन्त रेड्डी ना दिव्यांग रजनी को भूले हैं, ना उससे किए वादे को।
- चुनाव प्रचार के दौरान एक प्रैस कॉन्फ्रेंस में पत्रकारों ने रजनी को रैवन्त रेड्डी से मिलवाया था। दिव्यांग व नाटे कद की रजनी उच्च शिक्षित है पर उसे छोटे कद की वजह से कहीं नौकरी नहीं मिली, वह अपने बूढ़े माता-पिता का एकमात्र सहारा है।
- रजनी की कहानी सुनकर भावुक हुए रैवन्त ने कहा था कि, चुनाव जीतने के बाद वे पहली नियुक्ति रजनी को ही देंगे। उन्होंने इसका लिखित वादा किया व हस्ताक्षर भी किये थे।

संवेदनशील मन है। उन्होंने उसी समय रजनी को नौकरी देने का वादा किया और घोषणा की कि वह यदि तेलंगाना के मुख्यमंत्री बन गए तो उनके द्वारा दी जाने वाली यह पहली नौकरी होगी। अब जीत के बाद सरकार के गठन में कई कारकों में संतुलन बनाना है। इसलिए रैवन्त रेड्डी ने दिव्यांग रजनी को याद किया। और क्यों नहीं? आखिर रैवन्त रेड्डी ने 38 वर्षीया रजनी से एक लिखित एवं हस्ताक्षर युक्त वादा किया था। वह अपने बूढ़े माता-पिता के साथ नैमपल्ली के बोर्डिंग में रहती है। उन्होंने नैमपल्ली के कॉलेज से स्नातक किया और दूरस्थ शिक्षा से कॉमर्स में स्नातकोत्तर डिग्री ली। लेकिन अपने बौने शरीर के कारण सरकारी और प्राइवेट नौकरियां ढूंढने के उनके प्रयास निरर्थक रहे। रैवन्त रेड्डी ने भी अपना वादा नहीं भूला और अपने आदिमियों को निर्देश दिए कि वे

गुरुवार 7 दिसम्बर को लाल बहादुर शास्त्री स्टेडियम में होने वाले शपथ ग्रहण समारोह में भाग लेने के लिए रजनी को आमंत्रित करें। रजनी ने मीडिया से इस बात की पुष्टि की कि उन्हें एक विशेष अतिथि के रूप में शपथ ग्रहण समारोह में बुलाया गया है। जो प्रबंध किए गए हैं, उन्हें देखते हुए कांग्रेस पार्टी को उम्मीद है कि शपथ ग्रहण समारोह में करीब एक लाख लोग उपस्थित होंगे। संयोगवश, शपथ ग्रहण समारोह के अधिकारिक रूप से सम्पन्न हो जाने के बाद वही स्थल तक सार्वजनिक राजनीति रैली में तब्दील हो जाएगा, जिसमें कांग्रेस मल्लिकार्जुन खड़गे, राहुल गांधी, प्रियंका गांधी और सोनिया गांधी के तेलंगाना की जनता को धन्यवाद अदा करने की उम्मीद है। स्मरण रहे कि रैवन्त रेड्डी ने चुनाव प्रचार के दौरान ही घोषणा की थी कि (शेष अंतिम पृष्ठ पर)

तीनों राज्यों में नया मुख्यमंत्री देगी भाजपा

जाल खंबाता- राष्ट्रदूत दिल्ली ब्यूरो- नई दिल्ली, 6 दिसम्बर। भारतीय जनता पार्टी (भाजपा) राजस्थान, मध्य प्रदेश और छत्तीसगढ़ के हाल ही सम्पन्न विधानसभा चुनावों के बाद वहां नए चेहरों को मुख्यमंत्री बनाने की योजना बना रही है। पार्टी सूत्रों ने किसी भी नाम का संकेत दिए बिना बुधवार को यह दावा किया।

पार्टी सूत्रों ने यह दावा किया हालांकि किसी नाम का संकेत नहीं दिया गया है।

मध्य प्रदेश की नरसिंहपुर विधानसभा सीट से चुनाव जीते एवं निवर्तमान केन्द्रीय खाद्य प्रसंस्करण मंत्री प्रहलाद सिंह पटेल (63) ने कहा कि उन्होंने भाजपा अध्यक्ष जे.पी. नड्डा से मुलाकात के बाद लोकसभा की सदस्यता से इस्तीफा दे दिया है और वह जल्द ही केन्द्रीय मंत्रिमण्डल से भी त्याग पत्र दे देंगे। लोधी जाति के नेता के रूप (शेष अंतिम पृष्ठ पर)

## विचार बिन्दु

वह जो अपने प्रियजनों से अत्यधिक जुड़ा हुआ है। उसे चिंता और भय का सामना करना पड़ता है। क्योंकि सभी दुःखों कि जड़ लगाव है। इसलिए खुश रहने कि लिए लगाव छोड़ दीजिये।

—चाणक्य सुविचार

## आतंकी गतिविधियों पर भारी सड़कों के गड़ढे

बात थोड़ी अजीब अवश्य लगेगी पर वास्तविकता तो यही है कि देश दुनिया में सड़कों के गड़ढे दुनिया की आतंकवादी गतिविधियों पर भारी पड़ रहे हैं। वैश्विक आंकड़ों का विश्लेषण किया जाए तो 2021 में आतंकवादी गतिविधियों के कारण 5226 लोग मारे गये। वहीं दूसरी ओर अकेले अमेरिका में ही 2021 में सड़कों के गड़ढे के कारण 15 हजार से अधिक मारे गए। इसी तरह से इंग्लैंड में 1390, भारत में 3565, रूस में 431 लोग मारे गए। आतंकवाद के कारण होने वाली मौतों से यह कोई चार गुणा अधिक है। कम्बोबेस दुनिया के देशों में आज भी सड़कों पर गड़ढे के कारण दुर्घटना से मौत के आंकड़ों में साल दर साल बढ़ती ही होती जा रही है। केन्द्रीय सड़क व परिवहन मंत्रालय की एक रिपोर्ट के अनुसार भारत में तमाम सड़क हादसों में सबसे अधिक मौत सड़कों पर बने गड़ढे के कारण हो रही है। अब सड़कों में गड़ढे के कारण मौत की जिम्मेदारी सरकार या स्थानीय प्रशासन से इतर किसी और को दी भी नहीं जा सकती। मौत को अलग कर भी दिया जाए तो सड़कों पर गड़ढे से होने वाले अन्य नुकसान का ही विश्लेषण करें तो साफ हो जाता है कि यह कोई छोटी-मोटी राजस्व हानि नहीं अपितु बड़ा नुकसान जुड़ा हुआ है। उदाहरण के तौर पर चैन्नई में कराए गए एक अध्ययन के अनुसार सड़क के गड़ढे के कारण प्रतिदिन 75 करोड़ के राजस्व का नुकसान होता है। यह तो एक बानगी मात्र है और इससे आसानी से कयास लगाया जा सकता है कि सड़क के गड़ढे जनहानि और घन हानि दोनों के ही प्रमुख कारण हैं।

ऐसा नहीं है कि सरकारें या दुनिया के देश इस समस्या को लेकर गंभीर नहीं हो पर जो नतीजे साल दर साल देखने को मिलते हैं वह अपने आप में गंभीर हैं। सड़क के गड़ढे की वैश्विक गंभीरता को इसी से समझा जा सकता है कि प्रतिवर्ष 15 जनवरी को राष्ट्रीय गड़ढा दिवस मनाया जाता है। इंग्लैंड में गड़ढे से होने वाले नुकसान पर नागरिकों को मुआवजा देने का प्रावधान है। दूसरी ओर दुनिया के देशों द्वारा भी सड़कों के गड़ढे के कारण होने वाली दुर्घटनाओं व मौतों को लेकर बड़े-बड़े राष्ट्रीय और अंतरराष्ट्रीय स्तर के सम्मेलन, सेमिनार, गोष्ठियों, जनचेतना रैलियां होती रहती हैं तो सड़क के निर्माण में लगे इंजीनियरों व अन्य कार्मिकों को शिक्षण प्रशिक्षण दिया जाता है। यह

हालात यहां तक हो गए हैं कि टोल सड़कों पर भी सड़कों के हालात अब ज्यादा अच्छे देखने को नहीं मिल रहे हैं। आखिर गड़ढे या अन्य कारणों से किसी भी तरह की जनहानि या धनहानि होती है तो वह राष्ट्रीय नुकसान ही है। इसलिए इस क्षेत्र में कार्य कर रहे सरकारी व गैरसरकारी संस्थाओं को आगे आना होगा और कम से कम कम सड़कों के गड़ढों को तो मौत का कारण नहीं बनने दिया जाना चाहिए।

बन जाती है। इसके साथ ही आम जन की परेशानी का कारण बनने के साथ ही सरकारी बन का नुकसान होता है वह अलग। केवल गड़ढा होने से दुर्घटना में मौत ही नहीं अपितु कितना नुकसान होता है यह किसी से छिपा नहीं है। एक पक्ष यह भी कि गड़ढे के कारण दुर्घटना के साथ अन्य होने वाले नुकसानों को भी नजरअंदाज नहीं किया जा सकता। वाहनों के कलपुर्जों टायर आदि को नुकसान, सामान्य आदमी को भी धक्कों से होने वाले पीट आदि के दर्द, बीमार आदमी के स्वास्थ्य पर प्रतिकूल असर, ईंधन का नुकसान, समय का नुकसान सहित अनेक ऐसे नुकसान हैं जिनकी भी अनदेखी नहीं की जा सकती।

पिछले दिनों केन्द्रीय सड़क परिवहन एवं राजमार्ग मंत्रालय ने सड़क निर्माण में होने वाली लापरवाही के लिए संबंधित इंजीनियरों व अन्य को जिम्मेदार बनाने, समुचित रखरखाव, ड्रेन से निगरानी और लोगों को टोल नंबर पर शिकायत करने जैसी सुविधाएं या कदम उठाने की पहल की है। इसी तरह से यह प्रावधान भी कई राज्य सरकारों द्वारा किए गए हैं व किए जा रहे हैं कि निश्चित समय सीमा से पहले सड़क क्षतिग्रस्त हो जाती है तो उसकी जिम्मेदारी सड़क बनाने वाले ठेकेदार की होगी। पर इसकी कितनी पालना हो रही है यह किसी से छुपी हुई नहीं है। बल्कि देखने में तो यही आता है कि एक बार सड़क बन जाने के बाद उसका कोई धनी-धोरी ही दिखाई नहीं देता और फिर कभी कोई बड़ी दुर्घटना हो जाती है और उसके कारण बवंडर मच जाता है तब जाकर नींद खुलती है।

इसमें कोई दो राय नहीं कि आज देश दुनिया में एक से एक नई तकनीक आ गई है। इसमें सड़क निर्माण की तकनीक भी शामिल है। पानी भरने वाले स्थानों पर सीमेंट कांक्रीट की सड़कें बनने लगी हैं पर धाक के वही तीन पात दिखाई देते हैं और सड़कों की गुणवत्ता पर आए दिन प्रश्न उठते रहते हैं। हालांकि यह प्रश्न उठाने की बात नहीं बल्कि सामने दिखने वाली बात है। हालात यहां तक हो गए हैं कि टोल सड़कों पर भी सड़कों के हालात अब ज्यादा अच्छे देखने को नहीं मिल रहे हैं। आखिर गड़ढे या अन्य कारणों से किसी भी तरह की जनहानि या धनहानि होती है तो वह राष्ट्रीय नुकसान ही है। इसलिए इस क्षेत्र में कार्य कर रहे सरकारी व गैरसरकारी संस्थाओं को आगे आना होगा और कम से कम कम सड़कों के गड़ढों को तो मौत का कारण नहीं बनने दिया जाना चाहिए। सोचना यह होगा कि किसी जिम्मेदार की छोटी सी लापरवाही किसी परिवार पर कितना कहर बन कर आती है।

—अतिथि सम्पादक,  
डॉ.राजेन्द्र प्रसाद शर्मा  
(वरिष्ठ लेखक)



पंडित अनिल शर्मा

### राशिफल गुरुवार 7 दिसम्बर, 2023

मार्गशीर्ष मास, कृष्ण पक्ष, दशमी तिथि, गुरुवार, विक्रम संवत् 2080, हस्त नक्षत्र शुक्रवार प्रातः 8:54 तक, आयुष्मान योग रात्रि 12:29 तक, वणिज करण प्रातः 4:06 तक, चन्द्रमा कन्या राशि में संचार करेगा।

ग्रह स्थिति: सूर्य-वृश्चिक, चन्द्रमा-कन्या, मंगल-वृश्चिक, बुध-धनु, गुरु-मेघ, शुक्र-तुला, शनि-कुम्भ, यहू-मीन, केतु-कन्या राशि में।

आज भद्रा सांय 4:06 से गुरुवार प्रातः 5:07 तक रहेगी। आज भगवान महावीर तप कल्याणक दिवस (जैन) है।

श्रेष्ठ चौघड़िया: शुभ सूर्योदय से 8:24 तक, चर 12:00 से 12:18 तक, लाभ-अमृत 12:18 से 2:54 तक, शुभ 4:11 से सूर्यास्त तक। राहूकाल: 1:30 से 3:00 तक। सूर्योदय 7:06, सूर्यास्त 5:24

**मेघ** परिवार में चल रहे आपसी मतभेद दूर हो सकते हैं। स्वास्थ्य से संबंधित परेशानी से राहत मिलेगी। दिनचर्या में सुधार होगा। विवाहित मामलों से राहत मिलेगी।

**सिंह** आर्थिक मामलों में संतुलन बनाए रखना ठीक रहेगा। आर्थिक स्थिति ठीक रहेगी। अटक हुआ धन प्राप्त होगा। व्यावसायिक वार्ता के लिए दिन अच्छा रहेगा।

**धनु** व्यावसायिक कार्यों में आ रही अड़चन दूर होने लगेगी। व्यावसायिक शौच/सुगमता से बनने लगेगी। नवीन कार्यों के लिए दिन अच्छा रहेगा।

**वृष** व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चन दूर होने लगेगी। नौकरपेशा व्यक्तियों को महत्वपूर्ण जिम्मेदारी मिल सकती है।

**कन्या** आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त हो सकता है। व्यावसायिक स्थिति ठीक रहेगी। परिवार में शुभ-मौलिक कार्य सम्पन्न हो सकते हैं।

**मकर** व्यावसायिक कार्यों को प्राथमिकता से करने का प्रयास करें। व्यावसायिक कार्यों में उचित सफलता मिल सकती है। व्यावसायिक सुविधाएं बढ़ेंगी। आर्थिक/वित्तीय मामलों के लिए दिन अच्छा रहेगा।

**मिथुन** घर-परिवार में सुख-शांति बनी रहेगी। सुख-सुविधाएं बढ़ेंगी। परिवार में शुभ-मौलिक कार्य सम्पन्न हो सकते हैं। व्यावसायिक/आर्थिक मामलों के लिए दिन अच्छा रहेगा।

**तुला** व्यावसायिक कार्यों के लिए ध्यान देना ठीक रहेगा। व्यावसायिक खर्चों पर नियंत्रण रखें। नौकरपेशा व्यक्तियों को अतिरिक्त जिम्मेदारी मिल सकती है। मन में असंतोष बना रहेगा।

**कुंभ** चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। शुभ कार्यों में व्यवधान सामने आ सकते हैं। मित्रों/रिश्तेदारों से मतभेद बढ़ सकते हैं। यात्रा टालना ठीक रहेगा।

**कर्क** परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक कार्यों के संबंध में सोच-विचार हो सकता है।

**वृश्चिक** आर्थिक स्थिति ठीक रहेगी। आर्थिक स्थिति खोत से धन प्राप्त होगा। आय के नवीन स्रोत सामने आयेंगे। व्यावसायिक कार्यों में व्यस्तता बनी रहेगी।

**मीन** परिवार में शुभ-मौलिक कार्य सम्पन्न हो सकते हैं। परिवार में आपसी सहयोग-सम्बन्ध बना रहेगा। अतिथियों के आगमन से उत्सव जैसा माहौल रहेगा। व्यावसायिक स्थिति ठीक रहेगी। शुभ कार्य के लिए यात्रा संभव है।

# लघु एवं मझोले वर्ग के समाचार पत्रों का उत्पीड़न रोकने की मांग उठी

वेरावल/गुजरात। एसोसिएशन ऑफ स्मॉल एण्ड मीडियम न्यूजपेपर्स ऑफ इण्डिया की राष्ट्रीय परिषद की बैठक माहेश्वरी भवन के निकट स्थित टी. एफ. सी. सभागार में आयोजित की गई। बैठक का शुभारम्भ दीप प्रज्वलित कर किया गया। तत्पश्चात गुजरात इकाई अध्यक्ष मयूर बोरीचा व अन्य पदाधिकारियों ने बैठक में शामिल होने वाले सदस्यों व मंचासीन पदाधिकारियों का सम्मान किया। इसी दौरान सोमनाथ ट्रस्ट के प्रबंधक ने मंचासीन पदाधिकारियों का सम्मान किया।

बैठक में गुजरात, राजस्थान, उत्तर प्रदेश, महाराष्ट्र, उड़ीसा, कर्नाटक, मध्यप्रदेश, उत्तराखंड आदि राज्यों की इकाइयों के अध्यक्ष व पदाधिकारी शामिल हुए और अपने अपने राज्यों से प्रकाशित होने वाले समाचार पत्र/पत्रिकाओं के सम्पर्क आने वाली समस्याओं से अवगत कराया और उनका निराकरण करवाने की मांग रखी। बैठक में सी. बी. सी., आर. एन. आई. की कार्यशैली की आलोचना करते हुए कहा गया कि इनके द्वारा आये दिये ऐसे नियम थोपे



एसो. ऑफ स्मॉल एण्ड मीडियम न्यूजपेपर्स ऑफ इण्डिया की राष्ट्रीय परिषद की बैठक आयोजित हुई।

जा रहे हैं जिसके कारण लघु एवं मझोले वर्ग का विकास दर प्रभावित हो रहा है और प्रकाशक परेशान हो रहे हैं। कुछ राज्यों में सूचना एवं जनसम्पर्क विभाग की कार्यशैली की आलोचना की गई और बताया गया कि स्थानीय स्तर पर परेशान किया जा रहा जा है। अनेक राज्यों से शामिल हुए

सदस्यों द्वारा दो गई जानकारी के बाद राष्ट्रीय अध्यक्ष केशव दत्त चंदोला ने कहा कि एसोसिएशन की इकाइयों अपने अपने राज्यों की समस्याओं को लिखित रूप से भेजें जिससे कि उन्हें सम्बन्धित विभाग अथवा मंत्रालय को भेज कर उनका निराकरण करवाने का प्रयास किया जा सके। इस दौरान श्री

चंदोला ने कहा कि सरकारों मशीनों जिस तरह से छोटे व मझोले वर्ग के अखबारों को परेशान कर रही है वह बहुत ही निन्दनीय है और उसे कतई स्वीकार्य नहीं है। यह भी कहा कि सभी राज्य नियमित बैठक करें और अखबारों की समस्याओं को भेजें। बैठक को राष्ट्रीय महासचिव

- विज्ञान नीति की खामियों को दूर करने की उठी मांग
- आर. एन. आई. व सी. बी. सी. की कार्यशैली की हुई निन्दा

शंकर कतीरा, राष्ट्रीय सचिव डॉ. अनन्त शर्मा व प्रवीण पाटिल, उग्र राय इकाई के अध्यक्ष व भारतीय प्रेस परिषद के सदस्य श्याम सिंह पंवार, गुलाब सिंह भाटी, दीपक भाई ठक्कर ने सम्बोधित कर अखबारों की समस्याओं को उठाया। गुजरात के मुख्यमंत्री भूपेंद्र भाई पटेल व्यस्तता के चलते बैठक में शामिल नहीं हो पाये, अतएव उन्होंने पत्र भेजकर बैठक के सफल आयोजन की शुभकामनाएं पत्र के माध्यम से प्रेषित कीं। बैठक में गुजरात, उग्र, मध्यप्रदेश, महाराष्ट्र, उड़ीसा, कर्नाटक, उत्तराखंड, राजस्थान से प्रकाशित होने वाले अनेक समाचारपत्रों के प्रकाशक गण मौजूद रहे।

## जोधपुर पोलो सीजन-2023 की रंगारंग शुरुआत

जोधपुर, (कासं)। जोधपुर पोलो एवं इक्वीस्टेरियन इंस्टीट्यूट जोधपुर के तत्वावधान में महाराणा गजसिंह स्पोर्ट्स फाउंडेशन पोलो मैदान पाबूपुर में बुधवार को 24वां जोधपुर पोलो सीजन 2023 शुरू हुआ। बैच की सुमधुर लहरियों के बीच रंग-बिरंगे गुब्बारे आकाश में छोड़कर सीजन की रंगारंग शुरुआत की गई। आयोजन पूर्व सांसद गजसिंह के मुख्य संरक्षण में हो रहा है। जोधपुर पोलो एवं इक्वीस्टेरियन इंस्टीट्यूट के मानद सचिव इन्द्रजीत सिंह नाथावत ने बताया कि बुधवार से 2 शुरू हुए 24 वें जोधपुर पोलो सीजन 2023 में उम्मेद भवन प्लेस का पोलो (4 गोल) टूर्नामेंट की शुरुआत हुई। रॉयल बग्गी में बैटकर मैदान में पहुंचे मुख्य अतिथि सेवानिवृत्त मेजर जनरल नरपत सिंह राजपुरोहित वी. एस. एम.,

अखिल भारतीय पूर्व सैनिक सेवा परिषद ने गेंद फेंककर मैच का शुभारंभ करवाया। मेहरानागढ़ बैच व आर्मी हाईप बैच की सुमधुर सुर लहरियों के बीच बच्चों ने रंग-बिरंगे बैलून हवा में छोड़कर जोधपुर पोलो सीजन 2023 की शुरुआत करवायी।

जोधपुर पोलो एवं इक्वीस्टेरियन इंस्टीट्यूट, जोधपुर के मानद सचिव इन्द्रजीत सिंह नाथावत ने बताया कि टूर्नामेंट में मेयो कॉलेज और बालसमंद के बीच पोलो मैच खेला गया। मेयो कॉलेज टीम को बालसमंद टीम ने 2 गोल के अन्तर से हराया। बालसमंद टीम के विश्वराज सिंह भाटी ने शानदार खेल का प्रदर्शन करते हुए अकेले 3 गोल किए। पेपसिंह भलासरिया ने पहले चक्कर में 2 गोल व तीसरे चक्कर में शिवपाल सिंह ने 1 गोल किया।



टूर्नामेंट में मेयो कॉलेज और बालसमंद के बीच पोलो मैच खेला गया।

मुकामले में मेयो कॉलेज टीम की ओर से खेलते हुए टीम के विदेशी खिलाड़ी लॉस वाटसन ने पहले व दूसरे चक्कर में एक-एक व तीसरे चक्कर में दो गोल

किया। मैच के अन्त्यार धनन्जय सिंह व कमेंट्री अंकुर मिश्रा ने की। मैच के दौरान महाराज मदनसिंह, राजेन्द्रसिंह, कर्नल गिरिन्द्र सिंह दाखां, डॉ.

महेन्द्रसिंह राठौड़, अंकुर मिश्रा, मेयो कॉलेज के लेफ्टिनेंट जी.एस. राठौड़, राजेन्द्रसिंह लीलाया सहित अनेक पोलो प्रेमी उपस्थित थे।

## मतदाताओं का व्यवहार वैश्विक स्तर पर बदल रहा है



डॉ. रामावतार शर्मा

भारत में क्रिकेट के टूर्नामेंट होते हैं जिन्हें आईपीएल के नाम से जाना जाता है। इस प्रतियोगिता में एक टीम का उदाहरण लिया जा सकता है जिसका नाम है राजस्थान रॉयल्स। यहां दो बातों का विशेष ध्यान आता है। पहली तो यह कि यह टीम किसी पुराने सचिवालय की नहीं है और दूसरी बात यह कि इस टीम में राजस्थान का कोई प्रमुख खिलाड़ी भी नहीं होता है।

पर देखा गया है कि राजस्थान के लोग इसे अपनी टीम मानकर इसके पक्ष में जोरदार हटिंग करते हैं, इसकी जीत पर जय मनाते और हार पर संताप करते नजर आते हैं जबकि इन दोनों ही मोनोडर्शाओं का कोई अिचित्य नहीं है। मानव इतिहास में इस प्रकार का ध्रुवीकरण पहले नहीं देखा जाता था। लोग तभी ध्रुवीकृत होते थे जब कोई पारिवारिक या सामाजिक विपत्ति सामने नजर आने लगती थी। परंतु पिछले कुछ

दशकों से तीव्र गति से विकसित होते संचार तंत्र और उसके फलस्वरूप चारों तरफ फैलते सामाजिक मीडिया के प्रभाव के कारण तकरीबन पूरी दुनिया में लोगों का बड़े स्तर पर ध्रुवीकरण हो रहा है। फिर चाहे वह क्रिकेट या फुटबॉल का कोई क्लब हो, किन्हीं दो राश्टों के बीच युद्ध हो या फिर सत्ता प्राप्ति के लिए चुनाव हो। आज यह ध्रुवीकरण मनोवैज्ञानिकों, दार्शनिकों और सामाजिक विचारकों के लिए शोध एवम् मंथन का विषय हो चला है।

आज यदि हम विश्वपरतल पर नजर डालें तो भारत, अमेरिका, इटली, फ्रांस, ब्राजील, दक्षिण अफ्रीका सहित करीब करीब हर देश में वहां की जनता दो हिस्सों में ध्रुवीकृत हुई नजर आती है। जनता का बहुमत पक्ष या विपक्ष में अपना मत हमेशा देता आया है पर आज के समय जैसा कट्टर और तर्कहीन ध्रुवीकरण पहले कभी भी नजर नहीं आया था। अब अगर राजनीति के क्षेत्र की बात करें तो पिछले सौ सालों तक पूरे विश्व के जनतांत्रिक देशों में एक विशेष व्यवहार देखा जाता था जिसमें जनता का एक वर्ग दक्षिणपंथी और दूसरा वामपंथी होता था।

दक्षिण पंथी यानि परंपराओं में विश्वास रखने वाला जिसमें पूंजीवाद और व्यक्तिगत संपत्ति संग्रहण को प्रमुखता दी जाती हो। वामपंथ जो सैद्धांतिक तौर पर समानता, संसाधनों का बटवारा, स्वतंत्रता तथा अमीर गरीब

की खाई कम करने के लिए कार्य करने का दम भरता था पर व्यवहार में निरंकुश एवम् क्रूर शासकों द्वारा हथिया लिया गया था। विश्व के कोई 20-25 प्रतिशत लोग कट्टर दक्षिण पंथी होते रहे हैं और 10 प्रतिशत लोग वामपंथी झुकाव वाले रहे हैं। दक्षिण पंथी लोगों में संस्कृति और धर्म के स्वयंभू रक्षक होने का भ्रम रहता है इसलिए ये लोग सदा ज्यादा संगठित और मुखर रहे हैं जबकि वामपंथी आपस में लड़ते झगड़ते तथा मरते-मारते रहे हैं। चूंकि दोनों समूहों के केंद्र में कट्टरता है तो दोनों द्वारा ही व्यापक हिंसा के अनेक उदाहरण प्रस्तुत होते रहे हैं।

अमेरिका के गणितज्ञ हैरोल्ड होटलिंग द्वारा 1929 में प्रतिपादित सिद्धांत के अनुसार दक्षिण पंथी पार्टियां सत्ता में आने के लिए कुछ वामपंथी नीतियां भी अपना लेती हैं ताकि नरम वामपंथियों के मत अपने पक्ष में डलवा सकें। वे ऐसा इसलिए कर सकती हैं क्योंकि उन्हें विश्वास होता है कि उनके कट्टर दक्षिण पंथी उन्हें कभी नहीं छोड़ पाएंगे। कई वामपंथी भी इस तरह के असफल प्रयास करते नजर आते रहे हैं परंतु सोशल मीडिया के बड़े विस्तार ने होटलिंग के सिद्धांत में बड़ा छेद कर डाला है क्योंकि अब मतदाता वोटर कम और प्रशंसक एवं दर्शक अधिक बन गया है। लोग राजनीतिक पार्टियों को आईपीएल टीम की तरह मानने लगे

हैं जिसमें एक अपनी और एक पराई टीम होती है। अपनी टीम के सदस्य की हर लापरवाही, अपराध, भ्रष्टाचार और अनैतिकता माफ या अनदेखी कर दी जाती है और विपक्षी की पराजय का जश्न मनाने के लिए मतदाता अपने आप को झोंक देता है। यही कारण है कि राजनीतिक पार्टियां चुनाव प्रचार में सामाजिक, आर्थिक, पुलिस एवम् प्रशासनिक सुधार जैसे महत्वपूर्ण मुद्दे नहीं उठाती हैं। सारा चुनाव प्रचार व्यक्तिगत आरोप-प्रत्यारोप, चरित्रहनन और जन विभक्ति पर आधारित हो गया है। लोगों की एकरस जिंदगी में कुछ हलचल होती है और उनके द्वारा चंद सप्ताहों के काल्पनिक मनोरंजन तथा व्हाट्सएप और फेसबुक पर फूहड़ मजाकों द्वारा आत्मप्रशंसा तथा परनिंदा के माध्यम से कुछ समय काट लिया जाता है। अमेरिका जैसे देश में भी कई दशकों से रिपब्लिकन एवम् डेमोक्रेट मतदाताओं का जबरदस्त ध्रुवीकरण देखा जा रहा है जो अब और गहरा हो चला है। इस तरह का ध्रुवीकरण प्रारंभिक काल में बहुत लोगों को अच्छा लगता है इसलिए राजनीतिक पार्टियां इसको हवा देती रहती हैं। पर धरती पर हर विधा जिसका दुरुपयोग होता है उसका एक गुब्बारा भी बनता है जैसे शेयर बाजार में तेजी का गुब्बारा यानि बबल बनता है।

यदि रखना चाहिए कि गुब्बारा फूलने की एक हद होती है इसलिए अत्यधिक हवा से हर गुब्बारा अचानक फूट पड़ता है। सामाजिक मीडिया और उसके राजनीतिक उपयोग दुरुपयोग का गुब्बारा भी पूरी दुनिया के देशों में लगातार फूलता जा रहा है और एक दिन फूटगा यदि इस पर कोई नियंत्रण नहीं लगाया। पर यह नियंत्रण लगाएगा कौन? सरकारों में बैठे लोग और विपक्षी दोनों इसके दुरुपयोग द्वारा अपने आप को महिमामंडित कर रहे हैं और जनता भी अपने दृष्टिकोण से इस प्लेटफार्म पर समय गुजार रही है। लगता है ऐसा कई वर्ष और चलेगा मगर कब तक? इस सवाल पर विश्व शोध क्षेत्र में अभी तो कोई सिद्धांत या परिकल्पना प्रतिपादित होते नजर में नहीं आ रहे हैं। सूचनाओं की आंधियों में चिंतन-मनन का समय किससे है? और यदि किसी ने प्रयास कर कुछ राय देने की हिम्मत कर भी डाली तो इस नक्कारखाने में तूती की आवाज सुनेगा कौन? समय का धमका ही हवा में उड़ते लोगों को जमीन पर लाएगा क्योंकि राजनीति क्रिकेट आईपीएल या फुटबॉल विश्वकप नहीं है इसलिए यहाँ सक्रिय भागीदारी की बजाय मुग्ध दर्शक बनना जनतंत्र के अस्तित्व के लिए खतरा एवम् अधिनायकवाद के उदय होने की संभावनाओं का बीजारोपण भी हो सकता है।

—डॉ. रामावतार शर्मा,  
(चिकित्सक एवं लेखक)

## गृह रक्षा का 61वां स्थापना दिवस मनाया, जागरूकता प्रभातफैरी एवं स्वच्छता अभियान चलाया

भीलवाड़ा, (निंसां)। गृह रक्षा के 61वें स्थापना दिवस के उपलक्ष्य में गृह रक्षा प्रशिक्षण केन्द्र के समादेश ललित व्यास ने बुधवार को ध्वजारोहण कर सलामी ली। इस दौरान गृह रक्षा मुख्यालय राजस्थान से प्राप्त बघाई संदेश का पठन किया गया एवं पुलिस महानिदेशक एवं महासमादेश गृह रक्षा मुख्यालय द्वारा व्यास को महानिदेशक प्रशस्ति डिक्स एवं महानिदेशक प्रशस्ति पत्र से सम्मानित किया। साथ ही स्थाई स्टॉफ की तरफ से बुके देकर सम्मानित किया। इस दौरान विभिन्न प्रतियोगिताओं का आयोजन किया गया तथा प्रथम श्रेष्ठ प्रतिभागियों को सम्मानित किया गया। इसके उपरान्त वर्षभर सारहनीय व उत्कृष्ट कार्य करने एवं राजस्थान विधानसभा आम चुनाव-2023 के



गृह रक्षा प्रशिक्षण केन्द्र के समादेश ललित व्यास ने ध्वजारोहण कर सलामी ली।

दौरान चुनाव ड्यूटी को शांतिपूर्ण रूप से सम्पन्न करवाने में महत्वपूर्ण भूमिका

निभाने वाले होमगार्ड्स कर्मियों को सम्मानित किया गया। इस अवसर पर

- इस अवसर पर कई प्रतियोगिताओं का आयोजन किया गया तथा प्रथम श्रेष्ठ प्रतिभागियों को सम्मानित किया

जागरूकता प्रभात फेरी एवं विभिन्न उप केन्द्रों पर स्वच्छता अभियान चलाया गया। इस दौरान चित्रकला, वाद-विवाद, मेहन्दी, रंगौली, सुन्दर लेखन, वर्दी सज्जा, कैरम, लंगोरी (सितौलिया), रस्सा-कस्सी, क्रिकेट प्रतियोगिता, मूँछ प्रतियोगिता एवं थालाफेक 100 मीटर दौड़ प्रतियोगिताओं का आयोजन किया गया एवं प्रथम आने वाले स्वयंसेवकों को सम्मानित किया गया। होमगार्ड्स बेस्ट

वर्दी टर्न आउट पुरुष वर्ग में छोड़ लाल शर्मा एवं महिला वर्ग में प्रियंका लखार ने प्रथम स्थान प्राप्त किया। मूँछ प्रतियोगिता में दुर्गालाल ने प्रथम स्थान प्राप्त किया। इस दौरान कार्यालय के प्लाटून कमाण्डर माधव लाल, मुख्य आरक्षी शांति लाल, वरिष्ठ सहायक नरेंद्र सिंह मीणा एवं कनिष्ठ सहायक देवेन्द्र सिंह तथा अवैतनिक कम्पनी कमाण्डर राजनारायण, शिलोकचन्द्र, बालू सिंह, मेहन्द्रसिंह, रमेश कुमार, राकेश कुमार, विशाल, हरलेख कुमार, सदाकत अली, छोटलाल, हीना बानु, लक्ष्मी, सोनू आदि मौजूद रहे। कार्यक्रम के अन्त में पुलिस महानिदेशक एवं महासमादेश गृह रक्षा, समादेश, स्थाई स्टॉफ एवं स्वयंसेवकों को माधव लाल प्लाटून कमाण्डर द्वारा धन्यवाद दिया गया।

# शिक्षा निदेशालय में नियमित होगी प्रकरणों की मॉनिटरिंग : नवीन जैन



शिक्षा विभाग के शासन सचिव नवीन जैन ( सामने ) ने शिक्षा निदेशालय सभागार में शिक्षा विभाग की प्रगति की समीक्षा बैठक को संबोधित किया।

बीकानेर, (कासं)। स्कूल शिक्षा विभाग के शासन सचिव नवीन जैन की अध्यक्षता में बुधवार को बीकानेर में प्रारम्भिक एवं माध्यमिक शिक्षा निदेशालय की प्रगति की समीक्षा बैठक आयोजित की गई।

जैन ने अधिकारियों के साथ विभिन्न विभागीय मुद्दों पर तथा विभागीय जांच, प्राथमिक जांच, नियुक्ति, राष्ट्रीय खेल आयोजन, विभिन्न संघर्षों की डीपीसी, सामान्य प्रशासन व अन्य बिन्दुओं की समीक्षा करते हुए निर्देश दिए कि निदेशालय के स्तर से संवेदनशीलता के साथ प्रकरणों का निस्तारण किया जाए उन्होंने विभिन्न जिलों से निदेशालय आने वाले आंगुतकों की सुविधा के लिए स्वागत कक्ष का पुनर्गठन करने के भी निर्देश दिए।

स्वागत कक्ष में चार से पांच विंडो अलग-अलग श्रेणियों के कार्य अनुसार स्थापित होगी, जिनको आवश्यकता के अनुसार घटाया-बढ़ाया जा सकता है। इनमें से एक विंडो नव चयनित अभ्यर्थियों के लिए, दूसरी पुराने अभ्यर्थियों के लिए, तीसरी सेवानिवृत्त कार्मिकों के लिए तथा चौथी कार्यरत कार्मिकों, प्राइवेट स्कूल आदि जैसे अन्य मुद्दों के लिए बनाई जायेगी। समस्त आने वाले आंगुतक का स्वागत कक्ष में विवरण लिखा जायेगा। जिसमें नाम, आने की तिथि, समय, कार्य का विवरण अंकित होगा। इस आधार पर आंगुतक को टोकन जारी कर यह भी सहायता की जायेगी कि कौनसा काम किस अधिकारी-कार्मिक के पास है

और कौन-कौन से अधिकारी किस भवन में बैठते हैं। शासन सचिव ने बैठक में निर्देश दिए कि निदेशालय में प्रत्येक अधिकारी और कार्मिक की टेबल पर नेम प्लेट तत्काल लगाई जाए। अनुभागों आदि का नक्शा प्रत्येक भवन व ब्लॉक पर हो ताकि आंगुतकों को किसी प्रकार की असुविधा ना हो। स्वागत कक्ष के संबंधित कार्मिक उसी दिन शाम को पांच से छः बजे के बीच वेरिफाई व मॉनिटरिंग करेंगे कि आंगुतकों की संबंधित अधिकारी या कार्मिक से मुलाकात हो गई है या नहीं और उसका वैध कार्य हो गया है या नहीं। यदि नहीं

हुआ है तो कब तक हो जायेगा और उसका लगातार फॉलोअप निदेशालय के जेडी-डीडी स्तर के अधिकारियों द्वारा संवेदनशीलता के साथ किया जायेगा। निदेशालय के स्वागत कक्ष में की जाने वाली नई व्यवस्थाओं के फॉलोअप के लिए कम्प्यूटर अनुभाग द्वारा मॉनिटरिंग फॉर्म बनाया जायेगा। जिसकी नियमित सूचना शासन सचिव को भेजी जायेगी। इसके साथ ही शासन सचिव की प्रत्येक बैठक में निदेशालय के स्वागत कक्ष पर आने वालों के केसेज के डिस्पोजल की स्थिति की समीक्षा एक स्थाई एजेंडा रहेगा।

**आशु भाषण प्रतियोगिता :** महाराजा गंगासिंह विश्वविद्यालय, बीकानेर में राष्ट्रीय सेवा योजना द्वारा आयोजित शिविर के तीसरे दिन योग शिविर एवं आशु भाषण प्रतियोगिता आयोजित करावाई गई। विश्वविद्यालय मीडिया प्रभारी डॉ. सतार शर्मा ने बताया कि आयोजित सात दिवसीय विशेष शिविर में स्वयं सेवकों ने प्रथम सत्र में योगध्यास किया तथा योग का व्यक्तिके जीवन में महत्व को समझा। योग शिक्षक प्रणय द्वारा योग के विभिन्न आसनों को विस्तारपूर्वक बताकर स्वयंसेवकों को नियमित रूप से योग करने की सलाह दी गई।

- शिक्षा निदेशालय के स्वागत कक्ष का होगा पुनर्गठन, आंगुतकों को मिलेगी रसीद
- एक विंडो नव चयनित अभ्यर्थियों के लिए, दूसरी पुराने अभ्यर्थियों के लिए, तीसरी सेवानिवृत्त कार्मिकों के लिए तथा चौथी कार्यरत कार्मिकों, प्राइवेट स्कूल आदि के लिए बनाई जायेगी

शिविर के द्वितीय सत्र आशु भाषण प्रतियोगिता का आयोजन किया गया। इस प्रतियोगिता में स्वयंसेवकों ने विभिन्न विषयों पर अपने विचार प्रस्तुत किये। शिविर में निर्णायक की भूमिका डॉ. गौतम कुमार मेघवंशी एवं डॉ. सीमा शर्मा द्वारा निभाई गई। शिविर के तृतीय सत्र में सचिवालय एवं प्रशासनिक भवनों के आस-पास में साफ-सफाई की गई। विश्वविद्यालय राष्ट्रीय सेवा योजना के प्रभारी उमेश शर्मा एवं डॉ. संतोष कंवर शेखावत ने इस अवसर पर स्वयंसेवकों को राष्ट्रीय सेवा योजना से मिलने वाले अवसर के बारे में विस्तार से जानकारी प्रदान की।

## युवक को गाड़ी से कुचलने का प्रयास, भागकर जान बचाई

बीकानेर, (कासं)। जिले के हर्दा पुलिस थाना क्षेत्र में कुछ लोगों ने एक युवक को गाड़ी से कुचल कर मार देने का प्रयास किया। किंतु किसी तरह से युवक ने भागकर अपनी जान बचाई। आरोप है कि आरोपियों ने उसके साथ मारपीट की। इस आशय का मामला नोखड़ा गांव निवासी भंवर सिंह पुत्र जेट्टू सिंह ने आठ नामजद व दस-पन्द्रह अन्य लोगों के खिलाफ थाने में रिपोर्ट दी है। रिपोर्ट में पीड़ित ने बताया कि 03 दिसम्बर को वह डीजे लगी जीप से जा रहा था। शाम को तकरबीन सान-आठ बजे आरोपी हिराई निवासी विक्रम सिंह, उदट गांव निवासी आनन्द सिंह, हर्दा गांव निवासी महेन्द्र सिंह, नोखड़ा गांव निवासी श्रेवणराम, रणाराम, मनीष, श्रवण मेघवाल एवं रामसिंहपुरा निवासी देवाराम ओड व 10-15 अन्य गाड़ियों में सवार होकर आए। बताया जा रहा है कि इनके हाथ

■ **आरोपी गाड़ियों में हथियारों से लैस थे, पीड़ित की गाड़ी को जोरदार टक्कर मारी**

में बंदूक व पिस्तौल थी। आरोपियों ने उसकी गाड़ी को जोरदार टक्कर मारी। आरोप है कि आरोपियों ने उसको कुचल देने का प्रयास किया। इससे वह घबरा गया तथा एक अन्य गाड़ी के पीछे जाकर छिप गया। जब वह जान बचाने के लिए भागा तो आरोप है कि आरोपी हथियार लेकर उसके पीछे भागे। इसी दौरान मौके पर मौजूद ग्रामीणों ने बीच बचाव करते हुए उसको छुड़ाया। उसके बाद आरोपी हर्दा से चले गए। आरोप है कि आधे घंटे के बाद हथियारों के साथ बस स्टैंड पर पहुंचे तथा हवा में हथियार लहराते हुए

दहशत फैलाई। पुलिस ने रिपोर्ट पर आरोपियों के खिलाफ मामला दर्ज कर आगे की कार्रवाई शुरू कर दी है। घर में घुसकर पीटा : शराब पीने के लिए पैसे नहीं देने पर आक्रोशित हुए बदमाशों ने एक जने को घर में घुसकर पीटा। जिससे युवक गंभीर रूप से घायल हो गया। इस बारे में घायल युवक ने पुलिस अधीक्षक को परिवार दिया। इसी परिवार के आधार पर नयाशरार पुलिस थाने में मामला दर्ज किया गया है। दरअसल परिवार में चौखूटी रेलवे फाटक के नजदीक रहने वाले घायल अशोक कुमार नायक पुत्र केशराम ने बताया कि आरोपियों ने उससे शराब पीने के लिए रुपये मांगे। उसने रुपये देने से इनकार कर दिया। इससे आक्रोशित बदमाशों ने एक दिसम्बर की रात को तकरबीन 12 बजे घर में घुसकर उसके साथ मारपीट की।

## नाले में गिरने से युवक की मौत

बीकानेर, (कासं)। दियारता गांव के पास सड़क दुर्घटना में एक व्यक्ति की मौत हो गई और एक अन्य घायल हो गया। दियारता पुलिस ने बताया कि सुबह करीब साढ़े दस बजे खेतोलाई रोड से दियारता की तरफ आ रहे दो युवकों की मोटरसाइकिल अनियंत्रित होकर दियारता के दत्तात्रेय तालाब के पीछे बने टूटे पुल की सीमा से टकरा गई। टक्कर से दोनों युवक बरसाती नाले में जा गिरे जिससे एक युवक की मौत हो और अन्य गंभीर रूप से घायल हो गया। घायलों में आसपास के लोगों ने बाहर निकाला और हॉस्पिटल लेकर गए। घायल युवक का प्राथमिक उपचार के बाद उसे पीपीएम हॉस्पिटल रैंफर कर दिया। मृतक के शव को कोलायत मोर्चरी में रखवाया। मृतक की पहचान गोगडियाला निवासी कालूनाथ उर्फ उमन नाथ पुत्र डाल नाथ व घायल कोलायत के महु निवासी दिनेश पुत्र सुरम नाथ बताया जा रहा है। मृतक का पोस्टमार्टम बुधवार को होगा।

## बीकानेर की गौशालाओं का अनुदान अटका

बीकानेर, (कासं)। गौशाला संघ ने गोपालन निदेशक, पशुपालन विभाग बीकानेर को पत्र प्रेषित कर गौशालाओं को अनुदान अति शीघ्र देने की मांग की। इस अवसर पर संगठन के अध्यक्ष सूरजमाल सिंह नीमराना ने कहा कि गौशालाओं के अनुदान के आदेश हुए लगभग 2 महीने हो चुके हैं, परंतु अभी तक बीकानेर की गौशालाओं को अनुदान नहीं मिला। विभागीय लापरवाही के कारण से यह अनुदान नहीं मिल पाया। नीमराना ने बताया कि अनुदान के लिए गोपालन समिति की बैठक होनी जरूरी है। यह बैठक चुनाव से पहले बीकानेर की गोपालन समिति ने जिला कलेक्टर के माध्यम से पशुपालन विभाग के द्वारा कर ली गई थी। फिर भी अनुदान का वितरण नहीं हो पाया और ना ही बिल वाउचर अपलोड हो पाए। बीकानेर के पशुपालन विभाग के अधिकारियों की लापरवाही के कारण

- अनुदान समय पर नहीं मिला तो गौशालाओं को चारा पानी की व्यवस्था के लिए भटकना पड़ेगा

से बीकानेर की अनुदान में आई 151 गौशालाओं के 38 करोड़ रूपए अटके हुए हैं। यदि समय रहते यह अनुदान बीकानेर की गौशालाओं को नहीं मिलता है तो बीकानेर की गौशालाओं में बहुत बड़ा आर्थिक संकट खड़ा हो जायेगा और गौशालाओं को चारा पानी की व्यवस्था के लिए भटकना पड़ेगा। गौशालाओं के अनुदान वितरण हेतु बिल वाउचर अपलोड करने के आदेश 09 दिसम्बर तक नहीं किए गए तो 12 दिसम्बर से संगठन पशुपालन विभाग कार्यालय पर धरने पर बैठ जायेगा।

## मां-बेटे को कुंड में गिरा मारने का आरोप

बीकानेर, (कासं)। श्रीद्वारगढ़ पुलिस थाना क्षेत्र में मां और बेटे को पानी के कुंड में गिराकर मार देने का आरोप मृतका के पीहर पक्ष ने ससुराल पक्ष पर लगाते हुए उनके खिलाफ थाने में रिपोर्ट दी है। सुजागरदू तहसील के जैतासर गांव निवासी बौरवल राम पुत्र सोहराम ने ससुराल वालों पर दहेज के लिए तंग व परेशान कर उसकी भतीजी व दोहलिते को पानी के कुंड में गिराकर मार देने का आरोप लगाया है। दरअसल मामला आडसर गांव का है। जहां वारदात पांच दिसम्बर को बतवाई जा रही है। मृतका के चाचा ने बताया कि ससुराल वालों ने फकराय होकर उसकी भतीजी पूजा व दोहलिते आयुध को दहेज के लिए तंग व परेशान कर इन दोनों को

- ससुराल वालों पर दहेज के लिए परेशान कर उसकी भतीजी व दोहलिते को पानी के कुंड में गिराकर मार देने का आरोप लगाया

पानी के कुंड में गिरा दिया। जिससे डूबने से इन दोनों की मौत हो गई। पुलिस ने पीड़िता की रिपोर्ट के आधार पर आडसर बास में रहने वाली पुष्पा देवी पत्नी कानाराम, गोरधन पुत्र कानाराम, भरत पुत्र कानाराम, रेखा पुत्री कानाराम के खिलाफ मामला दर्ज कर आगे की कार्रवाई शुरू कर दी है।

## गोगामेड़ी की हत्या की निंदा

बीकानेर, (कासं)। राष्ट्रीय करणी सेना के राष्ट्रीय अध्यक्ष सुखदेव सिंह गोगामेड़ी की हत्या पर भाजपा ने कड़ी निंदा की है। भाजपा शहर जिलाध्यक्ष विजय आचार्य ने कहा कि राजस्थान में गहलोल सरकार ने 5 वर्षों तक विधि व्यवस्था को चौपट कर दिया था। अब जाते-जाते इस सरकार ने एक वीर सामाजिक योद्धा की बलि ले ली। राजस्थान पुलिस से अविलम्ब की गिरफ्तारी कर इन्हें फास्ट ट्रेक कोर्ट से फांसी की सजा दिलाने की मांग की है। सुराणा ने कहा कि अपराधी और सामाजिक तत्वों के प्रति भाजपा की जोरी टॉलरेंस की नीति रही है। राजस्थान में सरकार बनते ही इनके खिलाफ बड़ा अभियान चलाया जायेगा। भाजपा नेता नरेशनायक, श्यामसुंदर चौधरी, हनुमान सिंह चावड़ा, गोकुल जोशी, ने भी इस जघन्य हत्याकांड की कड़ी निंदा की है।

## रोडवेज़ को नई बसों की दरकार, टेंडर प्रक्रिया शुरू

बीकानेर, (कासं)। बीकानेर आगार प्रबंधन ने 25 नई बसों की डिमांड रोडवेज़ मुख्यालय भिजवा रखी है। बसों के मिलने की संभावना के चलते रोडवेज़ प्रशासन हर गांव तक रोडवेज़ को पहुंचाने की तैयारी में जुट गया है। बीकानेर जिले में यात्रीभार वाले 39 रूट चिन्हित किए गए हैं। जिन पर 23 से अधिक बसें चलाई जायेगी। बीकानेर आगार के मुख्य प्रबंधक अंकित शर्मा ने बताया कि ग्रामीण रूटों पर नए रूट बनाये गए हैं लेकिन बसों की कमी के चलते इन्हें संचालित नहीं किया जा रहा है। ऐसे में जिले में 25 नई बसों के प्रस्ताव सरकार ने मोखा लय को भिजवाए हुए हैं। नई बसें मिलते ही नए रूट शुरू कर दिए जायेंगे।

- जिले में 25 नई बसों के प्रस्ताव सरकार व मुख्यालय को भिजवाए गए हैं

नई 25 बसें मिलने पर इन्हें जयपुर, अजमेर, श्रीगंगानगर, खाजूवाला चलाया जायेगा। नई योजना में लूणकनसर, कोलायत, छतरगढ़ में रोडवेज़ की एक-एक बस का रात्रि विश्राम मुख्यालय पर कराने की योजना है, ताकि वे बसें अलसुबह सवारी लेकर आ सकें। फिलहाल खाजूवाला और नोखा में रोडवेज़ की बसें रात्रि विश्राम कर रही हैं।

रोडवेज़ सूत्रों की मां में तो बीकानेर रोडवेज़ डिपों में हर दिन 90 बसों का संचालन किया जा रहा है। जिसमें 31 बसें अनुबंधित हैं, जिससे राज्य सरकार को रोजाना 15 से 20 लाख का राजस्व मिल रहा है। नए रूट पर बसों का संचालन शुरू होने से 39 बसों के फेरे और बढ़ जायेंगे। रोडवेज़ बेड़े में 110 बसें हो जायेंगी। अंकित शर्मा, मुख्य प्रबंधक बीकानेर आगार का कहना है कि नई अनुबंधित बसों की टेंडर प्रक्रिया शुरू कर दी गई है। टेंडर प्रक्रिया पूरी होने पर बीकानेर को जल्द बी-6 की 25 नई बसें मिलेंगी। इन बसों को दिल्ली, जयपुर सहित लम्बे रूट पर चलाया जायेगा।

## सार-समाचार

### भागवत कथा 16 से, तैयारी बैठक



पंडित भाईश्री व सुरेश पुरोहित ने श्रीमद्भागवत कथा के पोस्टर का विमोचन किया।

बीकानेर, (कासं)। स्थानीय शहीद भगत सिंह पार्क, सेक्टर 2, जयनारायण व्यास कॉलोनी में सर्वजन कल्याणार्थ एवं मनोकामना पूर्ण हेतु 16 से 22 दिसम्बर तक श्रीमद्भागवत कथा महोत्सव का आयोजन किया जायेगा। आयोजन से जुड़े रामेश्वर बाना और सुरेश पुरोहित ने बताया कि कथा का वाचन श्री रामेश्वर कल्याण पीठाधीश्वर पंडित भाईश्री के द्वारा मूल मास के पावन अवसर पर सर्वजन कल्याणार्थ एवं मनोकामना पूर्ण हेतु किया जायेगा। कथा का समय दोपहर 1:15 बजे से सायं 5:15 बजे तक रहेगा। कलश यात्रा 15 दिसम्बर को दोपहर 4:15 बजे महारानी लक्ष्मी बाई पार्क से प्रारम्भ होगा पूरे क्षेत्र की परिक्रमा करके कथा स्थान तक पहुंचेगी। आज कथा संदर्भ में कथा स्थान का भूमि पूजन, ध्वजा रोहण, वैनर विमोचन एवं तैयारी बैठक का आयोजन किया गया। जिसमें रामेश्वर बाना, सुरेश पुरोहित, पवन राठी, नवल गिरी, संदीप सिंह, अर्जुन सिंह, कोमल गाबा, अरुणा खत्री, जेहाना चोहान, बनारसी चौहान, कृष्णा बाना, यशोदा गहलोत, नीतू गहलोत, आरती डोगरा सहित गणमान्य उपस्थित थे।

### डाक मतपत्र से मतदान की सुविधा

श्रीगंगानगर, (कासं)। विधानसभा करणपुर चुनाव 2023 के दौरान गंगानगर जिले की विधानसभा करणपुर में पोस्टल बलैट के माध्यम से मतदान की सुविधा को लेकर बुधवार को जिला कलेक्टर सभागार में जिला कलेक्टर एवं जिला निर्वाचन अधिकारी अंशदीप की अध्यक्षता में बैठक आयोजित की गई। उन्होंने बताया कि भारत निर्वाचन आयोग के निर्देशानुसार विभिन्न श्रेणियों के मतदाताओं को डाक मतपत्र के माध्यम से मतदान की सुविधा उपलब्ध करवाये जाने का प्रावधान किया गया है। उन्होंने श्रीगंगानगर जिले के विधानसभा करणपुर में परस्थिति कार्मिकों को मतदान दिवस पर अवकाश देने के लिये विभिन्न विभागों के अधिकारियों को निर्देशित किया। आबकारी अधिकारी रीना छिम्मा ने बताया कि जो भी कार्मिक पोस्टल बलैट की सुविधा लेगा, वह बूथ पर जाकर मतदान करने से वंचित रहेगा। बैठक में उप जिला निर्वाचन अधिकारी अरविंद कुमार जाखड़, आबकारी अधिकारी रीना छिम्मा, नगर परिषद आयुक्त यशपाल आहुजा, नरेन्द्र दास सिंह, सोमपण्यओ डॉ. मनमोहन गुप्ता, पीएमओ, एस. आर. जांजिड़ उपस्थित थे।

### कृषि छात्रों ने जीता प्रथम पुरस्कार

बीकानेर, (कासं)। एसकेआरएयू के संघटक महाविद्यालय कृषि व्यवसाय प्रबंधन संस्थान बीकानेर के विद्यार्थियों ने भारतीय वाणिज्य एवं उद्योग महासंघ, नई दिल्ली द्वारा विद्या मुदा दिवस पर 5 दिसम्बर को आयोजित 1 मिनट की वीडियो प्रतियोगिता में प्रथम स्थान प्राप्त किया है। संस्थान के निदेशक डॉ. योगेश शर्मा ने बताया कि संस्थान के विद्यार्थी नरेश कुमार, दीपक भारद्वाज, तायल चौहान तथा राहुल गौरीश ने यह उपलब्धि हासिल की। इस प्रतियोगिता में दिल्ली यूनिवर्सिटी के विद्यार्थी दूसरे स्थान पर रहे। इसी प्रकार इम्पेरियल स्कूल ऑफ एग्री बिजनेस मैनेजमेंट नोएडा द्वारा आयोजित 'केस स्टडी' प्रतियोगिता में संस्थान की शोभा कुमारी, पवन कुमार तथा कुशाग्र दाधीच ने द्वितीय स्थान प्राप्त किया व 11000 हजार रूपए का पुरस्कार जीता। कुलपति डॉ. अरुण कुमार ने इस सफलता पर विद्यार्थियों को बधाई दी।

### सामूहिक योगाभ्यास किया



शहीद मेजर पूरण सिंह फोर्ट स्कूल में 'फिट इंडिया वीक' कार्यक्रम में विद्यार्थियों ने सामूहिक योगाभ्यास किया।

बीकानेर, (कासं)। फिट इंडिया वीक कार्यक्रम के अंतर्गत बुधवार को स्टेशन रोड स्थित शहीद मेजर पूरण सिंह फोर्ट स्कूल सभागार में योग एवं ध्यान का सत्र आयोजित किया गया। जिसमें फोर्ट स्कूल के साथ-साथ राजकीय सादुल स्कूल एवं राजकीय जैलवेल् स्कूल के सेकेंड्री विद्यार्थियों ने योग सत्र में भाग लिया। फोर्ट स्कूल के कार्यवाहक प्रधानाचार्य संजय सांखला ने बताया कि कार्यक्रम के मुख्य अतिथि अतिरिक्त जिला शिक्षा अधिकारी अनिल बोडा थे। कार्यक्रम में योग गुरु दीपक शर्मा ने सैकड़ों छात्र-छात्राओं को सूर्य नमस्कार, एकाग्रता एवं स्मरण शक्ति बढ़ाने वाली विभिन्न योगिक क्रियाओं जिसमें सूक्ष्म व्यायाम, ताड़ासन, युक्तासन, अर्द्ध चक्रासन, कपालभाति, अनुलोम-विलोम, भ्रामरी प्राणायाम के साथ-साथ संगीतमय ध्यान का अभ्यास कराया। उन्होंने कहा कि योग एवं ध्यान के नियमित अभ्यास से व्यक्ति के शीतर सकात्मक ऊर्जा का संभार होता है। मुख्य अतिथि अतिरिक्त जिला शिक्षा अधिकारी अनिल बोडा ने कहा कि योग संपूर्ण विश्व को भारत की अमूल्य देन है।

# करणपुर विधानसभा क्षेत्र में आचार संहिता लागू, 5 जनवरी को मतदान

श्रीगंगानगर, (कासं)। विधानसभा चुनाव 2023 के अंतर्गत निर्वाचन क्षेत्र करणपुर (03) के लिए चुनाव की घोषणा की जा चुकी है। इसके तहत बुधवार को जिला कलेक्टर एवं जिला निर्वाचन अधिकारी अंशदीप की अध्यक्षता में राजनैतिक दलों के प्रतिनिधियों के साथ कलेक्टर सभागार में बैठक हुई। इस दौरान जिला निर्वाचन अधिकारी ने विधानसभा क्षेत्र करणपुर (03) में चुनाव के लिये मतदान की तिथि 5 जनवरी निर्धारित होने की जानकारी देते हुए बताया कि श्रीगंगानगर जिले में आदर्श आचार संहिता प्रभावी है। जिला निर्वाचन अधिकारी अंशदीप ने बताया कि भारत निर्वाचन आयोग के निर्देशानुसार करणपुर विधानसभा में चुनाव करवाने के लिये 12 दिसम्बर को अधिसूचना जारी की जायेगी।



करणपुर विधानसभा चुनाव को लेकर राजनैतिक दलों के साथ हुई बैठक को जिला निर्वाचन अधिकारी अंशदीप ( दाएं ) ने संबोधित किया।

अधिसूचना के साथ ही नामांकन पत्र जमा करने की प्रक्रिया शुरू होगी। 19 दिसम्बर तक नामांकन पत्र जमा

करने की अंतिम तिथि होगी। 20 दिसम्बर को नामांकन पत्रों की संवीक्षा की जायेगी तथा 22 दिसम्बर तक

नामांकन पत्रों को वापस लेने की अंतिम तिथि होगी। 5 जनवरी को मतदान होगा तथा 8 जनवरी को मतों की गणना जिला

- जिला निर्वाचन अधिकारी अंशदीप की अध्यक्षता में राजनैतिक दलों के प्रतिनिधियों के साथ कलेक्टर में बैठक हुई

मुख्यालय को जायेगी। उन्होंने बताया कि करणपुर विधानसभा क्षेत्र में चुनाव की तिथि घोषित होने के साथ ही श्रीगंगानगर जिले में आदर्श आचार संहिता लागू हो गई है। बैठक में उप जिला निर्वाचन अधिकारी अरविंद जाखड़, आबकारी अधिकारी रीना छिम्मा, नगर परिषद आयुक्त यशपाल आहुजा, सीओ सिटी प्रशांत कौशिक, बीजेपी से प्रदीप धेरू, कांग्रेस से भीमराज डावी मौजूद थे।

## बीकानेर में अन्तर्राष्ट्रीय ऊंट उत्सव का आगाज़ 11 से

बीकानेर, (कासं)। अन्तर्राष्ट्रीय ऊंट उत्सव का आयोजन 11 से 14 जनवरी तक किया जायेगा। जिला कलेक्टर भगवती प्रसाद कलाल ने कलेक्टर सभागार में इस संबंध में आयोजित बैठक में यह जानकारी दी। उन्होंने बताया कि आगामी अंतर्राष्ट्रीय ऊंट उत्सव-आइकंस ऑफ बीकानेर की थीम पर आयोजित किया जायेगा। इसमें स्थानीय कला, संगीत और संस्कृति में विशेष उपलब्धियां हासिल करने वाले कलाकारों को इस उत्सव के माध्यम से एक वैश्विक मंच उपलब्ध करवाया जायेगा। जिला कलेक्टर भगवती प्रसाद कलाल ने बताया कि ऊंट उत्सव में 11 जनवरी को क्लासिकल फॉर्मस ऑफ आर्ट्स के संबंध में विशेष आयोजन किया जायेगा। इस दौरान शास्त्रीय संगीत व शास्त्रीय नृत्य से जुड़े कलाकारों द्वारा विशेष प्रस्तुतियां दी जायेंगी। उत्सव के दौरान 12 जनवरी को धरणीधर स्टेडियम में कला व संस्कृति का म्यूजियम शो का

पर्यटकों की अधिक से अधिक भागीदारी रहे, इसके लिए पूर्णिक करते हुए तैयारियों समय पर करें और प्रचार प्रसार पर विशेष ध्यान दिया जाए।

उत्तर पश्चिम रेलवे	
ई-निविदा सूचना	
संख्या 129 to 130-23-24	
मंडल रेल प्रबंधक, उत्तर पश्चिम रेलवे बीकानेर भारत के राष्ट्रपति की ओर से इच्छुक ठेकेदारों से निम्न लिखित कार्य के लिए निम्न कार्य 27.12.2023 को 15.00 बजे तक खुली ई-निविदा आमंत्रित करते हैं- निविदा संख्या : 129 कार्य का नाम व स्थान : रामसिंहपुर में बैलारस डिपो के संबंध में टीआर (एसी) कार्य सहित गुड्स लाईन/ओसी साईडिंग के विस्तार का कार्य। अनुमानित लागत मूल्य : Rs. 12745248.93 धरौंहर राशि : Rs. 2137700.00 निविदा संख्या : 130 कार्य का नाम व स्थान : रथ मण्डल इंजीनियर/पश्चिम के क्षेत्राधिकार में विभिन्न समग्रों पर रोड सफाई, ओबी वोल्ट इत्यादि के सुधार करना (21 समग्र) अनुमानित लागत मूल्य : Rs. 7045962.09 धरौंहर राशि : Rs. 140900.00 नोट- अन्य शर्तें रेलवे की वेब साइट <a href="http://www.iraps.gov.in">www.iraps.gov.in</a> पर देखी जा सकती है।	
AK-1246	

# सुखदेव सिंह गोगामेड़ी की हत्या का प्रदेशभर में विरोध, कई जगह ट्रेनें रोकी, बाजार बंद रहे

प्रदेशभर में पुलिस अधिकारियों ने हालात को काबू पाने के लिये व्यवस्था चाक चौबंद कर रखी थी

## उदयपुर में कई जगह पर टायर जलाकर विरोध-प्रदर्शन, कई जगह तोड़फोड़ की



सुखदेव सिंह गोगामेड़ी की हत्या करने के विरोध में उदयपुर के बाजार बंद रहे।



भीड़ में राजपूत समाज के लोगों ने टायर जलाकर प्रदर्शन किया।

## भीलवाड़ा व शाहपुरा में प्रदर्शन, टायर जलाकर विरोध जताया



भीलवाड़ा में प्रदर्शनकारियों ने ट्रेन की पटरियों पर डेरा डाला और ट्रेन को रोक दिया।

उदयपुर/इंगूरपुर/भीड़र, (कास)। श्री राजपूत करणी सेना के राष्ट्रीय अध्यक्ष सुखदेव सिंह गोगामेड़ी की जयपुर में हुई हत्या के बाद प्रदेश में विरोध-प्रदर्शन व तनाव के बीच बुधवार को उदयपुर पूरी तरह से बंद रहा। शहर के बाजारों में दुकानों व प्रतिष्ठान स्वतः बंद रहे वहीं कुछ स्थानों पर खुली दुकानों, बैंक व कार्यालयों को विरोध कर रहे लोगों ने बंद करवाया। सुबह सेवाश्रम चौराहे पर इस विरोध-प्रदर्शन की शुरुआत हुई जो दोपहर तक कलेक्ट्री पर पहुंच गया जहां आक्रोशित लोगों ने पुलिस से हुई झड़प के बीच कलेक्ट्री के अंदर पत्थर भी फेंके हालांकि कुछ ही देर में पुलिस अधीक्षक ने लोगों को समझाकर शांत मामला शांत करवाया। शाम 4 बजे बाद शहर में स्थिति सामान्य

हो गई। बंद के दौरान शहर की सबीना सब्जी मंडी में विरोध कर रहे लोगों ने सब्जियां फेंक दी वहीं सड़कों पर रिलिंगे भी उखाड़ दी। सेवाश्रम पर सुबह 9 बजे सभा हुई इसके बाद रैली निकाली गई जिसमें हजारों की संख्या में शामिल लोग बापुबाजार, देहलीगेट होते हुए कलेक्ट्री पहुंचे। यहां लोगों ने नारेबाजी कर विरोध प्रदर्शन किया और आरोपियों की गिरफ्तारी की मांग की। उदयपुर कलेक्ट्री के बाहर प्रदर्शन के दौरान कई बार स्थिति तनावपूर्ण भी हो गई। आक्रोशित युवकों ने कलेक्ट्री पर पत्थर, लकड़ी के डंडे व जूते-चप्पल फेंके। एसपी भुवनभूषण ने समझाइश कर उन्हें शांत

### उदयपुर बंद के दौरान कलेक्ट्री पर तनाव, कलेक्ट्री में पत्थर व डंडे फेंके

करवाया। करणी सेना की ओर से कलेक्टर व एसपी को ज्ञापन सौंप हत्यारों को सख्त सजा की मांग की गई। परशुराम चौराहे के समीप एक होटल पर तोड़फोड़ व सबीना सब्जी मंडी में वहां लगे कुछ खोमचों का सामान भी सड़क पर फेंक दिया। चेतक सिकल के समीप एक जेवरत की दुकान के बाहर लगे बोर्ड और कांच को भी क्षतिग्रस्त कर दिया गया। रैली के दौरान आक्रोशित बंद समर्थकों के

सड़क के डिवाइडरों पर लगी लोहे की रिलिंग भी तोड़ दी। बजरंग सेना मेवाड ने बंद को समर्थन देते हुए हिरणमगरी उपनगरीय क्षेत्र में दुकानें बंद करवायीं। भाजपा की ओर से बंद को समर्थन देते हुए भाजपा शहर जिला अध्यक्ष रवींद्र श्रीमाली के नेतृत्व में पार्टी पदाधिकारी कलेक्ट्री पहुंचे और जिलाधीश को राज्यपाल के नाम ज्ञापन दिया। इंगूरपुर संवाददाता के अनुसार : इंगूरपुर शहर सहित आसपुर, सागवाड़ा, सरदा सहित पूरे जिले के गांवों में विरोध प्रदर्शन कर राज्यपाल के नाम ज्ञापन सौंप कर हत्यारों को फांसी की मांग की है। शहर में हत्या के विरोध में सुबह से ही सर्वसमाज सहित विभिन्न संगठनों के पदाधिकारियों का प्रताप

सर्कल पर जुटना शुरू हो गया। जिसके बाद विशाल रैली व नारेबाजी के साथ सभी लोग जिला कलेक्ट्रेट के बाहर पहुंचे। जहां नारेबाजी व प्रदर्शन किया। भीड़र संवाददाता के अनुसार : गोगामेड़ी की हत्या के विरोध में बुधवार को सम्पूर्ण भीड़र नगर पूरे दिन बंद रहा। सभी व्यापारिक संगठनों ने बंद को समर्थन दे दिया था, जिसके चलते सुबह से बाजार नहीं खुले, ह्यूटपट्ट दुकानें खुली तो उनको भी निवेदन के साथ बंद करवा दिया। इसके बाद सूरजपोल चौराहे पर एकत्रित हुए सैकड़ों युवा व नागरिकों ने टायर जलाकर प्रदर्शन किया और रैली के रूप में पुलिस थाने पहुंच करके उपखण्ड अधिकारी पर्वतसिंह चुण्डावत को ज्ञापन सौंपा।

भीलवाड़ा, (निंस)। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की मंगलवार को जयपुर में घर में घुस कर की गई गोली मारकर हत्या के मामले में प्रदेश भर में चल रहे विरोध की आंग बुधवार को भीलवाड़ा तक पहुंच गई। सर्वसमाज ने भीलवाड़ा, गंगपुर, शाहपुरा, कोटड़ी, आसीन्द, बनेड़ा सहित अन्य कस्बे बन्द रखे और कहीं रैली निकालकर तो कहीं टायर जलाकर प्रदर्शन किया गया। वहीं भीलवाड़ा में प्रदर्शनकारियों ने ट्रेन की पटरियों पर डेरा डाला और ट्रेन को

### भीलवाड़ा, गंगपुर, शाहपुरा, कोटड़ी, आसीन्द, बनेड़ा सहित अन्य कस्बे बन्द रहे

रोक दिया। विरोध के चलते शहर पूरी तरह से बन्द है और रैली-मोहल्ले तक की दुकानें नहीं खोली गईं। आक्रोशित भीड़ ने जिला कलेक्टर कार्यालय पर प्रदर्शन किया। शाहपुरा जिला के सुजान क्षत्रिय संस्थान अध्यक्ष सम्पत सिंह राणावत

ने बताया कि जयपुर में मंगलवार को गोगामेड़ी हत्याकांड मामले में करणी सेना, क्षत्रिय महासभा आदि राजपूत संगठनों द्वारा राजस्थान बंद के आह्वान पर शाहपुरा जिले के भी कई कस्बे बंद रखे गए। गोवर्धन सिंह राणावत ने बताया कि इस हत्याकांड मामले में जब तक हत्यारों की गिरफ्तारी नहीं हो जाती तब तक शाहपुरा अनिश्चितकालीन बंद रहेगा। इसी तरह गंगपुर, बनेड़ा, कोटड़ी और जिले के अन्य क्षेत्रों में भी इस हत्याकांड के विरोध में बाजार बंद रहे और विरोध प्रदर्शन किया गया।

## दौसा में आक्रोश, सड़कों पर उतरा सर्व समाज

दौसा, (निंस)। राजपूत करणी सेना के चीफ गोगामेड़ी मर्डर कांड के विरोध में उपजा आक्रोश बुधवार को सड़कों पर नजर आया। राजपूत समाज सहित सर्व समाज ने विभिन्न जगहों पर



गोगामेड़ी हत्याकांड के विरोध में व्यापारियों ने बाजार बंद रखे।

### पुलिस प्रशासन के खिलाफ जमकर नारेबाजी की

जाम लगाकर प्रदर्शन करते हुए हत्यारों की तुरंत गिरफ्तारी की मांग को लेकर राज्यपाल के नाम ज्ञापन सौंपा गया। वहीं सड़कों पर टायर जलाए गए एवं हत्याकांड के विरोध में जमकर नारेबाजी की गई। गोगामेड़ी हत्याकांड का असर जिले भर में देखने को मिला जहां पर युवाओं द्वारा प्रदर्शन करते हुए विरोध स्वरूप बाजार बंद कराया। जहां व्यापारियों द्वारा राजस्थान बंद के आह्वान को समर्थन देते हुए इस

हत्याकांड के समर्थन में बाजार बंद रखे गए। जिले के बांदीकुई, महुआ, सिकरिया, लालसोट सहित जिला मुख्यालय पर प्रदर्शन के दौरान राजपूत समाज द्वारा कहा गया कि जब सुखदेव सिंह गोगामेड़ी को जान से मारने की धमकी मिल रही थी इसकी शिकायत शासन प्रशासन को की गई, लेकिन

शासन द्वारा गोगामेड़ी को सुरक्षा उपलब्ध नहीं कराई गई नतीजतन उनकी हत्या हो गई। इसी तरह बांदीकुई उपखंड मुख्यालय पर भी बुधवार को राजपूत समाज सहित अन्य समाज के लोगों द्वारा प्रदर्शन करते हुए हत्याकांड के आरोपियों को 24 घंटे में गिरफ्तार करने की मांग की।

## करणी सेना के आह्वान पर अजमेर बंद सफल रहा

अजमेर, (कास)। श्री राष्ट्रीय राजपूत करणी सेना के अध्यक्ष सुखदेव सिंह गोगामेड़ी की हत्या के बाद राजपूत समाज में आक्रोश व्याप्त हो गया। करणी सेना ने विरोध स्वरूप बुधवार को राजस्थान बंद का ऐलान किया। अजमेर शहर सहित जिले भर में श्री करणी सेना की ओर से बंद का आह्वान किया गया, जिसके अंतर्गत अजमेर शहर पूरी तरह बंद सफल रहा। वहीं बंद को लेकर एसपी के दिशा निर्देशों पर पुलिस ने शहर सहित जिले भर में सुरक्षा के कड़े इंतजाम किए, जगह-जगह पुलिस का जाब्ता तैनात रहा।



अजमेर में बंद के कारण बाजार सूने दिखे।

श्री राष्ट्रीय राजपूत करणी सेना के जिलाध्यक्ष यश प्रताप सिंह के नेतृत्व में बुधवार को अजमेर में करणी सेना के कार्यकर्ता और राजपूत समाज के लोग व युवा सड़कों पर लाठी-डंडों के साथ निकले और व्यापारियों से दुकानें बंद रखकर बाजार की अपील की, साथ ही खुले हुए बाजारों में दुकानों को बंद कराया गया। करणी सेना के कार्यकर्ता रोडवेज बस स्टैंड पहुंचे और बस स्टैंड पर खुली दुकानें देख कार्यकर्ता

आक्रोशित हो गए और दुकानों को उधेने बंद कराया। करणी सेना के बंद के आह्वान के चलते अजमेर शहर समाज के लोगों ने बुधवार को बंद कर दिया। जिले के नसीरबाद,

किशनगढ़, सरवाड़, केकड़ी, ब्यारन सहित आसपास के क्षेत्रों में कस्बों का बाजार पूरी तरह बंद रहा। राजपूत समाज के लोगों ने बुधवार को बंद कर दिया। जिला कलेक्टर डॉ. भारती दीक्षित ने अफसरों से समय-समय पर

फीडबैक भी लिया। बंद को लेकर कहीं से भी कोई तोड़फोड़ अथवा हिंसक वारदात की सूचना नहीं मिली, बंद शांतिपूर्ण रहा।

## बीकानेर रेंज में ए श्रेणी की नाकेबंदी

बीकानेर, (निंस)। राष्ट्रीय राजपूत करणी सेना के अध्यक्ष सुखदेव सिंह गोगामेड़ी की हत्या के बाद पूरे प्रदेश भर में राजपूत समाज में विरोध है। लां ऑर्डर को बनाये रखने के लिए डीजीपी के निर्देश पर सभी संभागों व जिलों में पुलिस प्रशासन को अलर्ट रहने को कहा गया है। ऐसे में बीकानेर रेंज आईजी ओमप्रकाश पासवान ने संभाग के सभी जिलों में ए श्रेणी की नाकेबंदी करनी निर्देश दिए हैं। इस आदेश के अनुसार रेंज के सभी डीवाइसपी व थानाधिकारी फील्ड में रहेंगे। साथ ही गोगामेड़ी के हत्यारों जिनस स्क्वीटी पर सकार होकर फयार हुए उस स्क्वीटी पर भी नजर बनाये रखने की हिदायत दी गई है।

## जोधपुर बंद का व्यापक असर, पुलिस ने मोर्चा संभाला

## कोटा बंद रहा, सर्व समाज ने कलेक्ट्री पर प्रदर्शन किया



जोधपुर में राजपूत समाज और सर्वसमाज के लोगों ने प्रदर्शन किया।

जोधपुर, (कास)। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या के विरोध में राजपूत समाज और सर्वसमाज की ओर से आहत राजस्थान बंद का व्यापक असर जोधपुर शहर में भी देखने को मिला। हालांकि इस घटना के बाद पुलिस के आला अधिकारियों ने बिगड़े हालात को काबू पाने के लिये व्यवस्था चाक चौबंद कर रखी थी। सुबह नौ बजे के करीब ही इस घटना से आक्रोशित राजपूत समाज और सर्व समाज के युवा और वृद्ध नेता पावटा चौराहा पर इकट्ठे

हो गए। इस दौरान कुछ कुछ दुकानें खुलनी शुरू हो गई थीं। पावटा चौराहे पर जुटी भीड़ जोधपुर बंद कराने के लिये सोजती गेट की तरफ निकल पड़ी। नई सड़क पर आकर आक्रोशित लोगों ने रास्ता जाम करने के साथ धरना प्रदर्शन किया। बंद समर्थकों ने जोधपुर की मुख्य सड़कों पर स्थित दुकानों के साथ नई सड़क और घंटाघर क्षेत्र में भी व्यापारिक प्रतिष्ठान बंद कराए। आक्रोशित युवाओं ने नई सड़क चौराहे पर आवागमन बाधित करने के साथ टायर जलाकर रास्ता बन्द करवा कर भी अपना आक्रोश

व्यक्त किया। इसके बाद बंद समर्थकों की भीड़ शहर में प्रवेश किया और सिरे बाजार और एमजीएच रोड होते हुए जालोरी गेट चौराहे पर आकर अपना आक्रोश प्रकट किया। किसी अनहोनी के डर से शहर के दुकानदारों ने अपने प्रतिष्ठान नहीं खोले। पुलिस अधिकारियों के साथ भारी मात्रा में शहर के प्रमुख सड़कों और चौराहों पर अतिरिक्त पुलिस जाब्ता तैनात किया है और नई सड़क पर आक्रोशित बंद समर्थकों के साथ भी भारी तादाद में पुलिस जाब्ता तैनात किया।



कोटा में राजपूत समाज की महिलाओं ने भी प्रदर्शन में हिस्सा लिया।

कोटा, (निंस)। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या के विरोध में ही घुसकर अज्ञात बदमाशों ने गोली मारकर करण दी थी इस हत्या के बाद लोगों में काफी आक्रोश है। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की दिनदहाड़े हुई हत्या के विरोध में गैंगस्टर्स का एनकाउंटर करने की मांग को लेकर राजपूत समाज के लोग सड़क पर उतर आये। करणी सेना राजपूत समाज और विभिन्न समाज के संगठनों ने संयुक्त रूप से जिला कलेक्ट्री पर प्रदर्शन कर विरोध दर्ज कराया। कोटा बंद को सफल बनाने के लिए समाज के लोग राजपूत छात्रावास में इकट्ठे हुए और टोली बना कर सैकड़ों युवाओं के साथ

गुमानपुरा, स्टेशन, बजरंगनगर, कोटड़ी पूरे नए कोटा में घूम कर कोटा बंद को सफल बनाया। स्टेशन क्षेत्र में सुबह से ही अधिकतर दुकानें खुली हुई थीं। टोली ने स्टेशन क्षेत्र पहुंचकर खुली हुई दुकानों को बंद कराया। स्टेशन क्षेत्र में दुकानों को बंद करने के दौरान समाज के लोगों और दुकानदारों के बीच कहासुनी हुई कुछ दुकानदारों ने स्वयं ही दुकानों को बंद रखा और कुछ ने टोली की पहुंचने बाद दुकानों को बंद कर दिया। राजपूत करणी सेना और राजपूत समाज के लोग अलग-अलग गुटों में बाजार को बंद कराते हुए सिकंटे हाउस के सामने इकट्ठा हुए और सड़क पर धरना देकर बैठ गए बाद में सिकंटे हाउस से जिला कलेक्ट्रेट तक रैली निकाली। जिला कलेक्ट्री पर प्रदर्शन

करते हुए घटनाक्रम की न्यायिक नहीं सीबीआई जांच करने की मांग को लेकर राज्यपाल के नाम जिला कलेक्टर को ज्ञापन सौंपा। इस मौके पर कोटा राज परिवार के महाराज और पूर्व सांसद इज्यराज सिंह ने कहा कि मामले में जल्द से जल्द एक्शन होना चाहिए। प्रदर्शन को देखते हुए पुलिस ने भी पुख्ता बंदोबस्त किए हुए थे। एडिशनल एसपी सहित 4 डीएसपी काफी संख्या में जवानों को तैनात किया था। कोटा बंद को देखते हुए कलेक्टर ने भी शहर में अलग-अलग स्थान पर आठ कार्यपालक मजिस्ट्रेट तैनात किए हुए थे।

**राजस्थान स्टेट सीड्स कॉर्पोरेशन लिमिटेड**  
 Regd. Office: Pant Krishi Bhawan, Jangpali, Jaipur-302005, CIN: U75132RJ1978SC001781,  
 www.rajseeds.org, Tel: 0141-2227665, 2227514 e-mail: crsajseeds@gmail.com

**45वीं वार्षिक साधारण सभा**  
**कल्पनी सूचना**

एवंद द्वारा सूचित किया जाता है कि राजस्थान स्टेट सीड्स कॉर्पोरेशन लिमिटेड की 45वीं वार्षिक साधारण सभा, शुक्रवार दिनांक 29 दिसम्बर 2023 को मध्यह्न 12:15 बजे सांभारा, राज्य कृषि प्रबंध संस्थान, टोक रोड, दुर्गापुर, जयपुर में, सभा की सूचना में वर्णित विषय-वस्तु अनुसार कार्यवाही सम्पन्न करने के लिये, होनी निश्चित हुई है। वार्षिक साधारण सभा की सूचना कम्पनी अधिनियम, 2013 की धारा 102 के अन्तर्गत व्याख्यात्मक विवरण एवं वर्ष 2022-23 का वार्षिक प्रतिवेदन निम्न के सदस्यों को अलग से डाक द्वारा प्रेषित किया जा चुका है तथा निम्न की वेबसाइट [www.rajseeds.org](http://www.rajseeds.org) पर भी अपलोड कर दिया गया है।

कम्पनी अधिनियम, 2013 की धारा 160 के प्रावधानों के तहत निदेशक की नियुक्ति के लिये इच्छुक व्यक्ति स्वयं या उसके द्वारा प्रस्तावित अन्य सदस्य का निदेशक की उम्मीदवारी का आवेदन न्य 1,00,000/- रुपये अमानत राशि के साथ निम्न के पंजीकृत कार्यालय में उक्त वार्षिक साधारण सभा की तिथि से 14 दिन पूर्व कवायात जाना आवश्यक है।

नोट:- समस्त अंधधारकों को बैठक में उपस्थित होने हेतु निम्न का अंधधार होने का प्रमाण-पत्र व निम्न द्वारा जारी परिचय-पत्र / दस्तावेज लाना अनिवार्य है। अंधधारियों से यह भी निवेदन है कि वे अपने पत्राचार के पते को निम्न के पंजीकृत कार्यालय में अपडेट करावें।

डिस्ट्रिक्ट मजिस्ट्रेट की आज्ञा है

अंकुश  
 04.12.2023  
 स.स.सं.सं.सं./23/1321

प्रमुख निदेशक  
 DIN 08383856

राजस्थान सरकार  
**कार्यालय उप महानिरीक्षक पंजीयन एवं मुद्रांक, वृत्त पाली**  
 क्रमांक-उमनि/लेखा/सविदा/2023/7924 दिनांक-22/11/2023

**ई-निविदा सूचना संख्या 03/2023-24**

राजस्थान के राज्यपाल की ओर निम्नलिखित कार्यों हेतु पंजीयन एवं मुद्रांक विभाग में उपयुक्त श्रेणी में पंजीकृत अनुभवों से निर्धारित प्रपत्र में ई-प्रोक्वूरमेंट प्रक्रिया द्वारा ऑनलाइन निविदाएं आमंत्रित की जाती हैं-

निविदा का कार्य	पाली प्रथम में 2 एवं शेष पूर्णकालिक उप पंजीयन कार्यालयों में 1-1 (कुल 14) कम्प्यूटर मध्य प्रशिक्षित कार्मिक 31.03.2024 तक सेवा प्रदाता से लेने बाबत
निविदा की कुल लागत व धरोहर राशि	14.00 लाख रुपये व 28000 रुपये
निविदा प्रपत्र को अपलोड करने की तिथि	22.11.2023 से 08.12.2023
निविदा प्रपत्र शुल्क चालान प्रस्तुत करने एवं तकनीकी निविदा खोलने की तिथि व समय क्रमशः	22.11.2023 से 08.12.2023 को दोपहर 12.00 बजे तक एवं 08.12.2023 को सायं 04.00 बजे

इच्छुक संवेदकों को अपने डिजिटल हस्ताक्षर के माध्यम से वेबसाइट <https://eproc.rajasthan.gov.in/> पर रजिस्टर्ड करवाना आवश्यक है। निविदा का पूर्ण विवरण [ppp-nib Code-RSD2324A0039](http://ppp-nib Code-RSD2324A0039) एवं [eproc-TenderID-2023\\_DORS\\_375858\\_1](http://eproc-TenderID-2023_DORS_375858_1) पर है।

(उद्यमभानु चारण) उप महानिरीक्षक पंजीयन एवं मुद्रांक, वृत्त-पाली

DIPR/C/15652/2023

# गोगामेड़ी हत्याकांड की जांच के लिए एस.आई.टी. का गठन

## दोनों अभियुक्तों पर पांच-पांच लाख रुपए का इनाम घोषित

जयपुर। राजधानी जयपुर के श्याम नगर इलाके में दिन दहाड़े राष्ट्रीय राजपूत करणी सेना के अध्यक्ष सुखदेव सिंह गोगामेड़ी की गोलीमार कर हत्या करने के मामले में सघन जांच के लिए एसआईटी गठित की गई है। वहीं मामले में गोगामेड़ी की पत्नी शीला राठौड़ और स्कूटी चालक ने अलग-अलग दो एफआईआर श्याम नगर थाने में दर्ज करवाई है।

पुलिस महानिदेशक उमेश मिश्रा ने बुधवार को इस मामले की सघन जांच के लिए अतिरिक्त पुलिस महानिदेशक अपराध दिनेश एन एम के पर्यवेक्षण में एसआईटी गठित की। डीजीपी मिश्रा ने बताया कि गोगामेड़ी हत्याकांड के दोनों अभियुक्त की पहचान हो गई है। उन्होंने बताया कि एफआईआर दर्ज होते ही दोनों अभियुक्तों पर पांच-पांच लाख रुपए का इनाम घोषित होगा और इन अभियुक्तों के बारे में जानकारी देने वालों को पांच-पांच लाख रुपए का इनाम मिलेगा। उन्होंने बताया कि पुलिस तत्परता से हत्यारों की तलाश कर रही है।

### एस.आई.टी.में

### आनंदपाल एनकाउंटर वाली टीम के लोग

गोगामेड़ी के हत्यारों को पकड़ने के लिए बनाई गई एसआईटी में गैंगस्टर आनंदपाल सिंह का एनकाउंटर करने वाली टीम के लोगों को शामिल किया गया है। एसआईटी में एडीजी क्राइम दिनेश एमएन, अतिरिक्त पुलिस आयुक्त कैलाश



राज्यपाल कलराज मिश्रा ने बुधवार को मुख्य सचिव उषा शर्मा, गृह सचिव आनंद कुमार, पुलिस महानिदेशक उमेश मिश्रा और पुलिस आयुक्त जयपुर बीजू जार्ज जोसफ को राजभवन बुलाकर प्रदेश की कानून एवं शांति व्यवस्था की विशेष समीक्षा की।

चन्द विश्वास, पुलिस उपायुक्त, जयपुर दक्षिण योगेश गोयल, पुलिस अधीक्षक अपराध शाखा करण शर्मा, राजेश मीणा, अतिरिक्त पुलिस उपायुक्त जयपुर दक्षिण पारस जैन, अतिरिक्त पुलिस उपायुक्त, जयपुर पश्चिम रामसिंह शेखावत, अतिरिक्त पुलिस अधीक्षक पुष्पेन्द्र सिंह, पुलिस उपाधीक्षक मनीष शर्मा व शिव कुमार भारद्वाज को शामिल किया गया है।

### दिनेश एमएन को छुट्टी से बुलाया

मामले की गंभीरता को देखते हुए एडीजी क्राइम दिनेश एमएन को निजी अवकाश से बुलाया गया है। उन्होंने

बुधवार को जयपुर पहुंचते ही टीम के साथ मौके पर पहुंचे और पूरे घटनाक्रम की जानकारी ली। उन्होंने कहा कि इस मामले में का गठन किया जा चुका है। वहीं आरोपियों को चिन्हित किया

जा चुका है। जल्द से जल्द आरोपी पुलिस की गिरफ्त में होंगे। जयपुर के वैशाली नगर थाने में इस एसआईटी की पहली बैठक होना भी सामने आया है।

## राज्यपाल ने प्रदेश की कानून और शांति व्यवस्था की समीक्षा की

जयपुर। राज्यपाल कलराज मिश्रा ने राष्ट्रीय राजपूत करणी सेना के अध्यक्ष सुखदेव सिंह गोगामेड़ी की हत्या के बाद उत्पन्न स्थिति के चलते बुधवार को प्रदेश की कानून एवं शांति व्यवस्था की समीक्षा की।

मिश्रा ने मुख्य सचिव उषा शर्मा, गृह सचिव आनंद कुमार, पुलिस महानिदेशक उमेश मिश्रा और पुलिस आयुक्त जयपुर बीजू जार्ज जोसफ को राजभवन बुलाकर प्रदेश की कानून एवं शांति व्यवस्था की विशेष समीक्षा की। इस अवसर पर मिश्रा ने कहा कि प्रदेश में शूटरों द्वारा दिन दहाड़े हत्या गंभीर मामला है।

उन्होंने इस संगठित अपराध से उभरे हालात पर निरंतर निगरानी रखे जाने की हिदायत दी। विशेष रूप से उन्होंने अपराधियों को पकड़े जाने के लिए पुख्ता कार्रवाई करने की भी निर्देश दिए। उन्होंने कहा कि प्रदेश में कानून एवं शांति व्यवस्था किसी भी स्तर पर नहीं बिगड़े, इसके लिए पुलिस और प्रशासन सभी स्तरों पर प्रभावी कदम उठाए।

उन्होंने पुलिस और प्रशासन के स्तर पर निरंतर सभी स्तरों पर अलर्ट रहते हुए कार्य करने के भी निर्देश दिए। उन्होंने कहा कि इस संबंध में किसी भी स्तर पर कोटाही और लापरवाही को बर्दाश्त नहीं किया जाएगा।

राज्यपाल ने कहा कि कानून व्यवस्था सर्वोपरि है। सभी स्तरों पर यह सुनिश्चित किया जाऊ कि आम जन को प्रदेश में किसी भी स्थान पर परेशानी की स्थिति नहीं पैदा हो। उन्होंने इस संबंध में उत्पन्न स्थितियों की निरंतर मॉनिटरिंग किए जाने की भी हिदायत दी। उन्होंने कहा कि प्रशासन द्वारा शांति और सुरक्षा की पुख्ता व्यवस्था सुनिश्चित की जाए। संश्लिष्ट अपराधों पर कड़ी निगरानी रखी जाए और अपराध से जुड़ी किसी भी घटना पर सख्त और प्रभावी कार्यवाही की जाए।

मिश्रा ने आम जन से शांति और कानून व्यवस्था में सहयोग की अपील की है। उन्होंने कहा है कि अपराधियों के खिलाफ कड़ी कार्रवाई की जाएगी। उन्होंने कानून एवं शांति व्यवस्था में सभी

मामले में गोगामेड़ी की पत्नी शीला राठौड़ और स्कूटी चालक ने अलग-अलग दो एफआईआर श्याम नगर थाने में दर्ज करवाई है।

### महेन्द्रगढ़ पहुंची एसआईटी


श्री राष्ट्रीय राजपूत करणी सेना के अध्यक्ष सुखदेव सिंह गोगामेड़ी सहित दो लोगों की घर में घुसकर गोली मार हत्या करने वाले शूटरों का दूसरे दिन बुधवार को भी सुराग नहीं लगा सका। जयपुर कमिश्नरी टीम ने शूटरों की पहचान होने के बाद से बुधवार रात तक उनके छिपने के कई संदिग्ध ठिकानों पर दबिश दी। बुधवार रात तक शूटर पकड़ में नहीं आ सके।

सहयोग का आबान करते हुए कहा कि हालात पर निरंतर निगरानी रखी जा रही है।

बैठक में उषा शर्मा ने बताया कि प्रदेश पर में जिला कलेक्टर स्तर पर हालात की निरंतर मॉनिटरिंग की जा रही है। केंद्र सरकार के स्तर पर भी तीन कंपनियां तैनात की गयी हैं। उन्होंने बताया कि प्रकरण में पोस्टमार्टम और एफआईआर दर्ज कर अपराधियों को पकड़े जाने के लिए निरंतर कार्रवाई की जा रही है।

पुलिस महानिदेशक उमेश मिश्रा और गृह सचिव आनंद कुमार ने घटनाक्रम के बारे में जानकारी देते हुए बताया कि अपराधियों को गिरफ्तार करने के निरंतर प्रयास किए जा रहे हैं। उल्लेखनीय है गोगामेड़ी हत्याकांड के बाद जयपुर में घटना चल रहा है और राजपूत करणी सेना एवं सर्वसमाज के राजस्थान बंद के आबान पर राजधानी जयपुर सहित प्रदेश के विभिन्न शहरों में बंद का असर रहा और इस दौरान प्रदर्शन भी किया गया।

## बाबा बालकनाथ ने बुधवार को नहीं दिया सांसद पद से इस्तीफा



दिल्ली में बुधवार को भाजपा के तीन सांसदों दिया कुमारी, राज्यवर्धन सिंह राठौड़ और किरोड़ी लाल मीणा ने इस्तीफा दिया। इस दौरान उन्होंने प्रधानमंत्री नरेंद्र मोदी और राष्ट्रीय अध्यक्ष जे.पी. नड्डा के साथ फोटो भी खिंचवाई।

### राज्यवर्धन और किरोड़ी के इस्तीफे के बाद राजनैतिक गलियारों में चर्चा

अभी उन्हें इन्तजार है। मगर, यहां की सियासत में चर्चा तेज है। सांसद दिया कुमारी ने इस्तीफा देने के बाद अपने बयान में कहा है कि नई दिल्ली में प्रधानमंत्री नरेंद्र मोदी और भाजपा के राष्ट्रीय अध्यक्ष जे.पी. नड्डा तथा पार्टी के अन्य वरिष्ठ नेताओं से मुलाकात के बाद, संसद की सदस्यता से इस्तीफा दिया है। विद्याधर नगर के विधायक के रूप में जनसेवा के अपने नए कर्तव्य की ओर कदम बढ़ाए हैं। मुझे

### राज्यवर्धन और किरोड़ी के इस्तीफे के बाद राजनैतिक गलियारों में चर्चा

विश्वास है कि प्रधानमंत्री के कुशल नेतृत्व और मार्गदर्शन में विद्याधर नगर को एक बेहतर और विकसित क्षेत्र बनाने का मेरा संकल्प अवश्य सिद्ध होगा। कुछ विधायकों को लोकसभा भेजने की भी तैयारी हो रही है। इसीलिए उन्हें समीकरणों को साधा जा रहा है। राज्यसभा सांसद किरोड़ी लाल मीणा की मार्च 2024 में सीट खाली हो रही है। उसे लेकर भी कुछ नेताओं का नाम चल रहा है। इतना ही नहीं वर्ष 2024 में राज्यसभा की तीन सीटें राजस्थान में खाली हो रही हैं। उन सभी सीटों को लेकर यहां पर हलचल है। प्रूपेंद्र यादव का मार्च 2024 में कार्यकाल पूरा हो रहा है। कई दिग्गज नेता लोकसभा और राज्यसभा की कतार में लगे हैं।

## क्या लोकेश शर्मा बनेंगे सरकारी गवाह?

जयपुर, (का.प्र.)। मुख्यमंत्री अशोक गहलोत के ओएसडी लोकेश शर्मा क्या फोन टैपिंग मामले में सरकारी गवाह बन सकते हैं। इस तरह की आशंका इसलिए बलवती हो रही है कि बुधवार को ही एक मीडिया हाउस से बात करते हुए लोकेश शर्मा ने स्वीकार है कि जुलाई 2020 में राजनीतिक संकट के दौरान सरकार ने सरकारी मशीनों को काम पर लगाते हुए सभी कुछ सर्विलांस पर ले लिया था। ऐसा कहकर एक तरह से लोकेश शर्मा ने इस बात पर मोहर लगा दी है कि जुलाई 2020 में पार्टी विधायकों के साथ ही कुछ अन्य लोगों के फोन टैप किए गए थे।

शर्मा के गहलोत के ओएसडी लोकेश शर्मा ने एक मीडिया एजेंसी से बात करते हुए कहा कि सरकार गिराने के संभावनाओं के बीच सरकार ने कुछ विधायकों के फोन टैप कराए थे। जब 2020 का राजनीतिक संकट आया और सचिन पायलट अपने 18 विधायकों के साथ चले गए थे, तब सरकार ने अपनी मशीनरी को काम में लगाया था तब हर किसी पर नजर रखी

### ऐसा इसलिए कहा जा रहा है कि लोकेश शर्मा ने खुद स्वीकार किया है कि जुलाई 2020 में कुछ विधायकों और अन्य लोगों के फोन टैप किए गए थे

लोकेश शर्मा ने कहा कि सरकार गिरने की स्थिति में आ गई थी, जब पॉलिटिकल क्राइसिस चल रहा था और सचिन पायलट के साथ 18 विधायक मानेसर चले गए थे, तो सरकारी गवाह होता है, सभी पर निगरानी रखी जाए। साथ ही लोगों को सर्विलांस पर रखना होता है कि ये लोग किससे मिल रहे हैं, कहा जा रहे हैं, कहा आ रहे हैं?

## सफल बंद के लिए व्यापारियों का आभार जताया फोर्टी ने

जयपुर (कासं)। श्री राष्ट्रीय राजपूत करणी सेना के अध्यक्ष सुखदेव सिंह गोगामेड़ी की नृशंस हत्या से पूरे प्रदेश में आक्रोश है। गोगामेड़ी की हत्या करने वाले अपराधियों को जल्दी से जल्दी पकड़ कर कड़ी से कड़ी सजा देने की मांग को लेकर बुधवार को सर्व समाज ने पूरे राजस्थान में स्वैच्छिक बंद की घोषणा की थी। इसका समर्थन के सभी वर्गों ने खुलकर समर्थन किया। प्रदेश के सभी शहरों, कस्बों और गांवों में व्यापारियों ने अपने प्रतिष्ठान बंद रख कर इस घटना का विरोध किया।

फेडरेशन ऑफ राजस्थान ट्रेड एंड इंडस्ट्री (फोटी) के अध्यक्ष सुरेश अग्रवाल का कहना है कि ने प्रदेश के सभी व्यापारियों और उद्योगपतियों से एक दिन के लिए अपने प्रतिष्ठान बंद रखने की अपील की थी। जिसका पूरे

## 'राजस्व वसूली के लिए विशेष प्रयास करें अभियन्ता'

जयपुर (कासं)। विद्युत वितरण निगमों के अध्यक्ष भास्कर ए. सारवंत ने बुधवार 6 दिसम्बर को तीन विद्युत वितरण निगमों में विभिन्न कार्य एवं योजनाओं की वीडियो कॉन्फ्रेंसिंग के माध्यम से समीक्षा की। उन्होंने कहा कि सभी सर्किलों को मार्च माह का इन्तजार करने के बजाय हर प्रयास करना चाहिए कि फरवरी माह में ही सी फीसदी राजस्व वसूली का लक्ष्य प्राप्त हो जाए। इसके साथ ही समग्र तकनीकी एवं वाणिज्यिक हानि को कम करने के लिए भी विशेष प्रयास किए जाने चाहिए। राजस्थान सौर एनर्जी एनर्जी प्रमोव सुझावों पर प्रेजेंटेशन दिया गया। प्रदेश में रफुटपी सौर प्लांट्स की स्थापना में आ रही समस्याओं एवं प्रमुख सुझावों पर प्रेजेंटेशन दिया गया। प्रदेश में रफुटपी सौर प्लांट्स की स्थापना को बढ़ावा देने के लिए नोडल अधिकारियों की नियुक्ति के साथ ही प्रत्येक जिला मुख्यालय पर शिबिर आयोजित किए जाएं।

## श्याम भजन संध्या का आयोजन



जयपुर। मालवीय नगर सेक्टर 4 स्थित डा. हेडगेवार गार्डन (पूर्व दशहरा मैदान) में श्री श्याम सत्संग मंडल समिति के छठे वार्षिकोत्सव समारोह के तहत श्याम भजन संध्या का आयोजन किया गया। देर रात तक भजनों की रसधार बहती रही और श्रोता भक्ति रस में डूबे रहे।

समिति पदाधिकारी दीपक मगनानी और सुनील कटारिया ने बताया कि प्रतिवर्ष वार्षिकोत्सव के तहत श्याम भजन संध्या का आयोजन किया जाता है। जिसमें देश भर के गायक आमंत्रित किए जाते हैं। मुख्य अतिथि के रूप में विधायक काली चरण सराफ ने कहा कि ऐसे आयोजनों से समाज में समरसता बनी रहती है। इस अवसर पर स्थानीय पार्षद गोविंद छीपा, महिला समाज की पूर्व अध्यक्ष सुमन शर्मा समाज सेवी सुनील बडजात्या, नरेंद्र खटनानी सहित अनेक गणमान्य नागरिक उपस्थित रहे।

## वसुंधरा के घर के बाहर लगे मोदी को बधाई देते बड़े होर्डिंग्स



पूर्व मुख्यमंत्री वसुंधरा राजे के घर के बाहर मंगलवार की रात प्रधानमंत्री नरेंद्र मोदी की फोटो सहित राजस्थान, मध्य प्रदेश और छत्तीसगढ़ की जीत की बधाई देते होर्डिंग्स लगाये गये हैं।

जयपुर। पूर्व मुख्यमंत्री वसुंधरा राजे दो दिन से अपने आवास पर विधायकों की फौज इकट्ठा करके बगावत के मूड में नजर आ रही थी, लेकिन मंगलवार की रात आनन-फानन में उनके घर के बाहर राजस्थान मध्य प्रदेश और छत्तीसगढ़ की जीत की बधाई देते लगे पोस्टर से राजनीतिक गलियारों में नई चर्चा शुरू हो गई है।

बड़े होर्डिंग्स लगाने के बाद चर्चा है कि दिल्ली में उनके घर विधायकों के जमावड़े से बगावत के जा रहे मैसैज की मैसेज करने के लिए राजे ने यह होर्डिंग

### राजनीतिक मैसैज कि वे बगावत के मूड में नहीं

लगाए हैं। हालांकि होर्डिंग से राजे संभवतः यह मैसैज भी देना चाह रही हैं कि वह भाजपा की मजबूत सिपाही हैं और प्रधानमंत्री नरेंद्र मोदी के नेतृत्व में उन्हें पूरा विश्वास है। होर्डिंग की खास बात यह है कि उन्होंने मोदी के फोटो वाले इस होर्डिंग में नीचे बड़े अक्षरों में केवल अपना नाम लिखा है। उसके आगे ना तो भाजपा की राष्ट्रीय उपाध्यक्ष और

ना ही पूर्व मुख्यमंत्री लिखा है। पूर्व मुख्यमंत्री वसुंधरा राजे के घर चुनाव परिणाम आने के दूसरे दिन से लगातार 2 दिन अब तक 30 से अधिक विधायक उनसे मिलने उनके आवास जा चुके हैं जिसे उनके सीएम पद को लेकर पावर पॉलिटिक्स से जोड़कर देखा जा रहा है लेकिन राज्य समर्थकों का कहना है कि वसुंधरा राजे राजस्थान की बड़ी नेता हैं और चुनाव जीतने के बाद विधायक स्वतः ही उनसे मिलने आ रहे हैं। होर्डिंग लगाकर राजे भी मैसैज देना चाह रही है कि वह पूरी तरह भाजपा के साथ हैं और बगावत की खबरें झूठी हैं।

## जेकेके की आर्ट गैलरी में सजेगा 450 पेंटिंग्स का संसार

जयपुर (कासं)। जवाहर कला केन्द्र की सबसे बड़ी कला दीर्घा चतुर्दिक आगामी दिनों में देश भर के 60 चित्रकारों की करीब 450 पेंटिंग्स के रंगों से आबाद रहेगी। यह आयोजन मुंबई के युवा आर्किटेक्ट एवं आर्ट प्रमोटर मितुल अग्रवाल कर रहे हैं।

बुधवार को कलाकारों ने मिलकर कलाकृतियों को दीवारों पर सजाना शुरू कर दिया है। मितुल ने इस आयोजन को स्प्लेश-2023 नाम दिया है। मितुल ने बताया कि स्प्लेश का हिन्दी अर्थ होता है छिड़कावा। इसी मनोभाव के अनुरूप इस एजेंडेशन में कला प्रेमी तरह तरह के रंगों की बौछार का अनुभव करेंगे। 8 से 10 दिसंबर तक होने वाली इस एजेंडेशन और भी कई कलात्मक आयोजन होंगे, जिनमें आर्ट टॉक, देश के विभिन्न शहरों से आए कलाकारों का लाइव डेमोंस्ट्रेशन और आर्ट स्टोरी टेलिंग सहित ऐसे कई कार्यक्रम होंगे जो शहर के कला प्रेमियों को जवाहर कला केन्द्र में पूरा दिन बिताने के लिए प्रेरित करेंगे। प्रदर्शनी का उद्घाटन 8 दिसंबर को अपराह्न 3.00 बजे देश के जाने माने चित्रकार डॉ. विद्यासागर उपाध्यक्ष करेंगे। इसी दिन 4 से 5 बजे तक आर्ट टॉक विद चौफ गेस्ट और शाम 5.00 बजे से एजेंडेशन का वीआईपी रिव्यू कार्यक्रम होगा।

## 'सुखदेव सिंह की हत्या, कन्हैया हत्याकांड जैसा ही आतंकवाद'

जयपुर। सिविल लाईंस विधानसभा क्षेत्र से नवनिर्वाचित विधायक गोपाल शर्मा ने बुधवार को एसएमएस अस्पताल के टीमा सेंटर जाकर राष्ट्रीय राजपूत करणी सेना के अध्यक्ष सुखदेव सिंह गोगामेड़ी पर हमले के दौरान घायल हुए लोगों की कुशलसेम पूछी। इस दौरान वे उनके परिजनों से मिले भी और चिकित्सकों से घायलों के स्वास्थ्य की जानकारी ली। साथ ही उन्होंने चिकित्सा व्यवस्था में किसी भी तरह की कमी नहीं आने देने के

अस्पताल प्रशासन को निर्देश दिए। इस दौरान शर्मा ने घायलों के परिजनों को स्वयं के स्तर पर 50-50 हजार रुपए की आर्थिक सहायता दी। साथ ही पीड़ितों को न्याय का दिलाने का भरोसा दिलाया। इस दौरान नवनिर्वाचित विधायक गोपाल शर्मा ने कहा कि सुखदेव सिंह गोगामेड़ी की हत्या कन्हैयालाल हत्याकांड जैसा ही आतंकवाद है। कांग्रेस सरकार के समय में पुलिस ने पहले हिलाई बरती थी। कांग्रेस सरकार की कमजोर

कानून और सुरक्षा व्यवस्था के चलते यह भयावह घटनाक्रम हुआ है, लेकिन अब ऐसा नहीं चलेगा। इस मामले में सख्त कार्रवाई होगी और आरोपियों फांसी की सजा दिलाने का प्रयास होगा। उन्होंने कहा कि पुलिस सर्वसमाज की भावनाएं आहत ना करते हुए अगले 24 घंटे में सख्त एक्शन लें। गोपाल शर्मा ने घटना की निंदा करते हुए कहा कि सर्व समाज शहर में कानून और शांति व्यवस्था बनाए रखने में सहयोग करें।

# संगठन को मजबूत बनाने में जुटेंगे, फिर से लोकसभा चुनाव में लड़ेंगे : यशपाल

बीकानेर, (कासं)। बीकानेर पूर्व और पश्चिम विधानसभा चुनाव के बाद आज जिला कांग्रेस कार्यालय में बीकानेर शहर जिला कांग्रेस की बैठक जिला अध्यक्ष यशपाल गहलोट अध्यक्षता में आहूत की गई।

बैठक में जिला कांग्रेस अध्यक्ष यशपाल गहलोट ने सभी पदाधिकारियों और कार्यकर्ताओं का धन्यवाद ज्ञापित करते हुए कहा कि आप सभी ने अपनी पूरी ईमानदारी से निष्ठा से मेहनत की है। ये अलग बात है कि हम चुनाव जीत नहीं पाए। फिर भी आप सभी को निराश होने की आवश्यकता नहीं है। हम एक बार फिर से आगामी लोकसभा और नगर निगम के चुनाव में मजबूती से लड़ेंगे और जो गलतियां हुई हैं उनको दूर करने का प्रयास करेंगे।

यशपाल गहलोट ने कहा कि आपने जो भी बातें कही हैं जो सुझाव संगठन को दिए हैं उनको अमलीजामा पहनाया जायेगा। आप सभी के लिए यशपाल पहले से भी ज्यादा उत्तरदायित्व निभाऊंगा आप जहां कहेंगे वहां मैं आपके साथ खड़ा रहूंगा।

मदनगोपाल मेघवाल ने कहा कि आप सभी लोगों की इतनी बड़ी संख्या में आना ये साबित करता है कि कांग्रेस का कार्यकर्ता मजबूत है और आप सभी के लिए कांग्रेस मजबूती से कार्य करेगी। प्रदेश कांग्रेस महासचिव जिया उर



चुनाव नतीजों के बाद बीकानेर जिला कांग्रेस की बैठक को शहर कांग्रेस अध्यक्ष यशपाल गहलोट ने संबोधित किया।

रहमान आरिफ ने कहा कि चुनाव जीतना महत्वपूर्ण होता है लेकिन इसका मतलब ये बिलकुल नहीं कि चुनाव हार गए तो अब क्या करें।

हम मजबूत पार्टी के मजबूत सिपाही हैं। हमारा समय आयेगा गलतियों को सुधारते हुए पुनः मैदान में जुटेंगे। प्रदेश महासचिव गजेन्द्र सिंह सांखला ने कहा कि कांग्रेस मजबूत विपक्ष की भूमिका निभाने में ना पहले

पीछे रहना ही, हेमंत किराड़ू, पार्षद जावेद पंडित, पार्षद शिवशंकर बिस्सा, पार्षद मुजाहिद कुरेशी, पार्षद किसन तंवर, पार्षद पूनमचंद ने संबोधित करते हुए कांग्रेस के साथ चलने का संकल्प दोहराया सभा में डॉ. भीमराव अम्बेडकर की पुण्यतिथि पर और कल हुई करणी सेना के राष्ट्रीय संयोजक सुखदेव सिंह गोगामेड़ी की हत्या पर दो मिनट का मौन रखकर

राजस्थानी, हेमंत किराड़ू, पार्षद जावेद पंडित, पार्षद शिवशंकर बिस्सा, पार्षद मुजाहिद कुरेशी, पार्षद किसन तंवर, पार्षद पूनमचंद ने संबोधित करते हुए कांग्रेस के साथ चलने का संकल्प दोहराया सभा में डॉ. भीमराव अम्बेडकर की पुण्यतिथि पर और कल हुई करणी सेना के राष्ट्रीय संयोजक सुखदेव सिंह गोगामेड़ी की हत्या पर दो मिनट का मौन रखकर

## ■ यशपाल ने कहा चुनाव बाद जिला कांग्रेस की बैठक में आए सबके सुझावों पर अमल करेंगे

श्रद्धांजलि अर्पित की गई। इस अवसर पर जिला, ब्लॉक, महिला कांग्रेस, एनएसयूआई, सेवादल, इंटक, विचार विभाग प्रकोष्ठ के पदाधिकारी और कार्यकर्ता बड़ी संख्या में उपस्थित थे। मतदान दिवस के दिन अवकाश : गंगानगर जिले की विधानसभा करणपुर में 5 जनवरी को मतदान दिवस के दिन सार्वजनिक अवकाश रहेगा। जिला कलेक्टर एवं जिला निर्वाचन अधिकारी अंशदीप ने बताया कि आयोग के निर्देशानुसार श्रीगंगानगर जिले की विधानसभा करणपुर में 5 जनवरी 2024 को मतदान दिवस के दिन अवकाश रहेगा। भारत निर्वाचन आयोग के निर्देशानुसार राज्य सरकार के विभिन्न विभागों, उपक्रमों, बोर्ड, निगमों आदि में ऐसे कार्मिक जो विधानसभा निर्वाचन क्षेत्र करणपुर जिला गंगानगर के मतदाता के रूप में पंजीकृत हैं तथा राजस्थान राज्य में कार्यरत हैं। ऐसे कार्मिकों को आवेदन करने पर मतदान हेतु मतदान दिवस 5 जनवरी को संवैतनिक अवकाश दिया जायेगा।

## अनाज भंडारण के टिप्स बताए

हनुमानगढ़, (कासं)। कृषि प्रधान हनुमानगढ़ जिले में किसान गेहूँ, धान, मूंग, मूंगफली, सरसों सहित अन्य अनाज का बम्पर उत्पादन कर रहे हैं। परंतु अनाज भंडारण मामले में अभी भी किसान ज्यादा जागरूक नहीं हो रहे हैं।

कृषि अधिकारियों के अनुसार अनाज भंडारण में सावधानी नहीं रखने पर कौड़ों, चूहों, मकड़ी व फफूंद आदि से लगभग 25 प्रतिशत तक अनाज नष्ट हो रहा है। इससे बचाव के लिए अनाज को अच्छी तरह सुखाकर पक्के गोदाम में रखना चाहिए। अगर कच्चे गोदाम में भंडारण किया जाए तो गोदाम को साफ कर लीप लें। पुरानी बोरियों पर मैलाधियान पांच प्रतिशत चूर्ण का हल्का लगाव करें। हवादार स्थान पर भंडारण करें।

भंडारित अनाज में कौड़ों का प्रकोप होने पर अनाज को हवा में उड़ाकर साफ कर लें और धूप में सूखा लें। गोदाम में कम से कम 72 घंटे एयर टाइट रखें। इससे गोदाम का बेहतर प्रबंधन हो सकेगा। कृषि विभाग के टिप्स को अपनाकर किसान बहुत सी समस्याओं से बच सकते हैं। इसे अपनाने पर अनाज भंडारण सुरक्षित रहेगा। नमी, दमक, चूहों आदि से छुटकारा मिल सकेगा। कृषि विभाग हनुमानगढ़ के सहायक निदेशक बीआर बाकोलिया के अनुसार अनाज भंडारण के जरिए किसान आमदनी बढ़ा सकते हैं। साथ ही अनाज को खराब होने से बचा सकते हैं। किसान सदियों से अनाज पैदा करते हैं। उसे सुरक्षित भी रखने के अनेक उपाय करते हैं।

## सार-समाचार नशा मुक्ति एवं पर्यावरण पर व्याख्यान



डूंगर कॉलेज प्राचार्य डॉ. राजेन्द्र पुरोहित (दाएं) ने शिविर में नशा मुक्ति एवं पर्यावरण वानिकी पर व्याख्यान दिया।

बीकानेर, (कासं)। राजकीय डूंगर महाविद्यालय में एन. एस. एस. की चारों इकाईयों द्वारा एक दिवसीय शिविर आयोजित किया गया। इस शिविर में 'नवचेतना जीवन कौशल व नशा मुक्ति' एवं 'पर्यावरण वानिकी' विषयों पर व्याख्यान आयोजित किया गया। इस अवसर पर मुख्य अतिथि नशा शर्मा, अपर जिला सेवान न्यायधीश एवं सचिव, जिला विधिक सेवा प्राधिकरण रही। विशिष्ट अतिथि के रूप में जुगल किशोर व्यास, अध्यक्ष, बाल कल्याण समिति, अरविन्द सिंह सेंगर, सदस्य, किशोर न्याय बोर्ड व डॉ. संजय गर्ग वरिष्ठ चिकित्सक, केन्द्रीय कारागार मौजूद थे। कार्यक्रम की अध्यक्षता करते हुए महाविद्यालय के प्राचार्य डॉ. राजेन्द्र पुरोहित ने स्वयंसेवकों को व्यसन मुक्त जीवन जीने तथा राष्ट्र के प्रति अपने कर्तव्य निर्वहन के लिए प्रेरित किया। मुख्य अतिथि शर्मा ने विद्यार्थियों को नशे के दुष्प्रभाव के विषय में बताते हुए स्वयंसेवकों को नशे से मुक्त रहने की शपथ दिलाई। कार्यक्रम के मुख्य वक्ता डॉ. गर्ग ने नशे के स्वास्थ्य व व्यक्तित्व पर पड़ने वाले कुप्रभावों से स्वयंसेवकों को अवगत करवाया। प्रो. डॉ. श्यामसुंदर ज्योती ने भी ज्वलंत विषय पर्यावरण वानिकी की उपादेयता पर अपने विचार साझा किए। स्वयंसेवकों को पर्यावरण हेतु सजाव, सचेत रहकर सकारात्मक योगदान की अपील की। अन्य अतिथियों ने भी स्वयंसेवकों को नशे से मुक्त रहने व राष्ट्र के विकास संकल्प सत्य तथा अनेक स्वयंसेवक उपस्थित थे। कार्यक्रम का सफल संचालन एन. एस. एस. के समन्वयक डॉ. केसरमल ने किया।

## रेलकर्मियों से मोबाइल फोन छीना

बीकानेर, (कासं)। जिले में लूट खसोट की बारदात बढ़ती जा रही है। किसी काम से दौसा से डीआरएम कार्यालय पहुंचे एक रेलकर्मियों का मोबाइल छीन बाइक सवार फरार हो गए। इस आशय की रिपोर्ट दौसा महुआ के रहने वाले रेलकर्मियों हरिमोहन मीणा ने अज्ञात बदमाशों के खिलाफ पुलिस थाने में दी है। रिपोर्ट में बताया कि वह किसी काम से डीआरएम ऑफिस आया था। इस दौरान डीआरएम ऑफिस के आगे मोबाइल पर बात कर रहे थे। इसी दौरान मोटर साइकिल पर सवार होकर आए बदमाश उनके हाथ से मोबाइल छीनकर फरार हो गए। बीकानेर में चोरियों का सिलसिला थमने का नाम नहीं ले रहा है। बीकानेर के न्यायाशहर पुलिस थाना क्षेत्र में चोरों ने एक डेयरी बूथ को निशाना बनाया है। इस आशय की रिपोर्ट मुस्लीमर व्यास कालोनी निवासी उमेश रांकावत ने थाने में दी है। रिपोर्ट में बताया कि उसका परशुराम द्वार के नजदीक बूथ है। 03 जनवरी की रात को अज्ञात चोर बूथ का ताला तोड़ उसमें से सामान के साथ-साथ मंदिर में स्थित गुल्लक से करीब 22 हजार रुपये चुरा ले गए।

## आज नाम वापसी, कल मतदान

सुजाणगढ़, (निर्सं)। अभिभाषक संघ के ०8 दिसम्बर को होने वाले चुनाव में विभिन्न पदों के लिए 28 वकीलों ने निर्वाचन अधिकारी को अपना नामांकन जमा दिया है। निर्वाचन अधिकारी एड. बनवारीलाल खीचंड ने बताया कि अध्यक्ष पद के लिए हरिश गुलेरिया, नरेश सोनी, दिनेश दाधीच, बुद्धिप्रकाश प्रजापत, गोर्धनलाल चौधरी, उपाध्यक्ष पद के लिए मोहम्मद दयान, हरिश गुलेरिया, विमल गोदार, बुद्धिप्रकाश प्रजापत, सुल्तानसिंह, सचिव पद के लिए बनवारी लाल विजयारणिया, हरिश गुलेरिया, नरवत सैनी, विरेन्द्र कुमार पारीक, स्वप्निल सोनी, ओमप्रकाश घोटीया, संयुक्त सचिव के लिए तोलासिम गोदार, नरेश कुमार सिंघर, महावीर प्रसाद, विमल कुमार गोदार, शक्तिरसिंह, मधु चौबदार, कोषाध्यक्ष के लिए डूंगर सिंह, विरेन्द्र कुमार पारीक, पुस्तकालय अध्यक्ष के लिए विमल कुमार गोदार, कपिल धामा, मधु चौबदार, अक्षय शर्मा ने अपना नामांकन जमा किया है। निर्वाचन अधिकारी एड. बनवारी खीचंड ने बताया कि सात दिसम्बर गुरुवार को दोपहर एक बजे तक नाम वापसी होगी तथा आवश्यकता होने पर आठ दिसम्बर शुक्रवार को सुबह 1० बजे तक मतदान होगा और उसके बाद मतगणना होगी। चुनाव सम्बंधी कार्य में सहायक निर्वाचन अधिकारी एड. प्रदीप कठाला सहयोग कर रहे हैं।

## सड़क निर्माण का नहीं लगाया बोर्ड

पाटन, (निर्सं)। निकटवर्ती ग्राम पंचायत हसामपुर में हसामपुर से लादी का बास प्रस्तावित सड़क सुदृढीकरण व चौड़ाइकरण कार्य शुरू हुए लगभग चार माह हो गए। सार्वजनिक निर्माण विभाग के अधिकारियों व ठेकेदार की मिली भगत के चलते नियमों के विपरीत कार्य किया जा रहा है। निर्मित सड़क के बारे में स्थानीय निवासियों को संबंधित अधिकारी एवं ठेकेदार कोई जानकारी नहीं दे रहे हैं। जबकि नियमानुसार कार्य प्रारंभ करने के स्थान पर सूचना बोर्ड लगाना अनिवार्य होता है जिसमें कार्य संबंधित सभी आवश्यक जानकारी होती है। सूचना पट्ट पर संवेदक (ठेकेदार) का नाम, फोन नंबर, गारंटी अवधि में रखरखाव का विवरण, आभार सड़क सीसी सड़क, पुलिया, रपट, लंबाई एवं रखरखाव आदि गतिविधियों की जानकारी होती है। आबादी में ठेकेदार की जेसीबी पंश्रीन से रात्रि में कार्य किया जाता है, न ही कोई ट्रैफिक व्यवस्था की गई है। जिससे आने जाने वाले राहगीरों, दो पहिया वाहनों, स्कूल बसों को असुविधा होती है।

## प्रेमी के साथ पति को मारने की रची साजिश, दोनों पकड़े गये

बीकानेर, (कासं)। प्रेमी के साथ पत्नी ने पति को मारने की साजिश रची जो असफल रही। बाद में दोनों पकड़े गए। दोनों को न्यायालय में पेश किया जहां से जेल भिजवा दिया गया है।

पुलिस के अनुसार शबाना अपने पति अकबर से परेशान थी। वह उसे प्रताड़ित करता था। दोनों में अक्सर झगड़े होते थे। पति की अनबन के चलते वह आरोपी हाजी शाह के संपर्क में आ गई। जामसर थाना इलाके में एक महिला ने अपने प्रेमी के साथ मिलकर पति को जान से मारने की साजिश रची लेकिन सफल नहीं हो पाई। पुलिस ने घटना के पांचवें दिन आरोपी महिला व उसके प्रेमी को हनुमानगढ़ से दबोच लिया।

जामसर सीआई इन्द्र कुमार ने बताया कि आरोपी शबाना पत्नी अकबर शाह एवं जामसर थाना क्षेत्र निवासी हाजी शाह पुत्र हसन को हनुमानगढ़ से गिरफ्तार किया गया है। दोनों को न्यायालय में पेश किया जहां से जेल भिजवा दिया गया है। पुलिस के अनुसार शबाना अपने पति अकबर से परेशान थी। वह उसे प्रताड़ित करता

## ■ प्रेमी के साथ मिलकर पति के दोनों हाथों पर बिजली के तार बांध कर करंट छोड़ दिया और वहां से भाग गए

था। दोनों में अक्सर झगड़े होते थे। पति की अनबन के चलते वह आरोपी हाजी शाह के संपर्क में आ गई।

दोनों आरोपी वारदात को अंजाम देने के बाद फरार हो गए। वारदात का पता चलने पर पुलिस आरोपियों के पीछे लगी थी। दो दिन की तलाश के बाद पुलिस को मुखबिर के जरिए आरोपियों के हनुमानगढ़ जिले में अपने किसी परिचित के यहां ठहरे होने की सूचना मिली। पुलिस ने सूचना पुख्ता करने के बाद तड़के वहां दबिश देकर दोनों को पकड़ लिया और बीकानेर ले आई।

एसएचओ ने बताया कि पीड़ित

## तीन लाख से अधिक ने भरा परीक्षा फॉर्म

बीकानेर, (कासं)। महाराजा गंगासिंह विश्वविद्यालय की ओर से मुख्य परीक्षा के लिए फॉर्म भरने की प्रक्रिया चल रही है। मुख्य परीक्षाओं को लेकर फॉर्म भरने की अंतिम तिथि पर बड़ी संख्या में विद्यार्थी आवेदन करने के लिए ई-मिटर केन्द्र पहुंचे और इसके बाद कॉलेजों में फॉर्म जमा करवाने के लिए भी पहुंचे।

इसकी वजह से कॉलेजों में लम्बी कतारें लगी रही। एमजीएसयूके परीक्षा नियंत्रक राजाराम चौयल ने बताया कि अंतिम तिथि तक तीन लाख से अधिक विद्यार्थी आवेदन कर चुके हैं। विद्यार्थियों की सुविधा के लिए आवेदन करने की तिथि को भी बढ़ाया गया था। अब विद्यार्थियों को 100 रूपए विलम्ब फीस के साथ आवेदन करना होगा। उन्होंने बताया कि विद्यार्थियों को किसी भी तरह की परेशानी न हो, इसको लेकर लगातार मॉनिटरिंग भी की जा रही है। इसके बाद विवि. की मुख्य परीक्षाओं की तैयारी की जायेगी।

वहीं दूसरी ओर सोमवार को राजकीय डूंगर और महारानी सुदर्शन कन्या महाविद्यालय में फॉर्म जमा करवाने पहुंचे विद्यार्थियों की लम्बी कतारें देखने को मिली।

## परीक्षा नजदीक, कॉलेजों में कोर्स अभी तक अधूरा

बीकानेर, (कासं)। स्नातक प्रथम सेमेस्टर की परीक्षाएं 15 जनवरी के आसपास ही सक्ती हैं। वहीं मुख्य परीक्षाओं का आयोजन फरवरी-मार्च में ही होना प्रस्तावित है। परीक्षाओं को लेकर बैठकों का आयोजन किया जा रहा है, जिसमें परीक्षा की तिथि को लेकर तय किया जा रहा है। लेकिन दूसरी तरफ सरकारी कॉलेजों की स्थिति यह है कि अभी तक कक्षाओं में कोर्स ही पूरे नहीं हो सके हैं।

सबसे खास बात यह है कि विवि की ओर से पहली बार स्नातक प्रथम सेमेस्टर परीक्षाओं का आयोजन ओएमआर सीट से करवाया जायेगा। संभाग की सबसे बड़े राजकीय डूंगर महाविद्यालय को तो यह स्थिति है कि यहां पर अब तक 50 फीसदी ही कोर्स पूरा हो सका है। दावा किया जा रहा है कि इस महीने कोर्स पूरा करवा दिया जायेगा। प्राचार्य की ओर से भी लगातार देख-रेख की जा रही है। लगातार बैठक लेकर कोर्स पूरा करवाने का प्रयास किया जा रहा है। वहीं स्थिति राजकीय महारानी कॉलेज की भी है। वहां भी अभी तक महज 50 फीसदी ही कोर्स पूरा हो सका है।

बंद कोर्स समाज ने समर्थन दिया है। उधर क्षत्रिय समाज के लोग बीकानेर के कीर्ति स्तम्भ सर्फिल पर सवेरे से ही जमा होने लगे। क्षत्रिय समाज ने कीर्ति स्तम्भ से जुलूस निकाला। जुलूस मुख्य मार्गों से होता

## वाहन चोरी की घटनाएं बनी पुलिस के लिए चुनौती

हनुमानगढ़, (कासं)। क्षेत्र में सक्रिय चोर गिरोह के सदस्य पुलिस की आंख में धूल झांकेकर लगातार चोरी की घटनाओं को अंजाम दे रहे हैं। एक के बाद एक हो रही वाहन चोरी की घटनाएं पब्लिक व पुलिस दोनों के लिए सिरदर्द बनती जा रही हैं।

स्थिति यह है कि घर-बाहर कहीं भी लोगों के वाहन सुरक्षित नहीं हैं। इस वजह से लोग घरों में वाहनों को ताले में बंद करके रख रहे हैं। फिर भी चोर वाहनों को लगातार उठाकर ले जा रहे हैं। चोरों की यह चुस्ती, पुलिस की गश्त व्यवस्था पर सवालिया निशान उठा रही है। जिला मुख्यालय व इसके आसपास

में स्थिति यह है कि रात तो राहत, दिन-दहाड़े भी चोर वारदात को अंजाम दे रहे हैं। हालात ऐसे हैं कि जंक्शन में कलकट्टे परिसर से, टाउन में निजी अस्पताल के बाहर से व संगरिया में घर के बाहर खड़ी बाइक चोरी हो गई।

असरफ खां निवासी धन्रासर (रावतसर) ने टाउन पुलिस थाना में रिपोर्ट पेश करते हुए बताया कि उसके चचा रमजान का टाउन के हिसारिया अस्पताल में इलाज चल रहा है। वह दो दिसम्बर की शाम करीब सवा चार बजे अपने चाचा का हालचाल जानने के लिए हिसारिया अस्पताल पहुंचा। वहां से बाइक चोरी हो गई।

## शिविर में 106 यूनिट ब्लड डोनेट झुंझुनूर, (निर्सं)। स्थानीय गणपति नगर स्थित न्यू राजस्थान पब्लिक शिक्षण संस्थान में स्व. नरेंद्रगाम दूकिया की पुण्य स्मृति में संस्थान में रक्तदान शिविर

भाजपा जिला उपाध्यक्ष यशराल दूकिया के मुख्य आतिथ्य में आयोजित किया गया। दूकिया ने कहा कि रक्तदान महादान है, अपने जीवन में लोगों को रक्तदान जैसे पुण्य काम करना चाहिए। रक्तदान करने से जरूरतमंद व्यक्ति का जीवन बचाया जा सकता है। रक्तदान का कितना महत्व है, इसका अहसास हमें तब होता है जब हमारा कोई निकटतम व्यक्ति जिंदगी और मौत के बीच जूझ रहा होता है। रक्तदान शिविर में 106 रक्तदाताओं ने रक्तदान किया। अतिथियों द्वारा रक्तदाताओं को प्रमाण पत्र प्रदान कर सम्मान किया।

## गोगामेड़ी की हत्या के विरोध में धरना-प्रदर्शन, बाजार बंद रहे

बीकानेर, (कासं)। जयपुर में कल श्रीकर्मणी राजपूत सेना के राष्ट्रीय अध्यक्ष सुखदेव सिंह गोगामेड़ी को घर में घुसकर गोली मारकर हत्या करने के बाद बीकानेर समेत सभी जगह क्षत्रिय समाज खासा उद्वेलित है। इसको लेकर बुधवार को क्षत्रिय समाज के आव्हान पर बीकानेर का बाजार बंद रहा।

बंद को सर्व समाज ने समर्थन दिया है। उधर क्षत्रिय समाज के लोग बीकानेर के कीर्ति स्तम्भ सर्फिल पर सवेरे से ही जमा होने लगे। क्षत्रिय समाज ने कीर्ति स्तम्भ से जुलूस निकाला। जुलूस मुख्य मार्गों से होता

## ■ क्षत्रिय समाज ने निकाला जुलूस, कलेक्ट्रेट पर किया प्रदर्शन ■ बीकानेर में बाजार बंद रहे

हुआ कलेक्ट्रेट पहुंचा। जहां क्षत्रिय समाज ने विरोध प्रदर्शन किया। क्षत्रिय समाज ने गोगामेड़ी की हत्या करने वालों को तुरंत गिरफ्तार करने व उनके खिलाफ कड़ी कार्रवाई करने की मांग

## बीकानेर रेल मंडल में बाबा साहेब अम्बेडकर का महापरिनिर्वाण दिवस मनाया

बीकानेर, (कासं)। उत्तर- पश्चिम रेलवे बीकानेर मंडल द्वारा बुधवार को भारत रत्न डॉ. भीमराव अम्बेडकर का 68 वां महापरिनिर्वाण दिवस समारोह मनाया गया।

मंडल रेल प्रबंधक कार्यालय के सभा कक्ष में मनाये गए इस समारोह की अध्यक्षता अपर मंडल रेल प्रबंधक रूपेश कुमार ने की। इस समारोह में मंडल के अधिकारीगण, मान्यता प्राप्त युनियनों के प्रतिनिधि तथा ऑल इंडिया एससी एंड एसटी रेल एम्प्लॉयज एसोसिएशन के पदाधिकारी एवं अन्य कर्मचारी उपस्थित हुए। समारोह के आरंभ में अपर मंडल रेल प्रबंधन रूपेश कुमार द्वारा दीप प्रज्वलित कर बाबा साहेब अम्बेडकर के चित्र पर माल्यार्पण किया गया। उपस्थित अधिकारियों तथा कर्मचारियों ने बाबा साहेब के चित्र पर पुष्पांजलि अर्पित की।

समारोह में अपर मंडल रेल प्रबंधक रूपेश कुमार एवं वरिष्ठ मंडल कार्मिक अधिकारी सुरेन्द्र सिंह बारहठ ने अपने विचार व्यक्त किए। अपर



अपर मंडल रेल प्रबंधक रूपेश कुमार (दाएं) ने बाबा साहेब अम्बेडकर के महापरिनिर्वाण दिवस पर उन्हें श्रद्धांजलि अर्पित की।

मंडल रेल प्रबंधक ने कहा कि इस देश को सामंतवाद से समाजवाद की ओर लाने में तथा गरीबों के उत्थान में डॉ. भीमराव अम्बेडकर ने अग्रणी भूमिका

निभाई। उन्होंने यह भी कहा कि डॉ. अम्बेडकर ने सामाजिक अन्याय के विरुद्ध महत्वाकांक्षी तथा श्रमिकों की भी समाज की मुख्य धारा में लाने का काम

किया। ऑल इंडिया एससी एंड एसटी रेल एम्प्लॉयज एसोसिएशन के पदाधिकारी मोहनलाल बुनकर, मुकेश कुमार तथा निरंजन लाल मीणा ने भी

## ■ अधिकारियों तथा कर्मचारियों ने बाबा साहेब के चित्र पर पुष्पांजलि अर्पित की

अपने विचार व्यक्त किये। समारोह का संचालन विमल नंगल ने किया।

महाराजा गंगासिंह विश्वविद्यालय, बीकानेर के डॉ. भीमराव अम्बेडकर सेन्टर फॉर मार्जिनलाइज्ड सोसायटी द्वारा आज डॉ. भीमराव अम्बेडकर की पुण्यतिथि पर पुष्पांजलि कार्यक्रम का आयोजन किया गया। विश्वविद्यालय मीडिया प्रभारी डॉ. मेघना शर्मा ने बताया कि विश्वविद्यालय परिवार के सदस्यों द्वारा डॉ. भीमराव अम्बेडकर के चित्र पर पुष्पांजलि अर्पित की गई।

इस अवसर पर सेन्टर के डॉ. गौतम मेघवंशी द्वारा डॉ. भीमराव अम्बेडकर की जीवन शैली व विचारधारा पर प्रकाश डाला।

## एक दशक बाद राजुवास को मिले 48 नए शिक्षक व समकक्ष

बीकानेर, (कासं)। वेटरनरी विश्वविद्यालय की 33 वीं प्रबंध मण्डल की बैठक बुधवार को कुलपति प्रो. सतीश के. गर्ग की अध्यक्षता में कुलपति सचिवालय में आयोजित की गई। बैठक में प्रबंध मण्डल ने विगत दिनों में हुए विभिन्न साक्षात्कार के परिणामों को घोषित किया।

प्रबन्ध मंडल ने कुल 48 सहायक आचार्य, सहायक निदेशक प्रसार, सहायक निदेशक अनुसंधान एवं सहायक लाइब्रेरियन के पदों पर हुए साक्षात्कार के परिणामों का अनुमोदन किया गया। कुलपति प्रो. सतीश के. गर्ग ने बताया कि विश्वविद्यालय द्वारा लम्बे समय बाद राज्य सरकार की स्वीकृति उपरान्त रिक्त पदों को भरने के लिए साक्षात्कार घोषित किए गए थे। जिनका परिणाम इस बैठक में घोषित किया गया। जिससे एक दशक बाद विश्वविद्यालय को 48 नए शिक्षक व समकक्ष व्यक्त मिले हैं। यह विश्वविद्यालय के लिए गौरव का क्षण है। नवीन पदों की भर्ती से विश्वविद्यालय के शिक्षण, अनुसंधान




वेटरनरी विश्वविद्यालय प्रबंध मण्डल की बैठक को कुलपति प्रो. सतीश के. गर्ग ( सामने ) ने संबोधित किया।

एवं प्रसार कार्य को गति मिलेगी।

बैठक में प्रबंध मण्डल की गत बैठक की पालना रिपोर्ट के अनुमोदन किया गया। विश्वविद्यालय की कुलसचिव बिन्दु खत्री ने बैठक में प्रबंध मण्डल के सदस्य प्रो. ए. के.

गहलोट, प्रो. रूद्र प्रताप पाण्डे, डॉ. अमित नैन, प्रो. जे.बी. फोगट, श्रीमती कृष्णा सोलंकी, अशोक अनुमोदन किया गया। विश्वविद्यालय की कुलसचिव बिन्दु खत्री ने बैठक में प्रबंध मण्डल के सदस्य प्रो. ए. के. एस.एन. पुरोहित ने भाग लिया।



चार्ली डीन का भी पेट खराब हुआ है और उनको ठीक होने समय लगेगा। उसके मैच में खेलने पर संदेह है। हमने कड़ा क्वारंटाइन समय बिताया है और हम देखेंगे कि वह कैसे प्रगति करती है। - हेदर नाइट

इंग्लैंड टीम के कप्तान, चार्ली डीन के खेलने पर संदेह जताते हुए।



ऑस्ट्रेलिया के ऑलराउंडर रलेन मैक्सवेल ने कहा है कि अगले साल होने वाली इंडियन प्रीमियर लीग में अधिक से अधिक ऑस्ट्रेलियाई खिलाड़ियों को भाग लेना चाहिए ताकि वे टी-20 विश्वकप की तैयारी कर सकें। मैक्सवेल ने कहा कि एकदिवसीय विश्वकप जीतने के बाद ऑस्ट्रेलिया की

नजर अब अगले साल जून में वेस्टइंडीज और अमेरिका में होने वाले टी-20 विश्वकप पर है। उन्होंने कहा कि जब तक उनके पैर चलेंगे वह आईपीएल खेलते रहेंगे। भारत से लौटकर एक सप्ताह आराम करने के बाद मैक्सवेल अब बिग बैश लीग में मेलबर्न स्टार्स के कप्तान के रूप में खेलेंगे।

क्या आप जानते हैं?... सबसे कम टेस्ट मैचों में 3000 रन बनाने और 350 विकेट लेने का रिकॉर्ड पाकिस्तान के इमरान खान के नाम है। इमरान ने मात्र 79 टेस्टों में 3262 रन बनाए व 351 विकेट लिये।

## वानखेड़े की उछाल से तालमेल बिठाना होगा : नाइट

मुम्बई, 6 दिसंबर इंग्लैंड की कप्तान हेदर नाइट ने कहा उनकी टीम को वानखेड़े स्टेडियम में मिलने वाले उछाल से जल्द तालमेल बिठाना होगा। बुधवार को वानखेड़े में शुरू होने वाले पहले टी-20 में ऑफ स्पिनर चार्ली डीन का खेलना संदिग्ध है। इंडिया ए के खिलाफ तीन टी-20 मैचों की सीरीज के दौरान इंग्लैंड ए कैप में कई खिलाड़ियों के पेट खराब हुए थे और अब डीन भी इसका शिकार हो गई है। मैच से एक दिन पहले इंग्लैंड की कप्तान हेदर नाइट ने कहा, चार्ली डीन का भी पेट खराब हुआ है और उनको ठीक होने समय लगेगा। उसके मैच में खेलने पर संदेह है। हमने कड़ा क्वारंटाइन समय बिताया है और हम देखेंगे कि वह कैसे प्रगति करती है। डीन, बायें हाथ की स्पिनर सोफी एक्लेस्टन और लेग स्पिनर साराह ग्लेन के साथ पार्ट टाइम ऑफ स्पिनर ऐलिस कैप्पी इंग्लैंड के स्पिन के विकल्प हैं। एक्लेस्टन भी सर्जरी के बाद वापसी हो रही है। उन्हें महिला हंड्रेड मैच के दौरान कंधे में चोट लगी थी। और वह महिला बिग बैश लीग में तथा श्रीलंका के खिलाफ सफद गेंद श्रृंखला में भी वह नहीं खेल पाई थी। भारत में आने से पहले एक्लेस्टन ओमान में लगे इंग्लैंड के दो सप्ताह के कैप का हिस्सा थीं। नाइट का मानना है कि एक्लेस्टन में काफी सुधार हुआ है। नाइट ने कहा, वह अच्छा कर रही है और वह गेंदबाजी पर लौट आई है। गेंदबाजी में कोई समस्या नहीं होगी। क्षेपण में हो सकता है कि थोड़ी नर्वस रहें क्योंकि मेरे साथ भी ऐसा पहले कई बार हुआ है। जैसे मैच शुरू होगा सोफी इससे बाहर आ जानी चाहिए। वह प्रशिक्षण में अच्छा कर रही है।

# हाथ से बॉल पकड़ने के कारण आउट हुए मुशफिकुर रहीम

## ढाका टेस्ट में बांग्लादेश 172 पर ऑलआउट, न्यूजीलैंड का स्कोर 55/5

ढाका, 6 दिसंबर। मुशफिकुर रहीम बॉल हैटल करने के कारण टेस्ट में आउट हो गए। ऑफिशियल नियमों के अनुसार वह ओबस्ट्रुक्टिंग द फील्ड हुए। मुशफिकुर ने गेंद को बैट से डिफेंस करने के बाद उसे हाथ से पकड़ लिया था। क्रिकेट में बल्लेबाज को बैटिंग के दौरान गेंद को हाथ से पकड़ने की परमिशन नहीं रहती है। मुशफिकुर ओबस्ट्रुक्टिंग द फील्ड नियम के तहत टेस्ट में आउट होने वाले पहले बांग्लादेशी प्लेयर बने। उनके आउट होने के बाद बांग्लादेश टीम 172 रन बनाकर ही ऑलआउट हो गई। टेस्ट में पहले दिन का खेल खत्म होने तक न्यूजीलैंड ने भी 55 रन पर ही अपने 5 विकेट गंवा दिए हैं।

बांग्लादेश और न्यूजीलैंड के बीच ढाका के शेर-ए-बांग्ला नेशनल स्टेडियम में टेस्ट सीरीज का दूसरा मुकाबला खेला जा रहा है। बुधवार को बांग्लादेश ने टॉस जीतकर बैटिंग चुनी और 47 रन पर ही 4 विकेट गंवा दिए। टीम से मुशफिकुर रहीम और शहादत होसैन क्रॉज पर थे। दोनों ने फिफ्टी पार्टनरशिप की और टीम को संभाला। लेकिन 41वें ओवर की चौथी बॉल पर मुशफिकुर गेंद को हाथ से पकड़ने के कारण आउट हो गए। 41वें ओवर में न्यूजीलैंड के तेज गेंदबाज काइल जेमिसन ने गुड लेंथ पर बॉल फेंकी। मुशफिकुर ने बैकफुट डिफेंस किया और गेंद पिच से दूर जाने लगी। तभी मुशफिकुर ने अपने हाथ से गेंद पकड़ने की कोशिश की लेकिन बॉल उनसे दूर चली गई। मुशफिकुर के ऐसा करते ही कीबी प्लेयर्स ने अंपायर से आउट की अपील कर दी।

न्यूजीलैंड की अपील पर फील्ड अंपायर ने फैसले के लिए टीवी अंपायर से मदद मांगी। थर्ड अंपायर अहसान रजा ने रिप्ले देखने के बाद फैसला किया कि



मुशफिकुर ने जानबूझकर शांत खेलने के बाद बॉल को हाथ से पकड़ने की कोशिश की। क्रिकेट के नियमों में ऐसा करने की परमिशन नहीं है, इसलिए थर्ड अंपायर ने मुशफिकुर को आउट करार दे दिया। मुशफिकुर ने जब गेंद पकड़ी तब वो स्टंप्स में नहीं लग रही थी। लेकिन क्रिकेट के नियम बनाने वाली संस्था के नियम नंबर 37.1.2 के अनुसार, बैट अंगर बैटिंग के दौरान जानबूझकर गेंद पर हाथ लगाता है तो

उसे आउट करार दिया जा सकता है। साल 2017 से पहले तक ये नियम हैडलिंग द बॉल कहलाता था, लेकिन 2017 में इसे ओबस्ट्रुक्टिंग द फील्ड के तहत गिना जाने लगा। ओबस्ट्रुक्टिंग द फील्ड यानी फील्डिंग टीम की फील्डिंग में रुकावट डालना। पिछले दिनों में भारत में हुए वनडे वर्ल्ड कप के दौरान श्रीलंका के एंजलो मैथ्यूज टाइम आउट हो जाने के कारण आउट करार दिए थे। उस वकत बांग्लादेश के

कप्तान शाकिब अल हसन ने ही आउट की अपील की थी। दरअसल, मैथ्यूज विकेट गिर जाने के 2 मिनट बाद भी बॉल खेलने के लिए तैयार नहीं थे। जबकि क्रिकेट में नए बैटर को अगली गेंद खेलने के लिए 2 ही मिनट का समय मिलता है। अगर इतने टाइम में बैटर रेडी नहीं है तो उन्हें गेंदबाजी टीम की अपील पर आउट करार दिया जा सकता है।

दिन का खेल खत्म होने के बाद बांग्लादेश के मेहदी हसन मिराज ने कहा, उनका (मुशफिकुर) हाथ बैटिंग के प्ले में गेंद को पकड़ने की ओर चला गया। ऐसे मोमेंट में बैटर को फ्लिट सेकेंड में डिसिजन लेना होता है। उन्होंने अपना विकेट बचाने के लिए ऐसा नहीं किया था। कॉमेंट्री के दौरान बांग्लादेशी ओपनर तमीम इकबाल ने भी कहा, बैटर्स को नेट प्रैक्टिस के दौरान गेंद पकड़ने की आदत होती है। नेट्स में गेंद उठाने के लिए फील्डर नहीं होते, तब बैटर को ही गेंद बॉलर की ओर देना होता है। मुशफिकुर ने भी शायद इसी कारण गेंद पकड़ ली थी।

न्यूजीलैंड के लेफ्ट आर्म स्पिनर मिचेल सैंटनर ने कहा, मुशफिकुर का विकेट नहीं किस्मत से मिला। वह शहादत के साथ बेहतरीन बैटिंग कर रहे थे। दोनों अच्छी पार्टनरशिप कर चुके थे, ऐसे में उनका विकेट मिलना हमारे लिए फायदेमंद रहा। मुशफिकुर 83 बॉल पर 35 रन बनाकर आउट हुए। उनके आउट होने के बाद बांग्लादेश ने 68 रन बनाए थे। आखिरी 6 विकेट गंवा दिए। टीम 172 रन बनाकर ही ऑलआउट हो गई। न्यूजीलैंड से सैंटनर और ग्लेन फिलिप्स को 3-3 विकेट मिले। एजाज पटेल को 2 और टिम साउदी को एक सफलता मिली।

## 'होप्स' पर टिकी है दिल्ली की होप

नयी दिल्ली, 6 दिसंबर। देर से ही सही दिल्ली की फुटबॉल का ग्राफ दिन-पर-दिन और मैच-दर-मैच ऊपर चढ़ रहा है। सब-जूनियर, जूनियर और सीनियर राष्ट्रीय चैम्पियनशिप में शानदार प्रदर्शन करने वाले दिल्ली के पुरुष खिलाड़ियों के बाद अब महिला खिलाड़ी भी तेजी से आगे बढ़ रही हैं, जिसका बड़ा प्रमाण है 'होप्स' फुटबॉल क्लब। 'होप्स' क्लब ने 2022-23 की दिल्ली महिला प्रीमियर लीग का खिताब जीतकर बड़ी पहचान बनाई थी। होप्स देश के शीर्ष आठ महिला क्लबों में शामिल है, जिसे इंडियन वुमन लीग (आईडब्ल्यूएल) में खेलने का सम्मान मिला है। साल 2023-24 की आईडब्ल्यूएल के लिए होप्स ने दिल्ली के डॉ. अम्बेडकर स्टेडियम को अपना होम ग्राउंड बनाया है। नौ दिसम्बर को 'खेले जाने वाले पहले मैच' में होप्स को कर्नाटक के किक स्टार्ट क्लब से खेलना है, जिसके लिए क्लब के अध्यक्ष संजय यादव और कप्तान अनुष्का सैमुअल आशावात हैं। संजय ने कहा कि उनकी टीम अपने मैदान का लाभ उठाने के लिए पूरी तरह तैयार है। कप्तान अनुष्का के अनुसार हम अपने होम मैदान पर खेलकर विजयी शुरुआत करना चाहती हैं और किसी प्रकार का कोई दबाव महसूस नहीं कर रही हैं। संजय ने बताया कि उनकी टीम पूरी तरह फिट है। दो विदेशी खिलाड़ी घाना से हैं और अनुष्का की अगुआई में सभी लड़कियां इस बार हट कर प्रदर्शन करने के लिए कटिबद्ध हैं। उनके अनुसार, उनकी टीम में राष्ट्रीय और अंतरराष्ट्रीय खिलाड़ियों की भरमार है। खुद कप्तान अनुष्का सैमुअल अंतरराष्ट्रीय स्तर पर खेल चुकी हैं। नजफगढ़ के पारपारवा गांव में क्लब के दो स्तरीय फुटबॉल मैदान हैं, जहां एकेडमी से हर साल कई अच्छी लड़कियां उभरकर आती हैं।

# कैलिस ने ऑलराउंडर्स को लेकर क्रिकेट वर्ल्ड को किया आगाह

नई दिल्ली, 6 दिसंबर। दिग्गज हरकनमौलाओं की सूची में शामिल जैक्स कैलिस ने कहा है कि सभी प्रारूपों में काफी अधिक क्रिकेट के कारण आधुनिक क्रिकेट, विशेषकर टेस्ट क्रिकेट में स्तरीय ऑलराउंडर की कमी हो गई है। सर गारफील्ड सोबर्स (8032 रन और 235 विकेट) को सर्वकालिक सर्वश्रेष्ठ ऑलराउंडर माना जाता है जबकि इसमें कोई संदेह नहीं कि कैलिस (25 हजार से अधिक रन और 235 विकेट) आधुनिक युग के महान ऑलराउंडर में से एक हैं। क्रिकेट जगत ने 1980 के दशक में इमरान खान, रिचर्ड हैडली, इयान बॉथम और कपिल देव के रूप में चार महान ऑलराउंडर देखे जबकि नई सदी में कैलिस और एंड्रयू फ्लिटॉफ का जलवा देखने को मिला। लेकिन टी20 क्रिकेट के आने और दुनिया भर में नए नियमों के साथ कई लीग के शुरू होने से हरकनमौलाओं को विकास पर अवर हो। कैलिस ने एक साक्षात्कार में कहा, इसका उत्तर देना कठिन है, हरकनमौला खिलाड़ी आपको हर दिन नहीं मिलते। क्रिकेट के इतिहास में बहुत सारे ऑलराउंडर नहीं हैं। बहुत सी चीजें, क्रिकेट की मात्रा भी निश्चित

रूप से एक भूमिका निभाती है। दक्षिण अफ्रीका का यह पूर्व कप्तान लीजेंड्स लीग क्रिकेट में खेलने के लिए भारत में है। कैलिस ने इंडियन प्रीमियर लीग का नाम नहीं लिया लेकिन कोलकाता नाइट राइडर्स का यह पूर्व कोच इंपैक्ट प्लेयर नियम का समर्थक नहीं है जहां टीम अपनी बल्लेबाजी या गेंदबाजी पारी के दौरान अपनी जरूरत के अनुसार एक खिलाड़ी को बदल सकती है। उन्होंने कहा, कुछ टी20 प्रतियोगिताओं में वैकल्पिक खिलाड़ी होते हैं (आईपीएल) और मैं इसका बहुत बड़ा प्रशंसक नहीं हूँ, रविचंद्रन क्योंकि यह आपको टीम में ऑलराउंडर की भूमिका खत्म कर देता है। मैं इसका बहुत बड़ा प्रशंसक नहीं हूँ। भारतीय टीम दक्षिण अफ्रीका के मुशिकल बट्टा पर खाना हो गई है। यह टेस्ट खेलने वाला एकमात्र बड़ा देश है जहां भारत ने 31 साल में एक भी टेस्ट सीरीज नहीं जीती है। भारत इस दौर पर अवर है और टी20 अंतरराष्ट्रीय मुकाबले भी खेलेगा लेकिन सभी की नजरें दो टेस्ट पर रहेंगी जो विश्व टेस्ट चैम्पियनशिप (डब्ल्यूटीसी) चक्र का हिस्सा है। दोनों टीमों के स्टार खिलाड़ी (विराट कोहली, रोहित शर्मा, जसप्रीत

बुमराह, कागिसो रबादा) इस दौरान सिर्फ पांच दिवसीय प्रारूप में खेलेंगे। कैलिस ने कहा, यह अच्छी भारतीय टीम है लेकिन दक्षिण अफ्रीका को दक्षिण अफ्रीका में हराना मुश्किल है। संचुरियन संभवतः दक्षिण अफ्रीका के जबकि न्यूज़ीलैंड्स भारत के अनुकूल होगा यह अच्छी सीरीज होगी और अंत में एक या दो सत्र से फैसला होगा कि कौन सी टीम दूसरी से बेहतर खेलेगी। यह करीबी मुकाबला होगा। भारतीय टीम के अनुभवों खिलाड़ी कप्तान रोहित (36 साल), कोहली (35 साल), रविचंद्रन अश्विन (37 साल) और रविंद्र जडेजा (35 साल) के अलावा मोहम्मद शमी (33 साल) अगले कुछ वर्षों में टीम का साथ छोड़ेंगे और बदलाव का दौर आएगा। कैलिस का मानना है कि अगर प्रतिभावान युवाओं को सीनियर टीम के साथ रखकर निगराना जाता है तो बदलाव के दौर आसानी से बीत जाएगा। दक्षिण अफ्रीका के लिए 166 टेस्ट में 45 टेस्ट शतक जड़ने वाले कैलिस ने कहा, बेशक अनुभवी खिलाड़ियों को जानकारी होती है और आसानी से बल्लेबाज युवा खिलाड़ियों के साथ करना होता है।

# एफआईएच हॉकी महिला जूनियर विश्व कप में भारत ने न्यूजीलैंड को हराया

सैंटियागो, 6 दिसंबर। भारतीय जूनियर महिला हॉकी टीम ने एफआईएच हॉकी महिला जूनियर विश्व कप 2023 के अपने चौथे मुकाबला 3-3 से बराबरी पर समाप्त होने के बाद हुए पेनल्टी शूट आउट में न्यूजीलैंड को 3-2 से हरा दिया। भारत की ओर से निर्धारित 60 मिनट में रोपनी कुमारी ने आठवें मिनट में, ज्योति छत्री ने 17वें मिनट, और सुनेलिता टोप्पो ने 53वें मिनट में एक-एक गोल किया। जबकि न्यूजीलैंड की ओर से इसाबेला स्टोरी ने 11वें, मेडलिन हैरिस ने 14वें और रियाना फो ने 49 वें मिनट में गोल किए। निर्धारित समय पर मुकाबला 3-3 की बराबरी से छूटने पर पेनल्टी शूटआउट में साक्षी राणा और प्रीति भारत के लिए मौके भुनाने में सफल रही, जबकि मुस्ताज खान ने सड़न डेथ में गोल किया। दूसरी ओर न्यूजीलैंड की हन्ना कॉटर और रियाना को ही गोल कर सकी। मुकाबले के पहले क्वार्टर में रोपनी कुमारी ने आठवें मिनट में पेनल्टी कॉर्नर को गोल में बदल कर भारत को बढ़त दिलाई। हालांकि उसके बाद न्यूजीलैंड की इसाबेला स्टोरी ने 11 वें मिनट में पेनल्टी कॉर्नर गोल

से स्कोर बराबर कर दिया। इसके बाद मेडलिन हैरिस ने 14 मिनट में मैदानी गोल कर न्यूजीलैंड को बराबर कर दिया। भारत ने दूसरे क्वार्टर में आक्रामक रूख अपनाया और ज्योति छत्री ने 17 वें मिनट में गोल कर मुकाबले को फिर से बराबरी पर ला दिया। न्यूजीलैंड चौथे क्वार्टर की शुरुआत में पेनल्टी कॉर्नर का फायदा उठाते हुए रियाना फो ने 49वें मिनट में गोल कर अपनी टीम को बढ़त दिला दी। इसके बाद भारत ने

जिम्बाब्वे ने आयरलैंड टी-20 श्रृंखला के लिए टीम में किया नये चेहरों को शामिल

हरारे, 5 दिसंबर। टी-20 विश्वकप के लिए क्वालीफाइ करने में विफल रही जिम्बाब्वे ने आयरलैंड के खिलाफ आगामी टी-20 सीरीज के लिए टीम में नये चेहरों को जगह दी है। जिम्बाब्वे ने आयरलैंड के खिलाफ टी-20 के लिए टीम में कई बदलाव किए गए हैं। मध्यक्रम के बल्लेबाज ब्रायन बेनेट और तेज गेंदबाज ट्रेवर व्वांडू को टीम में शामिल किया है। लेग स्पिनर ब्रैंडन मावुता और बल्लेबाज टोनी मुनयोंगा को भी टीम वापस बुला लिया गया है तथा अफ्रीका क्वालीफायर के पहले मुकाबले में कम्प में चोट के कारण बाहर हुए क्रेग एर्विन को भी 15 सदस्यीय टीम में वापसी हुई है। तेज गेंदबाज तेंडाई चटारा, बाएं हाथ के स्पिनर वेल्डिंगन मसाकादजा, सलामी बल्लेबाज इनोसेंट कैया और निक वेल्च को टीम से बाहर किया है। तीन मैचों की टी-20 सीरीज सात दिसंबर को हरारे स्पोर्ट्स क्लब में शुरू होगी। जिम्बाब्वे टी-20 टीम इस प्रकार है:- सिकंदर रजा (कप्तान), ब्रायन बेनेट, रयान बर्ल, क्रेग एर्विन, ट्रेवर व्वांडू, ल्यूक जॉन्वे, क्लाइव मदांडे, वेस्ली मधेवे, तादिवानाशे मारामना, ब्रैंडन मावुता, कार्ल मुंबा, टोनी मुनयोंगा, ब्लेसिंग मुजारबानी, शॉन विलियम्स और रिचर्ड नगरावा।

## ट्वंटी-20 विश्वकप के मद्देनजर अधिक से अधिक ऑस्ट्रेलियाई खिलाड़ी आईपीएल में भाग ले : मैक्सवेल

सिडनी, 6 दिसंबर। ऑस्ट्रेलिया के ऑलराउंडर रलेन मैक्सवेल ने कहा है कि अगले साल होने वाली इंडियन प्रीमियर लीग में अधिक से अधिक ऑस्ट्रेलियाई खिलाड़ियों को भाग लेना चाहिए ताकि वे टी-20 विश्वकप की तैयारी कर सकें। मैक्सवेल ने कहा कि एकदिवसीय विश्वकप जीतने के बाद ऑस्ट्रेलिया की नजर अब अगले साल जून में वेस्टइंडीज और अमेरिका में होने वाले टी-20 विश्वकप पर है। उन्होंने कहा कि जब तक उनके पैर चलेंगे वह आईपीएल खेलते रहेंगे। भारत से लौटकर एक सप्ताह आराम करने के बाद मैक्सवेल अब बिग बैश लीग (बीबीएल) में मेलबर्न स्टार्स के कप्तान के रूप में खेलेंगे। वह आईपीएल में रॉयल चैलेंजर्स बेंगलुरु टीम का हिस्सा हैं।

उन्होंने कहा, आईपीएल में मैं अपने करियर के आखिर तक खेलता रहूंगा। संभवतः यह मेरे करियर का आखिरी टूर्नामेंट होगा। जब तक मैं चल-फिर सकता हूँ, तब तक मैं आईपीएल खेलता रहूंगा। आईपीएल का मेरे करियर में बहुत अहम योगदान रहा है। इस टूर्नामेंट में स्तरीय खिलाड़ी और कोच हिस्सा लेते हैं, जिन्से आपको बहुत कुछ सीखने को मिलता है। आप इस टूर्नामेंट में दो महीने तक एबी डीविलियर्स और विराट कोहली जैसे खिलाड़ियों के साथ कंधे से कंधा मिलाकर खेलते हैं, जो किसी के जीवन का भी सबसे बड़ा अनुभव होगा। मुझे उम्मीद है कि इस बार के आईपीएल में अधिक से अधिक ऑस्ट्रेलियाई खिलाड़ी भाग लें ताकि उन्हें टी-20 विश्व कप की तैयारियों में मदद मिले। अब वेस्टइंडीज में भी लगाभ वही परिस्थितिवा होती है, जैसा

## क्षेत्ररक्षण में बाधा पहुंचने पर आउट होने वाले पहले मुशफिकुर बांग्लादेश बल्लेबाज

मीरपुर, 6 दिसंबर। विकेटकीपर बल्लेबाज मुशफिकुर रहीम क्षेत्ररक्षण में बाधा पहुंचाने के कारण आउट होने वाले बांग्लादेश के पहले बल्लेबाज बन गए हैं। शेर-ए-बांग्ला नेशनल स्टेडियम में आज बांग्लादेश और न्यूजीलैंड के बीच खेले जा रहे दूसरे टेस्ट के पहले दिन के 41वें ओवर के दौरान काइल जेमिसन की गेंद को बल्ले से खेलेने के बाद, मुशफिकुर ने अपने दाहिने हाथ से रोका। इसके बाद न्यूजीलैंड के खिलाड़ियों ने अपील की और टीवी अंपायर अहसान रजा ने मुशफिकुर को आउट करार दिया। पहले ऐसे आउट होने को 'हैटलड द बॉल' की श्रेणी में रखा जाता था।

## मैं अंतराष्ट्रीय क्रिकेट में वापसी कर सकता हूं : डुप्लेसी

अनु धाबी, 6 दिसंबर। दक्षिण अफ्रीका के पूर्व कप्तान फाफ डुप्लेसी ने कहा कि टी-20 विश्वकप से पहले वह एक बार फिर से अंतरराष्ट्रीय क्रिकेट में वापसी कर सकते हैं और उन्होंने टीम के रॉब वाल्टर के साथ इस संदर्भ में बात की है। डुप्लेसी ने अब्दु धाबी टी-10 लीग में कहा, मुझे ऐसा लगता है कि मैं अंतरराष्ट्रीय क्रिकेट में फिर से वापसी कर सकता हूँ। उन्होंने कहा, हम पिछले कुछ वर्षों से इस बारे में बात कर रहे हैं। हमने अगले साल होने वाले टी-20 विश्व कप के टीम संतुलन के बारे में बात की है। इसके अलावा नए कोच के साथ और कई चीजों के बारे में बात हुई है। उल्लेखनीय है कि डुप्लेसी ने आखिरी बार टी-20 में तीन साल पहले 2020 में और आखिरी अंतरराष्ट्रीय टेस्ट मैच फरवरी 2021 में खेला था। डुप्लेसी घरेलू स्तर के साथ-साथ दुनिया भर की टी-20 लीगों में अच्छा प्रदर्शन कर रहे हैं। इसी वर्ष आईपीएल में रॉयल चैलेंजर्स के लिए खेलते हुए डुप्लेसी ने 14 मैचों में 730 रन बनाए थे। वह इस साल आईपीएल में दूसरे सबसे ज्यादा रन बनाने वाले बल्लेबाज थे। हालांकि सफेद गेंद के क्रिकेट से आधिकारिक तौर पर कभी संन्यास नहीं लेने के बावजूद टूर्नामेंट के पिछले दो संस्करणों के लिए उनके नाम पर विचार नहीं किया गया।

## भारत ने दक्षिण कोरिया को 4-2 से हराया

कुआलालंपुर, 6 दिसंबर। फारवर्ड अरिजोत सिंह हुंदल की हैट्रिक की मदद से भारतीय जूनियर पुरुष हॉकी टीम ने एफआईएच हॉकी पुरुष जूनियर विश्व कप मलेशिया 2023 के अपने शुरुआती मुकाबले में मंगलवार को दक्षिण कोरिया को हराया। आज यहां बुकित जलील के राष्ट्रीय हॉकी स्टेडियम में खेले के मुकाबले में अरायजीत ने 11वें, 16वें, 41वें मिनट में तीन बार गोल किए, जबकि अमनदीप ने 30वें मिनट गोल किया। दक्षिण कोरिया के लिए दोहानु लिम ने 38 वें और मिंकवोन किम ने 45वें मिनट ने गोल दायें। भारत ने कोरिया के सर्कल के अंदर बढ़त बनाना जारी रखा और मैच का पहला पेनल्टी कॉर्नर हासिल किया। अरायजीत ने 11 वें मिनट में गतिरोध को तोड़ते हुए पेनल्टी कॉर्नर को गोले में तब्दील किया। इसके बाद दूसरे क्वार्टर के शुरुआती मिनट में अरायजीत ने दूसरा गोल किया। अमनदीप ने 30वें मिनट में गोलकर बढ़त 3-0 कर दिया। दूसरे हाफ में कोरिया ने 38वें मिनट में डोहानु के पेनल्टी कॉर्नर स्ट्राइक के अपना पहला गोल किया। मैच के 41वें मिनट में अराजित ने रिक्स फिलक पर अपनी हैट्रिक पूरी की। तीसरे क्वार्टर में तीन मिनट शेष रहते भारत के पास नौ खिलाड़ी रह गए और कोरिया ने इसका फायदा उठाया। उन्हें पेनल्टी कॉर्नर मिला, जिसे मिंकवोन किम ने गोल में बदलकर तीसरे क्वार्टर के आखिर में स्कोर 4-2 कर दिया। भारत टूर्नामेंट के अपने दूसरे मुकाबले में गुरुवार को स्पेन से भिड़ेगा।

## दूसरे टेस्ट की पहली पारी में न्यूजीलैंड ने बांग्लादेश को 172 रन पर समेटा

मीरपुर, 6 दिसंबर। न्यूजीलैंड ने रलेन फिलिप्स, मिचेल सैंटनर के तीन-तीन विकेट और एजाज पटेल के दो विकेट की बहालत में मंगलवार बांग्लादेश को आज यहां दूसरे टेस्ट मैच की पहली पारी में 172 रनों पर समेट दिया। शेर-ए-बांग्ला नेशनल स्टेडियम में खेले जा रहे इस मुकाबले में टॉस जीतकर पहले बल्लेबाजी करने उतरी बांग्लादेश अपने चार शीर्ष बल्लेबाजों जाकिर हुसैन आउट रन, महमुदुल हसन जॉय 14 रन, मोमिनुल हक पांच रन और नजमुल शातो को नौ रन को 15 ओवर तक टीम के 47 स्कोर पर पवेलियन भेज दिया था। मुशफिकुर रहीम 35 रन पर गेंद को हाथ से रोकने के प्रयास में आउट हुए। इसे क्रिकेट की भाषा में 'हैडलिंग द बॉल' कहा जाता है। इसके साथ ही वह इस तरह आउट

## अजमेर के हर्ष ने भारत के लिए जीता अंतराष्ट्रीय पदक

अजमेर, 6 दिसम्बर। नेपाल के काठमांडू में 28 नवम्बर से 3 दिसम्बर तक आयोजित 7वीं साउथ एशियन कराटे चैम्पियनशिप में अजमेर के शाओलिन मार्शल आर्ट्स कोटडा व सम्राट पृथ्वीराज चौहान राजकीय महाविद्यालय के बी.कॉम प्रथम वर्ष के छात्र सागर विहार कॉलेजी निवासी हर्ष अग्रवाल ने भारत के लिए कांस्य पदक जीत कर अजमेर व राजस्थान का नाम रोशन किया है। लोकेश अग्रवाल ने बताया कि 7वीं साउथ एशियन कराटे चैम्पियनशिप में सभी साकं देशों के खिलाड़ियों ने प्रतियोगिता में भाग लिया था। जिसमें हर्ष अग्रवाल ने मेल कुमिटे मईनस 55 किलो भार वर्ग में कांस्य पदक जीत कर अजमेर व राजस्थान का नाम रोशन किया है। छात्र के कांस्य पदक जितने से सभी खिलाड़ियों में हर्ष का माहौल रहा। मालूम हो कि पूर्व में भी हर्ष अग्रवाल पिछले वर्ष यूके में आयोजित कॉमन वेल्थ में भारत का प्रतिनिधित्व किया था।

# एचएआर, आर्मी बॉयज स्पोर्ट्स, राउंडलास पंजाब और नामधारी इलेवन अपने-अपने मुकाबले जीते

नयी दिल्ली, 6 दिसंबर। पहली हॉकी इंडिया जूनियर और सब जूनियर पुरुष अकादमी चैम्पियनशिप 2023 के तीसरे दिन (जोन ए) में राउंडग्लास पंजाब हॉकी क्लब अकादमी ने सब जूनियर वर्ग में जीत हासिल की तथा जूनियर वर्ग में एचएआर, राउंडग्लास पंजाब और नामधारी इलेवन ने अपने-

अपने मुकाबले जीते। सब जूनियर वर्ग में राउंडग्लास पंजाब हॉकी क्लब अकादमी ने सैल्यूट हॉकी अकादमी को 31-0 से हराया। राउंडग्लास अमनदीप ने नौवें, 23वें, 50वें, 54वें, दीपकप्रती सिंह ने 12वें, 17वें, 32वें, 34वें और सनी ने 28वें, 52वें, 59वें, 60वें मिनट में



# सरयू नदी के गुप्तार घाट पर पंचवटी और श्री राम केंद्र बनेंगे

लखनऊ, 6 दिसंबर। भव्य राम मंदिर के निर्माण के साथ अयोध्या में सरयू नदी के तट पर गुप्तार घाट पर 7.5 एकड़ में राम अनुभव केंद्र और पंचवटी द्वीप का निर्माण किया जाएगा।

आधिकारिक सूत्रों ने बुधवार को बताया कि, पंचवटी द्वीप पर राम अनुभव केंद्र के निर्माण का उद्देश्य भारतीय जन मानस को अपनी वैदिक सभ्यता पर गौरव करने को प्रोत्साहित करना है, ताकि वो इसे अपने दैनिक जीवन में भी आत्मसात करके एक स्वस्थ व सुखी जीवनयापन कर सकें। प्रस्ताव के अनुसार राम अनुभव केंद्र के निर्माण के लिए अस्थायी स्ट्रक्चर का इस्तेमाल किया जाएगा। वर्षा ऋतु में इस स्ट्रक्चर को डिसमैंटल कर दिया जाएगा एवं इस दौरान श्री राम अनुभव केंद्र का संचालन नहीं किया जाएगा। सरयू नदी के निकट होने के कारण योगी सरकार ने बाढ़ सुरक्षा और प्रबंधन के तहत प्रणाली विकसित करने पर जोर दिया है। उल्लेखनीय है कि एक हजार एकड़ में फैले पंचवटी द्वीप में 7.5 एकड़ पर राम अनुभव केंद्र के निर्माण का प्रस्ताव है। वर्षा ऋतु के अलावा पंचवटी द्वीप के आसपास नदी का जल स्तर भूमि के लेवल से लगभग 12 फीट नीचे रहता है। इसी वजह से वर्षा ऋतु में बाढ़ की आशंका के चलते श्री राम अनुभव केंद्र का संचालन नहीं किया जाएगा,

## विधानसभा चुनाव जीतने वाले 10 सांसदों ने लोकसभा से दिया इस्तीफा

नई दिल्ली, 06 दिसंबर। मध्य प्रदेश, राजस्थान और छत्तीसगढ़ से विधानसभा चुनाव जीतने वाले भारतीय जनता पार्टी (भाजपा) के 10 सांसदों ने लोकसभा से इस्तीफा दे दिया है। इस्तीफा देने वालों में मध्य प्रदेश के पांच सांसद हैं, जिनमे नरेंद्र सिंह

- ये सभी सांसद भाजपा के हैं ज्ञातव्य है कि भाजपा ने विधानसभा चुनावों में 21 सांसदों को टिकट दिया था इसमें से 12 जीते हैं।**

तोमर, प्रहलाद सिंह पटेल, रीति पाटक, कर उदय प्रताप सिंह और राकेश सिंह शामिल हैं। फसल अलावा राजस्थान के सांसद दीपा कुमारी, राज्यवर्धन राठौड़ और किरण्डी लाल मीणा ने भी इस्तीफा दे दिया है, जबकि छत्तीसगढ़ के सांसदों में अरुण साव, गोमती साईं ने भी इस्तीफा दिया है।

गौरतलब है कि पांच राज्यों में हुए विधानसभा चुनाव में भाजपा ने 21 सांसदों को विधानसभा चुनाव में उतारा था, जिनमें से 12 ने जीत हासिल की थी। वहीं चुनाव जीतने वाले दो अन्य सांसद बाबा बालकनाथ और रेणुका सिंह अभी अपना इस्तीफा नहीं दिया है।

## गाय को राष्ट्रीय पशु घोषित करने की मांग उठी राज्यसभा में

नई दिल्ली, 06 दिसंबर। भारतीय जनता पार्टी (भाजपा) के किरण्डी लाल मीणा ने गाय को देश का राष्ट्रीय पशु घोषित करने की मांग करते हुए बुधवार को राज्यसभा में कहा कि यह युद्ध राष्ट्र की आर्थिक एवं आध्यात्मिक चेतना से जुडा है।

मीणा ने सदन में शून्यकाल के दौरान सदन में गाय को राष्ट्रीय पशु घोषित करने की मांग करते हुए कहा कि, भारत के लिये गाय का बहुत महत्व है। यह समाज की आर्थिक एवं आध्यात्मिक चेतना का आधार है। उन्होंने कहा कि गाय का मांस खाना किसी का भी मौलिक अधिकार नहीं हो सकता। कई मुग़ल शासकों ने भी गाय को पवित्र पशु मानते हुए इसके वध पर प्रतिबंध लगाया था।

- भाजपा के किरण्डी लाल मीणा ने शून्यकाल के दौरान राज्यसभा में यह मुद्दा उठाया।**

उन्होंने कहा कि ग्रामीण अर्थव्यवस्था में गाय का बहुत महत्व है। इसके गोबर- मूत्र से खाद बनायी जाती है जो कृषि के लिए उत्तम मानी जाती है। भाजपा के कैलाश सोनी ने जंगली चूहों के आतंक का मामला उठाया और इन्हें मारने की अनुमति देने की मांग की। उन्होंने कहा कि इनसे ग्रामीण अर्थव्यवस्था को क्षति पहुंच रही है। सरकार को जंगली चूहों को मारनेकेलिए अनुदान जारी करना चाहिए। भारतीय जनता पार्टी की कांता कर्दम ने उत्तर प्रदेश के हापड़ में केंद्रीय विद्यालय खोलने की मांग की। उन्होंने कहा कि इससे स्थानीय स्तर बच्चों को बेहतर शिक्षा प्रदान करने में मदद मिलेगी।

- गुप्तार घाट पर 75 एकड़ क्षेत्र में पंचवटी द्वीप व राम अनुभव केन्द्र बनेगा।**

- प्रस्ताव है कि राम अनुभव केन्द्र अस्थायी स्ट्रक्चर होगा जिसे बरसात में तोड़ दिया जाएगा।**

- श्रृद्धालुओं को पूर्वजों की स्मृति में पौधा लगाने का अवसर भी दिया जाएगा।**

जिससे बाढ़ का प्रभाव केंद्र पर नहीं होगा। मुख्य सचिव दुर्गा शंकर मिश्र ने हाल ही में एक उच्चस्तरीय बैठक में निर्माण से जुड़े एनओसी के लिए अपनी संस्तुति प्रदान कर दी है।

प्रस्ताव के अनुसार पंचवटी द्वीप पर बाढ़ सुरक्षा प्रबंधन प्रणाली पर फोकस रहेगा।

इसके तहत वर्षा ऋतु में न श्री राम अनुभव केंद्र का संचालन नहीं होगा, जबकि वर्षा ऋतु की समाप्ति के बाद अक्टूबर माह में इन स्ट्रक्चर को पुनः असेंबल कर श्री राम अनुभव केंद्र का संचालन प्रारंभ किया जाएगा। यहीं नहीं, स्ट्रक्चर को नदी से पर्याप्त दूरी पर एक 100 फीट का बफर जोन बनाते हुए स्थापित किया जाएगा, ताकि दुर्घटना की कोई संभावना न रहे।

राम अनुभव केंद्र के निर्माण एवं संचालन के पूर्व सभी रेगुलेटरी डिपार्टमेंट्स (नगर निगम, फायर सर्विस, विद्युत सुरक्षा व प्रदूषण नियंत्रण

बोर्ड से एनओसी प्राप्त करने के बाद ही संचालित किया जाएगा। समस्त नियमों के अनुपालन के लिए संबंधित विभागों के अधिकारियों को सम्मिलित करते हुए एक समिति बनाई जाएगी, जो प्रत्येक 15 दिन के अंतराल पर श्री राम अनुभव केंद्र का आकस्मिक एवं नियमित निरीक्षण करेगी, ताकि किसी भी स्तर पर कोई कमी न रहने पाए।

संपूर्ण प्रोजेक्ट की डिजाइन सेल्फ सस्टेनेबल मॉडल के आधार पर की गई है, जिसका प्रारूप अर्थ गंगा परियोजना के गाइडलाइंस पर तैयार किया गया है। इस परियोजना के अंतर्गत पंचवटी द्वीप ने प्लास्टिक जोन होगा। किसी भी निर्माण के लिए आरसीसी एवं पीसीसी का उपयोग नहीं होगा। निर्माण विधि एवं सीवरेज, स्नान व कूड़े का निस्तारण पर्ण कुटीर का निर्माण बांस व कुश द्वारा किया जाएगा। मल निस्तारण के लिए बायो डाइजेस्टिव सेंटिक टैंक का उपयोग किया जाएगा, जबकि जल

एसटीपी द्वारा मानकों के अनुसार ट्रीट करके बागवानी एवं कृषि में प्रयोग लाया जाएगा।

इस परियोजना में श्री अन्न (मिलेट्स टोन) की प्रधानता होगी। योग ग्राम साधकों हेतु ध्यान, प्राणायाम , यज्ञ, हवन आदि के विभिन्न कार्यक्रम आयोजित होंगे। नेचुरोपैथी, आयुर्वेद की विधियों के केंद्र स्थापित होंगे। साथ ही कला ठााम में प्रदेश के सभी जिलों के उत्पादों का प्रदर्शन होगा। पंचवटी द्वीप पर जैविक, कॉस्मिक कृषि से फसल उगाई जाएगी। विलुप्त लोक गायकी एवं संस्कृति कार्यक्रमों द्वारा स्थानीय लोक कलाकारों को रोजगार के अवसर प्राप्त होंगे।

इसके अतिरिक्त श्रद्धालुओं के द्वारा अपने पूर्वजों की स्मृति में एक पौधा, अयोध्या की पावन भूमि पर रोपित करने का अवसर दिया जाएगा, जिससे उनमें पर्यावरण के प्रति जागरूकता उत्पन्न हो सके। तरु तल वैदिक विद्यालय की स्थापना होगी, जो आर्थिक रूप से कमजोर छात्रों के लिए होगा। यहां बंबू स्किल डेवलपमेंट एवं साहसिक खेल प्रशिक्षण केंद्र भी स्थापित किए जाएंगे। स्थानीय किसानों एवं श्रमिकों को पंचवटी द्वीप पर रोजगार के अवसर प्राप्त होंगे तो कलाठाम में हस्तशिल्पियों को रोजगार के अवसर मिलेंगे।

## मोदी उत्तराखंड वैश्विक निवेशक सम्मेलन का उद्घाटन करेंगे

नयी दिल्ली, 06 दिसंबर। प्रधानमंत्री नरेन्द्र मोदी शुक्रवार 08 दिसंबर को उत्तराखंड का दौरा करेंगे और राज्य सरकार की ओर से देहरादून में आयोजित किए जा रहे दो दिवसीय उत्तराखंड वैश्विक निवेशक शिखर सम्मेलन 2023 का उद्घाटन करेंगे।

प्रधानमंत्री कार्यालय की ओर से बुधवार को जारी एक विज्ञप्ति के अनुसार मोदी इस सम्मेलन का उद्घाटन साढ़े दस बजे करेंगे। यह कार्यक्रम देहरादून स्थित राष्ट्रीय वन अनुसंधान संस्थान में आयोजित किया जा रहा है। इस अवसर पर प्रधानमंत्री एक जनसमूह को भी संबोधित करेंगे। विज्ञप्ति में कहा गया है कि, उत्तराखंड को निवेश के एक नए केंद्र के रूप में स्थापित करने की दिशा में उत्तराखंड वैश्विक निवेशक सम्मेलन 2023 एक कदम है। इस सम्मेलन का विषय ‘ शांति से समृद्धि ’ है। इसमें दुनिया भर से हजारों निवेशक और प्रतिनिधि भाग लेंगे।

## राष्ट्रपति व प्रधानमंत्री ने डॉ. अम्बेडकर को श्रद्धांजलि दी

नई दिल्ली, 06 दिसंबर। राष्ट्रपति द्रोपदी मुर्मू ने मंगलवार को बाबा साहेब डॉ. बी.आर. अम्बेडकर के महापरिनिर्वाण दिवस पर संसद भवन परिसर में उनकी प्रतिमा पर पुष्पांजलि अर्पित की। उपराष्ट्रपति एवं राज्य सभा के सभापति, जगदीप धनखड़, प्रधानमंत्री मोदी और लोकसभा अध्यक्ष ओम बिरला ने भी डॉ. अम्बेडकर की प्रतिमा पर पुष्पांजलि अर्पित की। कई केंद्रीय मंत्रियों, संसद सदस्यों और पूर्व संसद सदस्यों ने भी इस अवसर पर

- बाबा साहेब अम्बेडकर के महापरिनिर्वाण दिवस पर संसद भवन में पुष्पांजलि समारोह का आयोजन हुआ।**

श्रद्धांजलि अर्पित की। लोकसभा के महासचिव उत्पल कुमार सिंह तथा राज्यसभा के महासचिव पी. सी. मोदी ने भी ने डॉ. अम्बेडकर को पुष्पांजलि अर्पित की। इस अवसर पर बिरला ने सोशल मीडिया प्लेटफॉर्म ‘एक्स’ पर कहा , “बाबा साहब डॉ. भीमराव अम्बेडकर जी ने अपना सम्पूर्ण जीवन समतामूलक समाज की स्थापना, राष्ट्र की उन्नति, मानव अधिकार और सर्वजन कल्याण के लिए समर्पित किया।

# ‘तूफान पीड़ितों को त्वरित सहायता दी जाए’

## आन्ध्र प्रदेश के मुख्यमंत्री जगन मोहन रेड्डी की प्रशासन को सख्त हिदायत दी

विजयवाड़ा, 06 दिसंबर। आंध्र प्रदेश के मुख्यमंत्री वईएस जगन मोहन रेड्डी ने चक्रवाती तूफान ‘मिचौग’ से प्रभावित जिलों के कलेक्टरों, पुलिस अधीक्षक और अन्य वरिष्ठ अधिकारियों को सामान्य स्थिति बहाल करने पर ध्यान केंद्रित करने का निर्देश दिये है।

रेड्डी ने बुधवार को यहां कैप कार्यालय में मिचौग तूफान से हुई क्षति पर समीक्षा बैठक के दौरान अधिकारियों को प्रभावित परिवारों को मानवता और सहानुभूति के साथ सहायता देने के निर्देशदिए। उन्होंने समय पर पहचिायती कदम उठाने और प्रभावित क्षेत्रों में पीड़ितों की मदद करने में उनके अच्छे काम के लिए जिला कलेक्टरों और विशेष अधिकारियों की सराहना करते

# ‘हम चाहते हैं कि आगे से सब एकजुट होकर चुनाव लड़ें’

## -नीतीश कुमार ने विधानसभा चुनाव नतीजों के बाद विपक्ष को एकजुट होने का संदेश दिया

पटना, 06 दिसंबर। बिहार के मुख्यमंत्री एवं जनता दल यूनाइटेड (जदयू) के शीर्ष नेता नीतीश कुमार ने राज्यों के विधानसभा चुनाव परिणाम को लेकर विपक्षी गठबंधन इंडिया के दलों को स्पष्ट संदेश देते हुए आज कहा कि, वह चाहते हैं कि बहुत तेजी से विपक्ष एकजुट हो और आगे से सब एकसाथ मिलकर चुनाव लड़े।

कुमार ने बुधवार को यहां बाबा साहेब डॉ. भीमराव अंबेडकर को उनके महापरिनिर्वाण दिवस के अवसर पर श्रद्धांजलि अर्पित करने के बाद संबाददाताओं से बातचीत में हाल में हुये विधानसभा चुनाव परिणाम से संबंधित प्रश्न पर कहा कि चुनाव में पिछली बार कांटोस उन राज्यों में जीती थी। कांग्रेस को इस बार भी अच्छा वोट आया है लेकिन भारतीय जनता पार्टी (भाजपा) जीती। तेलंगाना में कांग्रेस जीती है। इन सब चीजों पर कोई खास चर्चा की बात नहीं है। उन्होंने कहा कि, वह तो यही चाहते हैं कि बहुत तेजी से विपक्ष एकजुट हो।

मुख्यमंत्री ने कहा, खबर में चल रहा था कि हम ‘इंडिया’ गठबंधन की

- कुमार ने इंडिया गठबंधन की बैठक में नहीं जाने पर कहा कि मेरी तबियत खराब है और कोई बात नहीं है।**

बैठक में नहीं जा रहे हैं जबकि ऐसी कोई बात नहीं थी। मेरी तबीयत खराब थी। मुझे सदी-खांसी, बुखार लगा हुआ था। अगली बैठक होगी तो हम फिर कहेंगे कि अब देर नहीं कीजिए। आपस में बैठकर सबकुछ जल्दी से तय कर लीजिए। हम एक साल से विपक्षी एकजुटता में लगे हुए हैं। राज्यों के चुनाव में सभी पार्टियां अपनी-अपनी जीत के लिए लग जाती हैं वो अलग चीज है लेकिन हम चाहते हैं कि आगे से सब एकजुट होकर चुनाव लड़े।

कुमार ने ‘इंडिया’ गठबंधन का नेतृत्व करने के सवाल पर कहा कि, प्रधानमंत्री पद को लेकर उनके बारे में अक्सर खबरें आती हैं कि लेकिन वह स्पष्ट कर देना चाहते हैं कि उन्हें कुछ नहीं चाहिए। वह केवल इतना चाहते हैं

कि विपक्ष एकजुट हो और अभी जो पार्टी केंद्र की सत्ता में है उसके खिलाफ चुनाव लड़े।

उन्होंने परोक्ष रूप से भाजपा पर निशाना साधा और कहा कि, वे लोग देश के इतिहास को बदलने में लगे हुए हैं। नयी पीढ़ी को आजादी की लड़ाई को याद रखना चाहिए

## कांग्रेस आलाकमान ...

( प्रथम पृष्ठ का शेष )
चुनने के लिए हाईकमान को पहले ही अधिकृत कर दिया है, इसलिए गहलोट को अब स्वयं को प्रूव करना पड़ेगा।

## तीनों राज्यों...

( प्रथम पृष्ठ का शेष )
में उन्हें विधानसभा चुनाव में उतारा गया था।

वह ऐसे पहले केन्द्रीय मंत्री है जिन्होंने हाल ही सम्पन्न विधानसभा चुनावों के बाद इस्तीफा दिया है। जब यह पूछा गया कि क्या वह मुख्यमंत्री पद के प्रत्याशी हैं, तो पार्टी सूत्रों ने उससे इंकार नहीं किया।

## क्या रैवन्त रेड्डी ...

( प्रथम पृष्ठ का शेष )
शपथ ग्रहण समारोह सोनिया गांधी के जन्मदिन 9 दिसम्बर को आयोजित होगा और यह समारोह तेलंगाना राज्य का गठन करने वाली सोनिया गांधी के लिए एक बर्थडे गिफ्ट होगा। लेकिन ज्योतिषीय कारणों के मद्देनजर शपथ ग्रहण की तारीख 9 से बदल कर 7 दिसम्बर कर दी गई है।

रजनी से एक रैवन्त रेड्डी के वादे को लेकर एक प्राइवेट टेलीविजन चैनल पर कई सवाल किए जिसमें वह थोड़ी नर्वस नजर आई। फिर भी उन्होंने कहा कि उन्हें उम्मीद है वे अपना वादा निभाएंगे।

उन्होंने कहा कि ‘रैवन्थना ने स्वयं हस्ताक्षर करके वादा किया और एक तरह से मुझे “गारंटी कार्ड” दिया। मैं आश्वस्त हूँ कि मुझे अब नौकरी मिल जाएगी।

रजनी की सहनशीलता, दृढ़ता और कड़ी मेहनत की तारीफ पहले ही बहुत सारे लोग कर रहे हैं और अब प्रतीक्षा इस बात की है कि क्या रैवन्त अपने उस वादे पर खरा उतरते हैं जो चुनाव प्रचार के दौरान पूरे मीडिया की मौजूदगी में किया था।

# साइबर धोखाधड़ी करने वाली 100 वेबसाइटों पर प्रतिबंध

## गृह मंत्रालय ने निवेश व नौकरी के नाम पर धोखाधड़ी करने वाली इन वेबसाइट्स को बंद कर दिया है

- पता चला है कि इनमें से अधिकांश विदेशी एजेंटों द्वारा चलाई जा रही हैं।**

सिफारिश की थी। इलेक्ट्रॉनिकी और सूचना प्रौद्योगिकी मंत्रालय ने सूचना प्रौद्योगिकी अधिनियम, 2000 के तहत अधिकार का प्रयोग करते हुए इन वेबसाइटों पर प्रतिबंध लगा दिया है। इन वेबसाइटों के बारे में पता चला है कि इन्हें डिजिटल विज्ञापन, चैट मैसेंजर और श्रमूल और रेंटिड खातों का

प्रयोग करके विदेशी एजेंटों द्वारा संचालित किया गया है। यह भी पता चला कि कार्ड नेटवर्क, क्रिप्टो मुद्रा, विदेशी एटीएम निकासियों और अंतरराष्ट्रीय फिन्टेक कंपनियों का उपयोग करके आर्थिक धोखाधड़ी से प्राप्त अवैध धन को भारत से बाहर बड़े पैमाने पर वैध करते हुए (मनीलाँडिंग) पाया गया है।

मंत्रालय ने कहा है कि इस बारे में 1930 हेल्पलाइन और एनसीआरपी के माध्यम से कई शिकायतें प्राप्त हुई थी और ये अपराध नागरिकों के लिए गंभीर खतरा पैदा कर रहे थे और इसमें डेटा

सुरक्षा संबंधी चिंताएं भी शामिल थी। मंत्रालय ने कहा है कि साइबर सुरक्षित भारत का निर्माण करना गृह मंत्रालय की एक सर्वोच्च प्राथमिकता है।

## मासिक जी.एस.टी. वसूली में और बढ़ोतरी की गुंजाइश : शशांक प्रिया

नई दिल्ली, 6 दिसंबर। केंद्रीय अप्रत्यक्ष एवं सीमा शुल्क बोर्ड के विशेष सचिव एवं सदस्य (जी.एस.टी.) शशांक प्रिया ने बुधवार को कहा कि माल एवं सेवा कर (जी.एस.टी.) की वसूली अच्छी चल रही है तथा इसमें अभी ओर वृद्धि की गुंजाइश है।

यहां जीएसटी पर उद्योगमंडल एसोचैम के राष्ट्रीय सम्मेलन को संबोधित करते हुए उन्होंने कहा, हमारा कर राजस्व ( मासिक जीएसटी वसूली) लगातार 1.6 लाख करोड़ रुपये से अधिक हो रहा है। हम इसे और बढ़ाएंगे क्योंकि अभी ऐसे क्षेत्र हैं जहां राजस्व का दोहन किया जा सकता है।उन्होंने कहा हम जी.एस.टी. अनुपालन को आसान बनाने पर विचार कर रहे हैं, लेकिन साथ ही, हम यह भी देखना चाहते हैं कि अनुपालन में नियमितता बरती जाए, कर विवरण दाखिल करने तथा कर- धुगतान समय पर हो।हम एक राष्ट्र, एक कर, एक बाजार की यात्रा पर निकले हैं और हमें मैदानी स्तर पर आने वाली इन समस्याओं के समाधान की दिशा में लगातार काम करते रहने की जरूरत है।

शशांक प्रिया ने यह भी कहा कि, सी.बी.आई.सी. ने एक बड़ा फैसला किया है कि अब उसका अपना अपना ‘बैक एंड सिस्टम’ यानी हिसाब-किताब रखने का प्रभाग नहीं होगा।

<sup>[1]</sup> मॉडर्न मीडिया, बीकानेर के लिए मुद्रक एवं प्रकाशक सोमेश शर्मा द्वारा वतन प्रेस, कुम्भाना हाऊस, हनुमान हत्या, बीकानेर से मुद्रित एवं प्रकाशित। संपादक-राजेश शर्मा, आर.एन.आई. नं. 35214/79, जयपुर कार्यालय: सुधामा एम.आई.रोड, जयपुर फोन: 2372634, 4103333-34, कोटा कार्यालय: पलायग हाऊस, छत्रपति शिवाजी मार्ग, कोटा फोन: 23866031, 23866032,फैक्स:0744-2386033, उदयपुर कार्यालय: आयड मै न रोड आयड, उदयपुर फोन: 2413092, फैक्स : 02994-2410146, अजमेर कार्यालय:-राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665, जालौर कार्यालय - जी 1/63, इन्डस्ट्रियल एरिया, फैस प्रथम, जालौर। फोन: 226422,226423, फैक्स: 02973-226424 हिण्डौनसिटी कार्यालय - जी -1 -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908